


# தினமூரசு

THINAMURASU



முரசு - 02 திருவள்ளூர் ஆண்டு 2043 பங்குனி 15 புதன்கிழமை (28.03.2012) பக்கங்கள் 16 ஓசை - 180



## அமெரிக்கா அழைப்பு



(வொஷிங்டன்)  
நல்லிணக்க ஆணைக்குழுவின் பரிந்துரைகளை நடைமுறைப்படுத்துவது குறித்து விரிவாக ஆராய்வதற்காக வெளிவிவகார அமைச்சர் ஜி.எல்.பீரியை அமெரிக்காவுக்கு வரும்படி அமெரிக்க வெளியுறவுச் செயலர் கிளாரி கிளின்டன் அழைப்பு விடுத்துள்ளார்.  
அமெரிக்க இராஜாங்கச் செயலர் ஹிலாரி கிளின்ரனை சந்திப்பதற்கு வெளிவிவகார அமைச்சர் ஜி.எல்.பீரியைக்கு மே 18 ஆம் திகதி நேரம் ஒதுக்கிக் கொடுக்கப்பட்டுள்ளதாக அமெரிக்க இராஜாங்கத் திணைக்களப் பேச்சாளர் விக்ரோரியா நுலன்ட் தெரிவித்துள்ளார். அமெரிக்க இராஜாங்கத் திணைக்களத்தில் இந்தச் சந்திப்பு இடம்பெறவுள்ளது. நல்லிணக்க ஆணைக்குழுவின் பரிந்துரைகளை (15) ஆம் பக்கம் பார்க்க

**புதிய தூதுவரை ஒபாமா நியமித்தார்**  
(வொஷிங்டன்)  
இலங்கைக்கும் மாலைத்துக்குமான புதிய தூதுவராக வெளிநாட்டுச் சேவையைச் சேர்ந்த இராஜதந்திரியான மிஷேல் சிலன் அமெரிக்க ஜனாதிபதி பராக் ஒபாமாவினால் நியமிக்கப்பட்டுள்ளார். வெளிநாட்டுச் சேவையில் சிரேஷ்ட நிலையிலுள்ள இவர், பக்தாத்தில் சட்ட அமுலாக்கம் மற்றும் சட்டத்தின் ஆட்சிக்கான தூதுக்குழுவின் உதவித் தலைவராக இதுவரை கடமையாற்றியவர் ஆவார். இலங்கைக்கான தூதுவராக சிலன், ஈராக்கிற்கான தூதுவராக பிரெட் மக்கேக் ஆகியோரின் நியமனங்களை அறிவித்த அமெரிக்க ஜனாதிபதி பராக் ஒபாமா, 'தமது புதிய பதவிகளில் இவர்கள் வழங்கவுள்ள நிபுணத்துவ சேவையினால் எமது நாடு பெரும் நன்மையடையும் என கூறினார்.

## வேண்டாம் வீராப்பு

ஐ.தே.க. எச்சரிக்கை

அரசாங்கம் அமெரிக்கப் பிரேரணையை அமுல்படுத்தாது வீராப்பு காட்டினால் பொருளாதார நெருக்கடியை சந்திக்க நேரிடும் என ஐ.தே.க.சி எச்சரிக்கை விடுத்துள்ளது. கொழும்பில் எதிர்க்கட்சித் தலைவர் அலுவலகத்தில் நேற்று முன்தினம் இடம்பெற்ற ஊடகவியலாளர் மாநாட்டில் கலந்துகொண்டு உரையாற்றுகையில் ஹரீன் பெர்னாண்டோ எம்.பி. இவ்வாறு எச்சரிக்கை விடுத்தார்.

அவர் அங்கு தொடர்ந்து உரையாற்றுகையில், இலங்கையின் தன்னார்வ அமைப்புக்களின் பிரதிநிதிகளைப் பாதுகாப்பதற்கு அரசாங்கம் காத்திரமான நடவடிக்கைகளை எடுக்க வேண்டும். இன்று நாட்டில் இடம்பெறும் மனித உரிமை மீறல்களை மக்கள் நேரடியாகக் காண்கின்றனர். அரசாங்கத்தைச் சார்ந்த பொறுப்பு வாய்ந்த அமைச்சர் ஒருவரே ஊடகவியலாளர்களின் கால்களை உடைப்பதாகவும் ஏற்கனவே (15) ஆம் பக்கம் பார்க்க

## நீக்கன், சார்ள்ஸ் நேற்று நீதிமன்றால் விடுதலை

நீதித்துறை மீதான நம்பிக்கையை

வலுப்படுத்தும் தீர்ப்பு என்கிறார் சட்டத்தரணி



இனத்தெரியாத நபர்களால் அனுப்பப்பட்டிருந்த எந்தவித ஆதாரமுற்ற அனாமதேயக் கடிதமொன்றில் தெரிவிக்கப்பட்டிருந்ததாகக் கூறி, முன்னாள் சாவகச்சேரி நீதிமன்ற நீதவான் பிரபாகரனின் யாழ். வாசஸ்தலம் அமைந்திருந்த பாண்டியன் தாழ்வுப் பகுதியில் துப்பாக்கி ஒன்று

டன் நடமாடித் திரிந்ததாகச் சந்தேகத்தின்பேரில் கைது செய்யப்பட்டு கடந்த இரண்டு வருட காலமாக நீதிமன்றில் விசாரணை செய்யப்பட்டுவந்த யாழ். மாநகர சபை முன்னாள் உதவி மேயர் துரைராசா இளங்கோ (நீக்கன்), மற்றும் சாவகச்சேரி நகர சபை எதிர்க்கட்சித் தலைவர்

## அமெரிக்கத் தீர்மானம் யாழ். மாநகர சபையில் கண்டனம்

(யாழ்ப்பாணம்)  
அமெரிக்க அரசின் இலங்கை அரசாங்கத்தின் மீதான ஜெனீவா தீர்மானத்தைக் கண்டித்து யாழ். மாநகர சபையில் பிரேரணை ஒன்று நிறைவேற்றப்பட்டுள்ளது.  
யாழ். மாநகர சபையின் மூன்றாவது மாதாந்தக் கூட்டத்தின் போதே இது குறித்த பிரேரணை ஒன்று ஆளும் கட்சி உறுப்பினர்களினால் கொண்டுவரப்பட்டு வாக்கெடுப்பிற்கு விடப்பட்டு அப்பிரேரணை நிறைவேற்றப்பட்டுள்ளது. இப்பிரேரணைக்கு ஆதரவாக 10 வாக்குகளும் எதிராக எட்டு வாக்குகளும் அளிக்கப்பட்டு இரண்டு அதிகபடியான

வாக்குகளால் பிரேரணை நிறைவேற்றப்பட்டுள்ளது. நேற்று பிற்பகல் 2.00 மணிக்கு யாழ். மாநகர சபையின் மூன்றாவது மாதாந்தப் பொதுக்கூட்டம் முதல்வர் திருமதி யோகேஸ்வரி பற்குணராசா தலைமையில் ஆரம்பமாகியது. முதலில் முதல்வர் தனது தொடக்கவுரையில் அமெரிக்க அரசின் இலங்கை அரசின்

## தீர்வு தாமதத்திற்கு அரசு காரணமல்ல கூட்டமைப்பு மீது குவியும் குற்றச்சாட்டு

(கொழும்பு)  
நாட்டின் இனப்பிரச்சினைக்கு அரசியல் தீர்வு காணப்படாமல் தாமதம் அடைவதற்கு அரசு காரணம் அல்ல. அரசியல் தீர்வுகாண்பதற்காக நியமிக்கப்படவிருக்கும் நாடாளுமன்றத் தெரிவுக்குழுவிற்குத் தமது பிரதிநிதிகளை தமிழ்த்தேசியக் கூட்டமைப்பு நியமிக்காமல் காலம் கடத்திவருவதாலேயே இனப்பிரச்சினைக்கான நிரந்தரத் தீர்வு காணப்படாமல் காலதாமதமாகிச் செல்கின்றது என்று அமைச்சர் நிமால் சிறிபால டி சில்வா தெரிவித்துள்ளார்.  
கொழும்பில் இடம்பெற்ற செய்தியாளர் மாநாட்டில் உரையாற்றும்போதே அமைச்சர் மேற்கண்டவாறு தெரிவித்தார். இனப்பிரச்சினைத் தீர்வுக்கான பேச்சுவார்த்தைகளை அரசாங்கம் முறியடித்துக் கொள்ளவில்லை எனவும், இந்தப் பேச்சுவார்த்தைகளை தமிழ்த் தேசியக் கூட்டமைப்புடன் தொடர்ந்தும் நடத்த அரசாங்கம் திணைமாக இருப்பதாகவும் அவர் சுட்டிக்காட்டினார்.  
இந்த நிலையில் தொடர்ந்து பேச்சுவார்த்தைகளை நடத்த தமிழ்த் தேசியக் கூட்டமைப்பு முன்வர வேண்டும் எனவும் அவர் தெரிவித்துள்ளார். அத்துடன் (15) ஆம் பக்கம் பார்க்க

## இராஜதந்திர உறவுகளை மறுசீரமைக்க முயற்சி அமெரிக்க பிரேரணையின் எதிரொலி

(கொழும்பு)  
சர்வதேச நாடுகளுடனான இராஜதந்திர உறவுகளை மறுசீரமைப்புச் செய்வதற்கு அரசு ஆலோசித்து வருகிறது. இலங்கை-தொடர்பாக ஜெனீவாவில் இடம்பெற்ற மனித உரிமைகள் பேரவையில் கொண்டுவரப்பட்ட அமெரிக்கத் தீர்மானத்துக்குச் சர்வதேச நாடுகள் பல வெவ்வேறான நிலைப்பாட்டை வெளிப்படுத்தியிருந்தன. அத்துடன் இலங்கைக்கு ஆதரவாக அங்கத்துவ நாடுகளைச் செயற்படவைப்பதற்கு அரசு கடும் பிரயத்தனம் செய்யவேண்டியிருந்தது. அதே வேளை சற்றும் எதிர்பாராத ஆபிரிக்கக் கண்ட நாடுகள் இலங்கைக்கு ஆதரவு வழங்கின. இதனால் தற்போது அரசு கடைப்பிடித்துவரும் சர்வதேச நாடுகளுடனான இராஜதந்திர உறவுகளை மறுசீரமைக்க வேண்டிய அவசியம் இப்போது தோன்றியுள்ளது. இராஜதந்திர உதவிகளில் மாற்றம் செய்யவும் அது (15) ஆம் பக்கம் பார்க்க

# பனைசார் கைப்பணி பயிற்சி மையம் மன்னார் மாவட்டத்தில் ஆரம்பம்

(மன்னார்)

மன்னார் மாவட்டத்தில் யுத்த சூழ்நிலைகளால் தமது சொந்த இடங்களை விட்டு வெளியேறிய மக்கள் மீள்குடியமர்த்தப்பட்டுள்ளனர். எனினும் இவர்களுக்கான தொழில்வாய்ப்புக்கள் குறைவாக காணப்படுவது அவர்களது பொருளாதாரத்தில் தாக்கத்தை ஏற்படுத்தி வருகின்றன. அதிலும் குறிப்பாக கணவனை இழந்த குடும்பப் பெண்களின் நிலை இன்னும் மோசமானது. இவர்களின் எதிர்கால நலன்களைக் கருத்திற் கொண்டு பனை அபிவிருத்திச் சபையானது பனைசார் கைப்பணி உற்பத்திப் பயிற்சி நெறிமுறை நடத்தி வருகின்றது.



இங்கு உரையாற்றுகையில்,

அருட் சகோதரியின் நீண்ட கால வேண்டுகோள் இன்று நிறைவேறியுள்ளது. இந்த பயிற்சி நெறியை நடத்தவுள்ள போதனாசிரியர் மிகவும் தேர்ச்சி பெற்றவர். நறுவிலிக்களம் பகுதியில் பல தரமான உற்பத்தியாளர்களை உருவாக்கிய பெருமைக்குரியவர். எனவே நீங்களும் அவ்வாறே சிறந்த உற்பத்தியாளர்களாக வளர்ந்து, உங்கள் சுய பொருளாதார மட்டத்தை உயர்த்தி வெற்றி பெறவேண்டுமென வாழ்த்துவதாகத் தெரிவித்தார்.

அதனை அடுத்து இங்கு உரையாற்றிய ஈழ மக்கள் ஜனநாயகக் கட்சியின் மன்னார் மாவட்ட அமைப்பாளர் திசைவீரசிங்கம் (லிங்கேஸ்) தனது உரையில்,

யுத்தத்தால் பாதிக்கப்பட்ட இக்கிராமத்திற்கு எமது செயலாளர் நாயகமும் அமைச்சருமான கௌரவ டக்ளஸ் தேவானந்தா உடனடி உதவிகள் பலவற்றை வழங்கியதை இப்பகுதி மக்கள் நன்கறிவார்கள். தொடர்ந்தும் நாம் இவ்வாறான செயற்திட்டங்களை நடைமுறைப்படுத்துவோம் எனவும் தெரிவித்தார்.

இதனைத் தொடர்ந்து இங்கு உரை நிகழ்த்திய பனை அபிவிருத்திச் சபையின் தலைவர் பசுபதி சீவரத்தினம் தனது உரையில்,

வடக்கு, கிழக்கு பகுதியில் ஒரு தேசிய பொருளாதாரமாகத் திகழக்கூடிய பனை வளத்தை நாம் எவ்வளவு வீதம் பயன்படுத்துகின்றோம் என்கின்ற கேள்வி எழவே செய்கின்றது. இவ்வாறான வளம் ஐப்பானிலோ, சீனாவிலோ இருந்திருந்தால் பனை என்பது அங்கு தேசிய வருமானமாக மாறியிருக்கும். ஒரு பனை மரத்திலிருந்து சுமார் எண்ணூறு பொருட்களைப் பெறக்கூடிய சிறப்பு இந்தப் பனையில் இருக்கிறது.

எனவே இந்தப் பயிற்சி நெறியை சரியாகப் பயின்று இந்த சமூகத்தில் ஒரு முன்மாதிரியாகத் திகழவேண்டும் எனக் கேட்டுக்கொள்கின்றேன். எனத் தெரிவித்தார்.

# மாநகர சபைக்கு உறுப்பினர் நியமனம்

(யாழ்ப்பாணம்)

யாழ்ப்பாணம் மாநகர சபை உறுப்பினர் பதவியை இழந்த நிசாந்தனது இடத்திற்கு ஈ.பி.டி.பி. கட்சியின் உறுப்பினர் செல்வராசா ரமணன் நியமிக்கப்பட்டிருக்கின்றார்.

நேற்று யாழ்ப்பாணம் மாநகர சபையின் மாநாட்டு மண்டபத்தில் நடைபெற்ற மூன்றாவது மாதாந்தக் கூட்டத்தில் அவர் கலந்துகொண்டார்.

யாழ்ப்பாணம் மாநகர சபை முதல்வர்திருமதி யோகேஸ்வரி பற்குணராசா தலைமையில் இடம்பெற்ற அக்கூட்டத்தில் புதிய உறுப்பினரை அவர் வரவேற்றதுடன், கன்னியுரையாற்றவும் அனுமதியளித்தார்.

யாழ்ப்பாணம் மாநகர சபைக்கு தான் எந்த நேரமும் சேவையாற்றத்தயாராக இருப்பதாகவும், அரசியலில் முதிர்ந்தவர்கள் இந்தச் சபையில் இருக்கும் நிலையில் அரசியலுக்கு புதியவனாக தனது வருகை அமைந்திருப்பதாகவும், கடந்த காலத்தில் விளையாட்டுத் துறையிலேயே தமது ஆர்வம் அதிகம் இருந்ததாகவும் செல்வராசா ரமணன் தனது கன்னியுரையில் தெரிவித்தார். (பா)

# அம்பிகைநகர் முன்பள்ளியில் சிறார்கள் விளையாட்டுவிழா


(வேலணை)

அம்பிகைநகர் முன்பள்ளி நடத்தும் விளையாட்டு விழாவும் கலை நிகழ்வுகளும் நாளை முற்பகல் 8.00 மணிக்கு ஸ்ரீமகேஸ்வரி விளையாட்டுக்கழக மைதானத்தில், அம்பிகைநகர் முன்பள்ளி பெற்றோர் ஆசிரியர் சங்கத் தலைவர் திருமதி மோ.சுதாஜினி தலைமையில் இடம்பெறவுள்ளது.

இந்நிகழ்வில் பிரதம விருந்தினராக தீவகம் தெற்குப் பிரதேச செயலக ஒருங்கிணைப்புக்குழுத் தலைவரும், ஈ.பி.டி.பி.யின் யாழ்ப்பாணம் நகராளுமன்ற உறுப்பினருமான சில்வேஸ்திரி அலென்

ரின் (உதயன்), சிறப்பு விருந்தினர்களாக ஈ.பி.டி.பி.யின் யாழ்ப்பாணம் மாவட்ட அமைப்பாளர் க.கமலேந்திரன் (கமல்), வேலணை பிரதேச சபைத் தலிசாளர் சி.தவராசா (போல்), தீவக முன்பள்ளி உதவிக் கல்விப் பணிப்பாளர் க.விக்னேஸ் வரன், மகளிர் விவகாரக் குழுத் தலைவி சதா.ஷாயினி, வேலணை பிரதேச சபை உதவித் தலிசாளர் சி.கார்த்திகேசு, வேலணை பிரதேச சபை செயலாளர் செ.ரமேஷ், ஓய்வு பெற்ற ஆசிரிய ஆலோசகர் தர்மராஜா திருமதி பு.இராசநாயகம், பொ.யமுனாதேவி ஆகியோர் கலந்து சிறப்பிக்கவுள்ளனர்.

# பக்குவமாய் பாதுகாப்புவருக்குத்தான் 'மாடு'



(யாழ்ப்பாணம்)

திருநெல்வேலி கால்நடைப் பண்ணையில் ஏலத்திற்கு கொள்வனவு செய்யப்பட்ட காளை மாடு இறைச்சிக்காக வெட்டுவதற்கு தடைசெய்யப்பட்ட நிலையில் குறித்த காளை மாட்டை கொள்வனவு செய்து பாதுகாப்பாக பராமரிக்க அக்கறையுடையோர் உரியவருடன் தொடர்பு கொண்டு பெற்றுக்கொள்ளலாம். அதேவேளை காளை மாட்டை கொள்வனவு செய்து கொள்பவர்குறித்த மாட்டின் உயிர் பாதுகாப்பு

# அரச அதிபர் அறிவிப்பு

பிற்கான உத்தரவாதத்தினை வழங்கவேண்டும் என யாழ்ப்பாணம் அரச அதிபர் திருமதி இமெல்லா சுகுமார் தெரிவித்துள்ளார்.

இவ்விடயம் தொடர்பாக அரச அதிபர் வெளியிட்டுள்ள அறிக்கையில் தெரிவித்துள்ளதாவது,

கடந்த 22 ஆம் திகதி திருநெல்வேலி கால்நடைப் பண்ணையில் ஏலத்திற்கு கொள்வனவு செய்யப்பட்ட காளை மாடு இறைச்சிக்காக வெட்டப்படவுள்ளதை அறிந்த பொதுமக்கள், சமயப் பிரதிநிதிகள் மற்றும் கருணை உள்ளம் கொண்டவர்களின் வேண்டுகோளுக்கிணங்க பொலிஸார் தாக்கல் செய்த வழக்கில் யாழ்ப்பாணம் நீதிமன்றம் காளை மாட்டை வெட்டுவதற்கு தடை செய்தது.

இக்காளைமாடு வயது முதிர்ந்த காரணத்தினாலேயே அதனை உரிய சட்ட விதிமுறைகளுக்கு

அமைவாக ஏலத்தில் விற்பனை செய்வதற்கு யாழ்ப்பாணம் உற்பத்தி சுகாதாரத் திணைக்களத்தினால் தீர்மானிக்கப்பட்டது.

இந்தக் காளை மாட்டை இறைச்சிக்காக வெட்டாது தொடர்ந்து பாதுகாப்பதற்கு விரும்புவோர் தனக்கு ஏற்பட்ட செலவை செலுத்தி பொறுப்பேற்றுக் கொள்ளுமாறு கொள்வனவு செய்த உரிமையாளர் பொலிஸார் ஊடாக அறிவித்துள்ளார். (எஸ்)

# சிறு விளம்பரங்கள்

**டயானா பிளாஸ்டிக் தொழிலகம்**

சகல விதமான மோட்டார் சைக்கிள், வாகனங்கள் என்பவற்றின் உடைந்த பிளாஸ்டிக் பொருட்கள் உத்தரவாதத்துடன் ஓட்டித்தரப்படும். உற்பத்திகளும் உண்டு.

கனகசபை லேன், சிவலிங்கப்பாளையம், யாழ்ப்பாணம். Tel - 021 222 8680, 0775925088.(C/1326)

**கணினி திருத்தம் (Computer Repair)**

உங்கள் கணினிகள் பழுதடைந்து விட்டனவா? உடன் உங்களது வீடுகளுக்கே வந்து உரிய முறையில் திருத்தித் தருகிறோம். அழகான கணினி மேசைகளும் விற்பனைக்கு உள்ளன. அழைப்புங்கள் 0779086737 (C/1327)

**பதவியேற்பு**

(வேலணை) வேலணை பிரதேச செயலக திருமதி மஞ்சளாதேவி சந்திரன் இன்று முதல் புதிய பிரதேச செயலக நியமிக்கப்பட்டுள்ளார். இவர் இன்று தனது புதிய பதவியினைப் பொறுப்பேற்றுக் கொள்கிறார்.

வேலணை பிரதேச செயலகத்தில் பதில் பிரதேச செயலக சில மாதங்களாக பதவியிலிருந்த கே.பிரபாகரமுர்த்தி தெல்லிப்பளை பிரதேச செயலகத்திற்கு இடமாற்றம் செய்யப்பட்டுள்ளார்.

ஏற்கனவே பிரதேச செயலக இருந்த முந்தையகாலம் உடுவில் பிரதேச செயலக இடமாற்றம் செய்யப்பட்டுள்ளமை குறிப்பிடத்தக்கது. (05)

# விக்ரகங்கள் கொள்ளை

முல்லைத்தீவு - முள்ளியவளை கணுக்காய் கேணி கற்பக விநாயகர் ஆலயத்தில் இருந்த பழமையான, பெறுமதியான விநாயகர் சிலை விக்ரகங்கள் களவாடப்பட்டுள்ளதாக தெரிவிக்கப்பட்டுள்ளது. வரலாற்று பழமை வாய்ந்த 10 விக்ரகங்கள் இவ்வாறு களவாடப்பட்டுள்ளதாக ஆலய பரிபாலன சபையினர் தெரிவித்துள்ளனர்.

# அதிபர்களுக்கான கலந்துரையாடல்

(யாழ்ப்பாணம்) இன்று காலை 10.00 மணிக்கு நடைபெறவிருந்த யாழ்ப்பாணம் கல்வி வலயத்திற்குட்பட்ட பாடசாலை அதிபர்களுக்கான முன்னேற்ற மீளாய்வு தொடர்பான கலந்துரையாடல் நாளை வியாழக்கிழமை காலை 10.00 மணிக்கு யாழ்ப்பாணம் கல்வி வலய முகாமைத்துவ மண்டபத்தில் நடைபெறும். பொருத்தமான ஆவணங்களுடன் சகல அதிபர்களையும் கலந்துகொள்ளுமாறு யாழ்ப்பாண வலயக் கல்விப் பணிப்பாளர் அறிவித்துள்ளார்.

# முன்பள்ளிகளில் இலைக்கஞ்சி

(சாவகச்சேரி)

சாவகச்சேரி நகர சபையின் மீசாலை நூலகத்தினரும் நூலக அபிவிருத்தி சபையினரும் இணைந்து நடத்தும் நூலக ஏல்லைக் குட்டப் முன்பள்ளி மாணவர்களுக்கான இலைக்கஞ்சி வழங்கும் நிகழ்வும் பொதுமக்களுக்கான சத்துணவு திட்ட கருத்தமர்வும் நாளை காலை 10.00 மணிக்கு நூலக மண்டபத்தில் நடைபெறவுள்ளது.

இந்நிகழ்வில் முன்பள்ளி மாணவர்கள் மற்றும் நலன் விரும்பிகளை கலந்துகொள்ளுமாறு நூலகரும், நூலக அபிவிருத்தி ஆலோசனை சபை செயலாளருமான திருமதி தயாநிதி பாலச்சந்திரன் அறிவுறுத்தியுள்ளார். (11)



**மாநகர சபை, யாழ்ப்பாணம்**

**விளம்பரம் பற்றிய அறிவித்தல் - 2012**

**விளம்பரங்கள் அமைத்தல்/காட்சிப்படுத்தல்**

எமது மாநகரசபையின் நிர்வாக ஏல்லைக்குட்பட்ட பொது வீதிகளின் கிரு மருங்கிலும் மற்றும் ஏனைய இடங்களிலும், அத்துடன் வர்த்தக நலையங்களின் முகப்புக்களிலும் பொருத்தப்படும், காட்சிப்படுத்தப்படும் உள்ள அனைத்து விளம்பரங்களும் கின்ற லிருந்து 14 நாட்களுக்குள் எமது சபையின் அனுமதியைப் பெற்றுக் கொள்ள வேண்டும். தவறும் பட்சத்தில் அனுமதி பெறப்படாத விளம்பரங்கள் அனைத்தும் முன் அறிவித்தல் எதுவுமன்றி மாநகரசபையினால் அகற்றப்படும் என்பதனை அறியத்தருக்கின்றேன்.

மாநகரசபை அலுவலகம், திருமதி யோகேஸ்வரி பற்குணராசா யாழ்ப்பாணம். மாநகர முதல்வர், 27.03.2012 (C/1341) மாநகரசபை, யாழ்ப்பாணம்.

நல்ல குறிக்கோளை அடைவதற்காகத் தொடர்ந்து முயலும் மனிதனின் செயல்பாடே பிற்காலத்தில் அனைவரும் படிக்கும் வரலாறாக மாறக்கூடும்.

-காரில் மார்க்ஸ்-

**தினமுரசு**  
THINAMURASU

இல:373, பிரதான வீதி, யாழ்ப்பாணம்.  
தொலைபேசி : 0212221811  
thinamurasu@live.com

### மியான்மாரைப் பின்பற்ற வேண்டும்!

சர்வதேசத்தினால் பிரயோகிக்கப்படும் அழுத்தங்களைக் குறைப்பதற்கு அரசாங்கம், மியான்மாரைப் பின்பற்றி நடவடிக்கைகளை மேற்கொள்ள வேண்டும் என்று பிரான்ஸிற்கான இலங்கைத் தூதுவர் கலாநிதி தயான் ஜயதிலக கூறியிருக்கிறார்.

மியான்மாரின் இராணுவ ஆட்சித் தலைவர்களால் அத்தேசத்துக்கும் ஆன் சான் சூகியின் ஜனநாயகக் கட்சிக்கும் பத்திரிகைத் துறைக்கும் மாற்றுத் தலைவர்களுக்கும் எத்தகைய பாதிப்புகள் ஏற்பட்டது எத்தகைய நெருக்கடிகள் உயிர் இழப்புக்கள் நடந்தது என்பது உலகம் அறிந்ததே. ஆனால் பல்வேறு ஒடுக்குமுறைகளை நெருக்கடிகளை அனுபவித்த மற்றும் கொடுத்த தலைவர்கள் பழிவாங்கும் பகைவெறுப்பு நிலைகளிலிருந்து மீண்டு இணக்க நடைமுறைகளின் மூலம் பல அரசியல் மாற்றங்களுக்கும் சீர்திருத்தங்களையும் முன்னெடுத்து வருவதையே அவர் சுட்டிக்காட்டியிருக்கிறார்.

உலகமே மிக உன்னிப்பாக அவதானித்துக் கொண்டிருக்கும் இது போன்ற முன்னுதாரணங்களும் மாற்றங்களும் தான் இலங்கைக்கு தேவைப்படுகிறது. இந்த விடயத்தில் மேற்கின் நலன் ஒருபுறமிருக்க நமக்குத் தேவையான அனுபவத்தை நாம் எடுத்துக்கொள்ள வேண்டும் என்பதே தயானின் கருத்தாகும்.

கடந்த 20 ஆண்டுகளுக்கும் மேலாக மியான்மாரில் இராணுவ ஆட்சி நடைபெற்றது. வீட்டுக்காவலில் வைக்கப்பட்டிருந்த தேசிய ஜனநாயக லீக் கட்சித் தலைவரான ஆங் சான் சூகியை விடுதலை செய்து, நாட்டில் ஜனநாயக ஆட்சியை நடத்துமாறு இராணுவத் தலைவர் பட்ஹய் நடங்ஜ் மீது ஐக்கிய நாடுகள் சபை, மேற்குலக ஐரோப்பிய சக்திகள், அமெரிக்கா மற்றும் அனைத்துலக மனித உரிமைகள் அமைப்புக்கள் என்பன பெரும் அழுத்தங்களை மேற்கொண்டன.

அதையடுத்து, ஜெனரல் பட்ஹய் நடங்ஜ் நாடாளுமன்ற மற்றும் ஜனாதிபதி தேர்தல்கள் மேற்கொள்ளப்படும் என உறுதி வழங்கினார். ஆனால் ஆங் சான் சூகியை தேர்தலுக்கு முன்னர் விடுதலை செய்ய முடியாது என்றார். ஜனநாயக ஆட்சியை நாட்டில் கொண்டு வருவதற்கு நீண்டகாலம் எடுக்கும் எனவும் தெரிவித்தார்.

சர்வதேச நாடுகளின் வற்புறுத்தலின் பேரில் அங்கு ஜனநாயக முறைப்படி தேர்தல் நடத்தப்பட்டது. தேர்தல் முடிந்த பின்னர் வீட்டுக் காவலில் வைக்கப்பட்டிருந்த ஆங் சான் சூகியும் விடுதலை செய்யப்பட்டார்.

ஜனநாயக ஆட்சி முறைமை நடைமுறைக்கு வந்து கொண்டிருப்பதற்கான முதலாவது நகர்வாக அமெரிக்காவும், மேற்குலகமும் இம்மாற்றத்தை பாராட்டிக் கொண்டன. ஆனாலும், தாம் விரும்பியபடி பணியவைக்க, மேற்குலக மனித உரிமை என்ற ஆயத்தத்தை கையிலெடுத்தது. வன்முறை மற்றும் தேர்தல் விதிமுறைகளை மீறியமை போன்றவற்றிற்காக அமெரிக்கா, மேற்குலக நாடுகள் மற்றும் மனித உரிமைகள் அமைப்புக்கள் என்பன மியான்மாரைக் குற்றம்சாட்டின.

இதன்பின், மியான்மார் ஆட்சியாளர்கள் ஊடகங்கள் மீதான தடைகளை பகுதியளவில் நீக்கினர். தொடர்ந்து அரசியற் கைதிகளும் ஒரு தொகுதியினர் விடுவிக்கப்பட்டனர். இவ்வாறான முன்னேற்றங்களுடன், ஆங் சான் சூகியும் நாடாளுமன்றிற்குள் நுழைவதற்காக தனது கட்சியைப் பதிவு செய்து கொண்டார்.

எஞ்சியுள்ள ஏனைய அரசியற் கைதிகளும் விடுதலை செய்யப்பட்டால், ஏப்ரல் 04 இல் மியான்மார் மீதான பொருளாதாரத் தடையை நீக்க முடியும் என பிரித்தானியா தெரிவித்துள்ளது.

இவ்வாறான மறுசீரமைப்பு நடவடிக்கைகள் மூலம் சர்வதேச அழுத்தங்களை வலுவழிக்கச் செய்யலாம் என்பதே மியான்மார் உணர்ந்தும் பாடம். இதைப் பின்பற்றி இலங்கையும் சர்வதேச நெருக்குதலிலிருந்து மீள முடியும் என்பதே வல்லுனர்களின் கருத்தாகும்.

- ஆசிரியர் -

# பிரேரணைக்கு ஆதரவான நிலை தேசிய நலனைச் சார்ந்தது

## இந்திய இராணுவ அதிகாரி தெரிவிப்பு

(கொழும்பு)

அமெரிக்க பிரேரணை மீது கணக்கீட்டு வாக்குப்பதிவு ஒன்றையே ஐ.நா. மனித உரிமை சபைக் கூட்டத்தில் இந்தியா வழங்கியதாக இந்திய தேசிய பாதுகாப்பு கவுன்சில் செயலக இராணுவ ஆலோசகர் லெப்டினன்ட் ஜெனரல் பிரகாஷ் மேனன் தெரிவித்துள்ளார்.

இலங்கை தான் வழங்கிய உறுதி மொழிகளை நிறைவேற்றத் தவறியுள்ளது.

இலங்கை, போரை வெற்றி கொண்ட போதும் அமைதியை இழக்க நேரிட்டுள்ளதாக அவர் சுட்டிக்காட்டியுள்ளார்.

21ஆம் நூற்றாண்டின் இந்திய தேசிய பாது

காப்புச் சவால்கள் என்ற தலைப்பில் சென்னையில் இடம்பெற்ற கருத்தரங்கு ஒன்றில் உரையாற்றிய அவர் இவ்வாறு குறிப்பிட்டுள்ளார்.

இலங்கைக்கு எதிரான பிரேரணை குறித்த இந்தியாவின் முடிவில் கூட்டணி அரசியல் தாக்கம் இருந்தது என்று பலர் சொல்லலாம். ஆனால் இறுதியில் அது தேசிய நலனை நோக்காகக் கொண்டதாகவே அமைந்தது என அவர் தெரிவித்துள்ளார்.

இலங்கை கூறியவற்றை செய்யவில்லை. இலங்கை செய்தது போதுமாக இல்லை என்பதன் அடிப்படையிலேயே இந்தியா இலங்கைக்கு எதிராக வாக்களித்தது என அவர் மேலும் தெரிவித்தார்.

# வல்வெட்டித்துறை பொது நூலக அபிவிருத்தி கலந்துரையாடல்

(வல்வெட்டித்துறை)

வல்வெட்டித்துறை பொது நூலகத்தின் அபிவிருத்தி சம்பந்தமான கலந்துரையாடல் கடந்த 13ஆம் திகதி பொது நூலகத்தில் சபையின் உப தவிசாளர் க.சதீஸ் தலைமையில் நடைபெற்றது. இக் கலந்துரையாடலில் செயலாளர், சமூக அபிவிருத்தி உத்தியோகத்தர் திருமதி பரமேஸ்வரி யோகராசா, நூலகர் மற்றும் சபை உறுப்பினர்கள் கலந்து அபிவிருத்தி சம்பந்தமான கருத்துக்களைத் தெரிவித்தனர்.

இக் கலந்துரையாடலில் முன்பள்ளி ஆசிரியர்கள்

சனசமூக நிலையை உறுப்பினர்கள், வாசகர்கள் எனப் பலர் கலந்து சிறப்பித்தனர். இதில் நூலக அபிவிருத்தி தொடர்பாக மாணவர்கள் மற்றும் பொதுமக்களிடையே வாசிப்புத்திறனை மேம்படுத்தும் நோக்கில் வாசிப்பு மற்றும் எழுத்தாக்க முகாம்கள், ஆக்கத்திறன் போட்டிகள், உள்ளூர் எழுத்தாளர்களை ஊக்குவித்தல், கௌரவித்தல் போன்ற விடயங்கள் தொடர்பாகக் கலந்துரையாடப்பட்டன. பாடசாலை மாணவர்களிடையே போட்டிகள், சிறுவர்களுக்கான நிகழ்வுகள், கலை இலக்கிய நிகழ்வுகளும் நடத்துவதாக கலந்துரையாடப்பட்டது.

# பொன்சேகாவை விடுதலை செய்து ஜெனிவா முடிவை மாற்றியிருக்கலாம் என்கிறார் அனோமா

(கொழும்பு)

இலங்கையில் இடம்பெற்ற யுத்தம் தொடர்பில் அனைத்து சம்பவங்களையும் அறிந்த எனது கணவரை விடுதலை செய்திருந்தால் இன்று நாடு இந்தளவு பிரச்சினையை எதிர்நோக்கியிருக்காது என முன்னாள் இராணுவத் தளபதி சரத் பொன்சேகாவின் பாரியார் அனோமா பொன்சேகா தெரிவித்துள்ளார். சரத் பொன்சேகாவை விடுதலை செய்து அவரை ஜெனிவாவுக்கு அழைத்துச் சென்றிருந்தால் இலங்கை விவகாரம் தொடர்பான பிரேரணையில் முடிவு மாற்றியமைக்கப்பட்டிருக்கலாம் என எதிர்க்கட்சி உறுப்பினர்கள் கருத்து

வெளியிட்டுள்ளனர். இவை தொடர்பாக கருத்துத் தெரிவிக்கும்போதே முன்னாள் இராணுவத் தளபதி சரத் பொன்சேகாவின் மனைவி அனோமா பொன்சேகா மேற்கண்டவாறு தெரிவித்தார். அவர் மேலும் கூறியவை வருமாறு ஜெனிவா மாநாடு நடைபெற்ற காலப்பகுதியில்தான் எனது கணவர் விடுதலை செய்யப்படுவார் என செய்திகள் வெளியாகின. தற்போதும் அவ்வாறே கூறப்படுகின்றது. ஆனால், அது தொடர்பில் எமக்கு எதுவும் இன்னும் உத்தியோகபூர்வமாக அறிவிக்கப்படவில்லை. ஜெனரலை விடுதலை செய்து ஜெனிவாவுக்கு கொண்டு சென்றிருந்தால் பிரச்சினை இந்தளவுக்கு

வில் வருபமெடுத்திருக்காது என அரசியல்வாதிகள் கருத்து வெளியிட்டுள்ளனர். இதனைத் தவறு எனக் கூறமுடியாது. ஏனெனில் யுத்தம் தொடர்பில் அனைத்துச் சம்பவங்களையும் நன்கறிந்தவர் பொன்சேகாதான். அத்துடன் யுத்தத்தை முடிவுக்குக் கொண்டுவந்ததும் அவரின் தலைமையின் கீழ்தான் அந்த அடிப்படையில் பரக்கப்போனால் அவர் விடுதலை செய்யப்பட்டிருந்தால் நிலைமைகள் வேறுவிதமாக அமைந்திருக்கலாம் என்றே நம்புகின்றேன். இன்று எமது தாய்நாடு இவ்வாறானதொரு பிரச்சினையை எதிர் கொண்டுள்ளமைக்கு ஆட்சியாளர்களே பிரதான காரணம் என அவர் மேலும் தெரிவித்துள்ளார்.

# பிரேரணை நிறைவேற்றப்பட்ட பின்னர் ஆர்ப்பாட்டங்கள் ஏன் மறைந்தன

கேட்கிறது ஜ.தே.க.

(கொழும்பு)

அமெரிக்காவால் முன்வைக்கப்பட்ட பிரேரணைக்கு எதிராக என்ற பேரில் அரசு அண்மையில் எதிர்ப்பு ஆர்ப்பாட்டங்களை நாட்டின் பல பகுதிகளிலும் நடத்தியிருந்தது. இந்நிலையில் பிரேரணை தற்போது நிறைவேற்றப்பட்ட பின்னர் ஏன் ஆர்ப்பாட்டங்களை நடத்தாமல் அமைதியாக இருக்கின்றது என கேள்வி எழுப்பியுள்ளார் ஐக்கிய தேசியக் கட்சியின் நாடாளுமன்ற உறுப்பினர் லக்ஷ்மன் கிரியெல்ல.

நாட்டில் வாழ்க்கைச் சமை, வேலையில்லாப் பிரச்சினை மற்றும் ஊழல் என்பவற்றிற்கு பதிலளிக்க முடியாமல் அவற்றை முடி மறைப்பதற்காகவே ஜெனிவா பிரேரணைக்கு எதிராக என்ற பேரில் அரசு எதிர்ப்பு ஆர்ப்பாட்டங்களை நாட்டின் பல பகுதிகளிலும் நடத்தியிருந்தது என்றும் லக்ஷ்மன் கிரியெல்ல எம்.பி. தெரிவித்துள்ளார்.

இது குறித்து அவர் மேலும் தெரிவிக்கையில் ஆளுங்கட்சியில் அங்கம் வகிக்கும் நாடாளுமன்ற

உறுப்பினர்கள் பலர் கற்றுக்கொண்ட பாடங்கள் மற்றும் நல்லினக்க ஆணைக்குழு தொடர்பில் ஒன்றுக்கொன்று முரண்பட்ட விமர்சனங்களை ஜெனிவா செல்வதற்கு முன் வெளியிட்டிருந்தனர். இதன் மூலம் அமைச்சரவையின் ஒட்டுமொத்த பொறுப்பு என்னவாகிறது? என்று கேட்கிறேன்.

நல்லினக்க ஆணைக்குழு தொடர்பாக அமைச்சர் மகிந்த சமரசிங்க ஜெனிவாவில் எத்தகைய விடயங்களைக் குறிப்பிட்டாலும் இலங்கை அரசாங்கத்தினுள் பாரிய கருத்து முரண்பாடுகள் நிலவுவதாக ஜெனிவா செல்வதற்கு முன்னர் தெரிவித்திருந்தார்.

மகிந்த அரசு ஒருமித்த கருத்துடன் செயற்படாமல் இருந்ததனாலேயே நாடு இந்த அவல நிலையைச் சந்தித்துள்ளது.

அமைச்சரவையை ஒன்றுசுட்டி ஒருமித்த கருத்துடன் ஜெனிவா கூட்டத்தொடர்களில் பங்கு பற்றச் சென்றிருந்தால் ஓரளவு வெற்றி கிடைத்திருக்கும் என்றார்.

# வறிய குடும்பங்களுக்கு காணி; தனிநபரின் உதவிக்கு பாராட்டு



(கிளிநொச்சி)

யுத்தத்தால் பாதிக்கப்பட்ட காணியற்ற மக்களுக்கு ஒரு கோடி ரூபாவுக்கு மேல் பெறுமதியான தனது பதினைந்து ஏக்கர் காணியை வழங்கிய சரேஸ் மேத்தர் அவர்களின் செயற்பாடு முன்னுதாரணமான பாராட்டுதலுக்குரியது என ஈ.பி. டி.பி.யின் யாழ்.மாவட்ட நாடாளுமன்ற உறுப்பினரும் பாராளுமன்றக் குழுக்களின் பிரதித் தலைவருமான முருகேசு சந்திரகுமார் தெரிவித்துள்ளார்.

கிளிநொச்சி பச்சிலைப் பள்ளி பிரதேச செயலக பிரிவிலுள்ள இயக்கச்சி பனிக்கையடி கிராமத்தில் சுவில் அபிவிருத்தி நிறுவனத்தின் நிர்ந்தரவீட்டுக்கான அடிக்கல் நாட்டும் நிகழ்வின் போதே அவர் இவ்வாறு தெரிவித்தார்.

இந்நிகழ்வு கடந்த 23 ஆம் திகதி இடம்பெற்றது.

அங்கு அவர் மேலும் தெரிவிக்கையில்,

இது ஒரு உணர்வு பூர்வமான நிகழ்வு. வழமையாக நாம் அரசினதும் அரசசார்பற்ற நிறுவனங்களினதும் உதவித்திட்டங்களை ஆரம்பித்து வைக்கும் நிகழ்வுகளிலேயே கலந்து கொள்வது வழக்கம் ஆனால் இன்று ஒரு தனியார் தனக்குச் சொந்தமான காணியை காணியற்ற மக்களுக்கு வழங்கி வைத்து அதில் ஐந்து இலட்சம் ரூபா பெறுமதியான நிர்ந்தரவீட்டுத்திட்டத்தை ஆரம்பித்து வைப்பதில் நாம் பெருமிதம் அடைகின்றோம். ஒரு அங்குல நிலத்திற்காக அடிக்கல் நாட்டும் என செல்லும் சமூகத்தில் சரேஸ் மேத்தர் அவர்களின் இந்தச்

செயற்பாடு எமக்கு ஒரு முன்னுதாரணமானது.

இந்தப் பிரதேசத்தில் ஒரு தனியாருக்கு ஐநூறு ஏக்கர் காணி உள்ளது அதே நேரம் பச்சிலைப்பள்ளி பிரதேசத்தில் 400 இற்கும் மேற்பட்ட காணியற்ற மக்கள் வாழ்கின்றனர்.

இந்த பாதிக்கப்பட்ட மக்களுக்கு ஒரு அடி நிலத்தைக்கூட இவர்கள் வழங்கத் தயாராக இல்லை தமிழ்த்தேசியம் தமிழர் உரிமைகள் பற்றியெல்லாம் மிகவும் அதிகமாக பேசுவார்கள் ஆனால் அந்த தமிழ் மக்களின் நலனுக்காக செயற்பாட்டு ரீதியில் எதனையும் செய்யமாட்டார்கள் என்றார்.



“சிறந்த பெண்மணி”க்கான ஜனாதிபதி விருது பெற்ற யாழ். மாவட்ட அரசாங்க அதிபர் திருமதி இமெல்டா சுகுமாரை யாழ். மாவட்ட செயலக அலுவலகத்தில் வைத்து நேற்று முன்தினம் நல்லூர் பிரதேச செயலர் எஸ்.செந்தில் நந்தனன் மற்றும் உத்தியோகத்தர்கள் பொன்னாடை போர்த்தி நினைவுப் பரிசு வழங்கிக் கௌரவிப்பதைக் காணலாம். (எஸ்)

## வலயத்தின் அறிவுறுத்தல்களின்படி மதிப்பீட்டு பயிற்சிகள் நடத்த வேண்டும்

### வடமாகாண கல்விப் பணிப்பாளர் அறிவுறுத்து

(பருத்தித்துறை)

தரம் 5 புலமைப்பரிசில் மாணவர்களுக்கான இவ்வருடம் மேற்கொள்ளப்படும் மாகாணமட்ட வெளிவாரி மதிப்பீட்டின் போது வலயத்தினால் வழங்கப்பட்டுள்ள அறிவித்தல்களின் படி பரீட்சை மதிப்பீடுகள் இடம்பெற வேண்டும் என வட மாகாண கல்விப்பணிப்பாளர் ப.விக்னேஸ்வரன் அறிவுறுத்தியுள்ளார்.

தற்போது பாடசாலைகளில் வெளிவாரி மதிப்பீட்டின்போது மாணவர்கள் கற்கவேண்டிய பாட அலகுகளை நிறைவேற்ற முன்பே தனியார் மற்றும் நிறுவனங்களினால் வழங்கப்படும் வினாத் தாள்களை மாணவர்களுக்கு வழங்கி பாடவேளையில் மதிப்பீட்டை நடத்துவது மாகாண அலுவலர்களால் இனங்காணப்பட்டுள்ளது.

மாணவர்கள் அன்றாடம் கற்க வேண்டிய விடயங்களை ஆசிரியர்கள் கற்பிப்பதற்கு இவ்வாறான

மதிப்பீடுகள் பாட வேளைகளில் இடம் பெறுவதால் பல்வேறு நெருக்கடிகள் ஏற்படுவதுடன் அடைவு மட்டத்தை உயர்த்துவதற்கான வாய்ப்புக்களும் அற்றுப் போவது அவதானிக்கப்பட்டுள்ளது.

எனவே இவ்விடயம்

குறித்து அறிவுறுத்தல்கள் ஆசிரியர்களுக்கு வழங்கப்படும் நிலையில் பாடசாலை அதிபர்கள், ஆசிரியர்களுக்கு அறிவுறுத்தல்களை வழங்கி கவனம் செலுத்துமாறு அவர் அதிபர்களைக் கேட்டுக்கொண்டுள்ளார். (109)

### எரிபொருள் முத்திரையை

### விரைவில் பெற்றுக்கொள்ளவும்

(யாழ்ப்பாணம்)

மார்ச் மாதத்திற்கான எரிபொருள் மானிய முத்திரைகளை எதிர்வரும் 31 ஆம் திகதிக்கு முன்னர் பெற்றுக் கொள்ளுமாறு யாழ். மாவட்ட கடற்கொழிவாளர்களுக்கு அறிவுறுத்தப்பட்டுள்ளது.

ஏப்ரல் மாதத்திற்கான எரிபொருள் மானிய முத்திரைகள் வந்து சேர்ந்துள்ள நிலையில்

அவற்றை உரிய காலத்தில் விநியோகிக்க யாழ். மாவட்ட கடற்கொழில் நீரியல்வளத் திணைக்களம் நடவடிக்கை எடுக்கவுள்ளது.

எனவே, மார்ச் மாதத்திற்குரிய எரிபொருள் மானிய முத்திரைகளை இதுவரை பெற்றுக்கொள்ளாத கடற்கொழிலாளர்கள் எதிர்வரும் 31 ஆம் திகதிக்கு முன்னதாக அதனைப் பெற்றுக் கொள்ளுமாறு வேண்டப்பட்டுள்ளதாக யாழ். மாவட்ட கடற்கொழில் நீரியல்வள உதவிப்பணிப்பாளர் ந.கணேசு முர்த்தி தெரிவித்துள்ளார். (பா)

### சிறுவர் நிகழ்வு

(சாவகச்சேரி)

சாவகச்சேரி பிரதேச சபையின் நாவற்குழி பொது நூலகத்தில் முன்பள்ளி மாணவர்களுக்கான கதைகளையும் பாட்டுக்களையும் தொலைக்காட்சி மூலம் காண்பிக்கும் நிகழ்வு எதிர்வரும் 30 ஆம் திகதி வெள்ளிக்கிழமை காலை 9.00 மணிக்கு நூலக மண்டபத்தில் நடைபெறவுள்ளது.

நூலக மேம்பாட்டுத் திட்டத்தின் கீழ் நடத்தப்படும் இந்நிகழ்வில் மாணவர்கள் கலந்து பயன்பெறுமாறு நாவற்குழி பொது நூலக நூலகர் அறிவித்துள்ளார். (11)

### அலங்கார உற்சவம்

(யாழ்ப்பாணம்)

வட்டுக்கோட்டை தெக்கணப்பாய் அருள்மிகு கண்ணகி அம்மன் ஆலய வருடாந்த அலங்கார உற்சவம் எதிர்வரும் 31ஆம் திகதி ஆரம்பமாகி தொடர்ந்து 10 தினங்கள் திருவிழா நடைபெறவுள்ளது.

இதில் எதிர்வரும் 7 ஆம் திகதி சப்பறத்திருவிழாவும் மறுநாள் ஞாயிற்றுக்கிழமை மாலை 4 மணிக்கு இரதோற்சவமும் 9 ஆம் திகதி மாலை 5 மணிக்கு தீர்த்தோற்சவமும் இடம்பெறவுள்ளது.

## கிராம அபிவிருத்திச் சங்க மகளிர் தின நிகழ்வு

(யாழ்ப்பாணம்)

வண்ணார் பண்ணை வடமேற்கு ஜே99 மாதர் கிராம அபிவிருத்திச் சங்க சர்வதேச மகளிர் தின நிகழ்வு இன்று புதன்கிழமை பிற்பகல் 3 மணிக்கு லெவின் ஸ்ரார் விளையாட்டுக்கழக மைதானத்தில் நடைபெறவுள்ளது.

தலைவர் திருமதி பத்மலோசனி சுப்பிரமணியம் தலைமையில் நடைபெறும் இந்நிகழ்வில் பிரதம விருந்தினர்களாக நல்லூர் பிரதேச சபை எதிர்க்கட்சித் தலைவரும் ஈ.பி.டி.பி.யின் நல்லூர் பிரதேச அமைப்பாளருமான அரவிந்திரதாஸன், நல்லூர் பிரதேச செயலக கிராம அபிவிருத்தி உத்தியோகத்தர் திருமதி மாலினி பாஸ்கரன் ஆகியோர் கலந்துகொள்ளவுள்ளனர்.

சிறப்பு விருந்தினர்களாக கிராம அபிவிருத்திச் சங்கத்தலைவரும் யாழ்ப்பாணக் கல்லூரி விரிவுரையாளருமான அ.குமாரவேலு, விழுது நிறுவன நிறைவேற்றுப் பணிப்பாளர் திருமதி சாந்தி சச்சிதானந்தன், விழுது நிறுவன யாழ். மாவட்ட பொறுப்பாளர் ரரவிராஜ் ஆகியோரும் கலந்து கொள்ளவுள்ளனர்.

## அனுமதியின்றி அமைத்த கட்டடத்தை அகற்றுமாறு நீதிமன்றம் உத்தரவு

(யாழ்ப்பாணம்)

யாழ். ஸ்ரான்லி வீதிப் பகுதியில் யாழ். மாநகர சபையின் அங்கீகாரம் இன்றி கட்டப்பட்ட கட்டடத்தின் ஒரு பகுதியை உடைக்குமாறு யாழ். நீதிமன்றம் உத்தரவிட்டுள்ளது.

யாழ். மாநகர சபையினால் யாழ். நீதிமன்றில் தாக்கல் செய்யப்பட்ட குறித்த வழக்கு கடந்த 21 ஆம் திகதி விசாரணைக்கு எடுத்துக் கொள்ளப்பட்டது.

யாழ்.மாநகர சபையின் சார்பாக சிரேஷ்ட சட்டத்தரணி இ.த.விக்கிராஜா ஆஜராகினார். வழக்கு விசாரணையின் போது யாழ். மாநகர சபையினால் கட்டட வரைபடமும், அங்கீகாரம் இன்றிக் கட்டிய ஒரு பகுதியின் வரைபடமும் மன்றில் சமர்ப்பிக்கப்பட்டபோதே, அங்கீகாரம் இன்றிக்கட்டிய ஒரு பகுதியை இடிக்குமாறும், பாவனையில் இருந்து நிறுத்துமாறும் யாழ். மாநகர சபைக்கு யாழ். நீதிமன்ற நீதிமன்ற நீதிபதி

மா.கணேசராசா உத்தரவிட்டார். (எஸ்)

## தமிழ்த்தினப் போட்டி முடிவுகள்

(நேற்றைய தொடர்ச்சி)

வடமராட்சி வலய டூடசாலை மாணவர்களுக்கிடையே நடைபெற்ற கோட்டமட்ட தமிழ்த்தினப்போட்டியில் முதல்முன்று இடங்களைப்பெற்றவர்களின் விபரம் வருமாறு,

கரவெட்டி கோட்டம் பேச்சு -பிரிவு 1 இ.சுஜானி (யாழ். கரவெட்டி மாணிக்கவாசகர் வித்தி), சி.சுபானுஜன் (யாழ். நெல்லியடி மெ.மி.த.க.பாடசாலை)

பிரிவு 2 தி.மதுவிகா (யாழ். உடுப்பிட்டி மகளிர் கல்லூரி), பி.கேதாரணி (யாழ். நெல்லியடி மத்திய மகா வித்தி)

பிரிவு 3 செ.விஸ்னுகா (யாழ். கம்பர்மலை வித்தி), ஜெ.ஜெனோ

சிகா (யாழ். கரவணாய் பொன்னம்பல வித்தி), இ.டர்சிகா (யாழ். வடமராட்சி மத்திய மகளிர் கல்லூரி).

பிரிவு 4 சி.துவாரகன் (யாழ். கம்பர்மலை வித்தி), த.அனோஜன் (யாழ். நெல்லியடி மத்திய மகா வித்தி).

பிரிவு 5 கி.கலைவாணி (யாழ். வடமராட்சி மத்திய மகளிர் கல்லூரி), த.சிந்துஜா (யாழ். விக்னேஸ்வரக் கல்லூரி).

பாவோதல் பிரிவு 1 ஜெ.சதுர்ஜன் (யாழ். கரணவாய் மணியகாரன் தோட்ட வித்தி), ஸ்ரீ.துர்க்கா (யாழ். கட்டைவேலி மெ.மி.த.க.பாடசாலை)

பிரிவு 2 ர.ஆர்த்திகா (யாழ். வடமராட்சி மத்திய மகளிர் கல்லூரி), ம.கோபிகா (யாழ். நெல்லியடி மத்திய மகா வித்தி).

பிரிவு 3 சி.நிதர்சனா (யாழ். விக்னேஸ்வரக் கல்லூரி), வ.சங்கீர்த்தனா (யாழ். வடமராட்சி மத்திய மகளிர் கல்லூரி).

பிரிவு 4 வி.விதுர்லா (யாழ். நெல்லியடி மத்திய மகா வித்தி), பாலாஜினி (யாழ். வடமராட்சி மத்திய மகளிர் கல்லூரி).

பிரிவு 5 அ.நிரோஜினி (யாழ். நெல்லியடி மத்திய மகாவித்தி), ஜே.நிலாஜினி (யாழ். உடுப்பிட்டி அமெரிக்கன் மிசன் கல்லூரி). (தொடரும்...) (116)

# பாதிக்கப்பட்ட மக்களுக்கு உதவ வசதியானவர்கள் முன்வரவேண்டும்

## நல்லூர் பிரதேச செயலர் ப.செந்தில்நந்தன்

(திருநெல்வேலி)

வடக்கு - கிழக்கு மக்கள் பல்வேறு கஷ்டங்களை அனுபவித்தவர்கள். கணவனை இழந்த மனைவியும், பெற்றோரைப் பறி கொடுத்த பிள்ளையும், வீடு வாசல்களை இழந்த குடும்பங்களும் என பலர் பெரும் இன்னல்களுக்கு முகம் கொடுக்க வேண்டியுள்ளது என நல்லூர் பிரதேச செயலர் ப.செந்தில்நந்தன் தெரிவித்தார்.

கொக்குவில் பொற்பதி வீதியில் கடந்த ஞாயிற்றுக்கிழமை நடைபெற்ற பொற்பதி அறிவாலயம் திறப்பு விழாவில் பிரதம வீருந்தினராகக் கலந்து கொண்டு உரையாற்றும் போது அவர் இவ்வாறு குறிப்பிட்டார்.

தொடர்ந்து உரை நிகழ்த்திய பிரதேச செயலர்,

சகல செயற்பாட்டுக்கும். அரசாங்கத்தை நம்பியிருந்தால் கூடாது எம்மத்தியில் இருக்கும் செல்வந்தர்கள், பரோபகாரிகள் பாதிக்கப்பட்ட மக்களுக்கு உதவ முன்வரவேண்டும். எங்களால் பல அபிவிருத்தித் திட்டங்களை மேற்கொள்ள முடியும். முயன்றால் முடியாதது ஒன்றுமில்லை. கடந்த முப்பது வருடங்களாக

எமது மக்கள் பெருமளவு துன்ப துயரங்களை அனுபவித்தவர்கள். அவர்களின் துன்பங்கள் களையப்படவேண்டும் எனக் கூறினார்.

பேராசிரியர் எஸ்.கே. சிறும்பலம் உரையாற்றும் போது; வன்னியில் பெற்றோரை இழந்த பிள்ளைகளுக்கு கிடைக்கும் உதவிகள் போதாது. கிளி

நொச்சியில் உள்ள ஆசிரமம் ஒன்றில் 350 பிள்ளைகள் போதிய வசதியின்றி உள்ளார்கள். இவர்களுக்கான வாழ்வாதார உதவிகள் செய்து கொடுக்கப்படவேண்டும். கல்விதான் எமது செல்வம். கல்வியை எமது மாணவர்கள் திறம்படக்கற்று சமுதாயத்தில் உயர்ந்தவர்களாக விளங்குதல் வேண்டும் எனக் கூறினார். (137)

## ஆரம்ப பிரிவுக்கான மூலிகைத் தோட்டப் போட்டி


(பருத்தித்துறை)

வடமராட்சி வலய ஆரம்ப பிரிவு மாணவர்களுக்கான மூலிகைத்தோட்டம் அமைத்தல் போட்டி பாடசாலை மட்டத்தில் நடத்தப்படவுள்ளது.

இதன் படி தரம் 1 - 5 வரையான மாணவர்கள் இப்போட்டியில் கட்டாயம் பங்குபற்றுவதை பாடசாலை அதிபர்கள் உறுதிப்படுத்த வேண்டும்.

மாணவர்கள் பாடசாலையில் சிறு இடங்களைத் தெரிவு செய்து தமது பிரதேசத்தில் உள்ள மூலிகைப் பயிரை அதில் பயிரிட்டுப் பேணுவதற்கு வகுப்பாசிரியர்கள் ஊக்கமளிப்பதுடன் ஆர்வத்தையும் வழிகாட்டல்களையும் வழங்க வேண்டும்.

இதேவேளை இப்போட்டியின் கோட்ட வலயப் போட்டிகள் மாகாணக்கல்வித் திணைக்களத்தால் அறிவிக்கப்படும் என ஆரம்ப பக்கல்வி உதவிக்கல்விப் பணிப்பாளர் அறிவித்துள்ளார். (109)



கோப்பாயில் அமைந்துள்ள ஸ்ரீ பாலகிராஜ கிராஜேஸ்வரி அம்மன் ஆலயத்தில் நேற்று முன்தினம் நடைபெற்ற மஹாகும்பாபிஷேக நிகழ்வில் கும்பாபிஷேக கிரியைகள் இடம் பெறுவதைக் காணலாம். (137)

## சமூக ஒருமைப்பாட்டு அமைச்சினால் கிளிநொச்சியில் நடமாடும் சேவை

(முல்லைத்தீவு)

தேசிய மொழிகள் மற்றும் சமூக ஒருமைப்பாட்டு அமைச்சம், ஆட்பதிவுத் திணைக்களமும் இணைந்து யு.என்.டி.பி நிறுவனத்தின் அனுசரணையுடன் நடமாடும் சேவை ஒன்று கடந்த 24,25 ஆம் திகதிகளில் கரைச்சி பிரதேச செயலகத்தில் நடைபெற்றது. கிளிநொச்சி மாவட்ட கரைச்சி பிரதேச செயலர் பிரிவில் யுத்தத்தினால் இடம்பெயர்ந்து மீள் குடியேறி வாழ்ந்து வரும் அனைத்து கிராம மக்களின் நலனைக் கருத்தில் கொண்டு மேற்படி நடமாடும் சேவை நடத்தப்பட்டது.

இச்சேவையில் 5ஆயிரத்துக்கும் மேற்பட்ட பொதுமக்கள் கலந்து பயன் பெற்றதாக தெரிவிக்கப்படுகிறது. இதை விட இச்சேவையில் 124 பேருக்கு முதியோர்களுக்கான அடையாள அட்டைகளும் 133 பேருக்கு உத்தேச வயது எல்லைச்சான்றிதழ்களும் வழங்

கப்பட்டதுடன், 713 பேரிடமிருந்து தேசிய அடையாள அட்டைக் கான விண்ணப்பங்களும் ஏற்றுக்கொள்ளப்பட்டன.

பதிவுத்திணைக்களத்தால் 713 பேரிடமிருந்து பிறப்பு, இறப்பு, திருமணப் பதிவுக்கான விண்ணப்பங்களும் ஏற்றுக்கொள்ளப்பட்டன.

இந்நடமாடும் சேவையை கிளிநொச்சி மாவட்ட அரசாங்க அதிபர் திருமதி ரூபவதி கேதீஸ் வரன் ஆரம்பித்து வைத்தார். (04)

## நீதிமன்றத்தால் தண்டம்

(யாழ்ப்பாணம்)

போக்குவரத்திற்கு இடையூறு விளைவித்த குற்றத்திற்காக இரு நபர்களுக்கு யாழ்.நீதிமன்றத்தினால் 4ஆயிரத்து 500 ரூபா அபராதம் விதிக்கப்பட்ட அதேவேளை, பதிவு செய்யப்படாத மோட்டார் சைக்கிளைச் செலுத்திய நபருக்கும் 1000 ரூபா அபராதம் விதிக்கப்பட்டது.

யாழ்.நகரப் பகுதியில் போக்குவரத்து பொலிஸாரினால் பதிவு செய்யப்பட்ட மேற்படி வழக்கு நேற்று முன்தினம் யாழ்.நீதிமன்ற நீதிமன்ற நீதிபதி மா.கணேசராசா முன்னிலையில் விசாரணைக்கு எடுத்துக் கொள்ளப்பட்டபோது நீதிபதி குறித்த நபர்களுக்கு மேற்படி அபராதத்தை விதித்து தீர்ப்பளித்தார். (எஸ்)

## நிறுத்தல் கருவிகளுக்கு முத்திரையிடும் பணிகள்

(சாவகச்சேரி)

சாவகச்சேரி நகரசபை எல்லைக்குட்பட்ட வியாபார நிலையங்களில் நிறுத்தல் அளவைக் கருவிகளுக்கு முத்திரை இடும் பணி நேற்று முன்தினம் ஆரம்பிக்கப்பட்டுள்ளது.

தொடர்ந்து இன்றும், நாளை வியாழக்கிழமையும் மறுநாள் வெள்ளிக்கிழமையும், காலை 7 மணி முதல் பிற்பகல் 1 மணி வரை நகரசபை வளாகத்தில் வைத்து முத்திரையிடும் பணி நடைபெறவுள்ளது.

எனவே சகல வர்த்தகர்களையும், வியாபாரிகளையும் நிறுத்தல் அளவை கருவிகளுக்கு முத்திரையிட்டு எதிர்காலத்தில் ஏற்படும் சிக்கல்களை தவிர்க்கக் கொள்ளுமாறு நகரசபைத் தலைவர் இதேவகையாய்பிள்ளை அறிவித்துள்ளார். (11)

## சொற்பொழிவு

(யாழ்ப்பாணம்)

நல்லூர் ஸ்ரீ தூர்க்காதேவி மண்டபத்தில் இலங்கை சின்மய மிஷனால் நடத்தப்பட்டுவரும் திருமந்திரம் ஆன்மீகச் சொற்பொழிவு இன்று முதல் 31ஆம் திகதி வரை மாலை 5.30 மணி முதல் 6.30 மணி வரை பிரமச்சாரி ஜாக்கிரத, சைதன்யி தலைமையில் நடைபெறும். இந்நிகழ்வில் தமிழகத்தைச் சேர்ந்த சுவாமி சிவயோகானந்தா சொற்பொழிவாற்றுவார்.

### புறம் சங்கீரம்

'சுண்டங்காய் காற்பணம் சுமைகூலி முக்காப்பணம்' என்பார்கள்: இது போலதான் பலருடைய வாழ்நாள் கழிந்து கொண்டிருக்கிறது. தொழில் வாய்ப்பெண்டது படிச்ச மட்டத்தினருக்கும் சரி படிக்காத பாமரருக்கும் சரி முயற்கொம்பாகவே இருந்து வருகின்றது. சிலருக்கு எட்டாக்கனியாகவே மாயையும் காட்டிக் கொண்டிருக்கின்றது.

உத்தியோகம் புருஷலட்சணம் எண்டதுக்கமைய ஏதோ ஒரு தொழிலைச் செய்யவேண்டிய கடப்பாடு இன்றியமையாது வந்தே விடுகிறது.

அதற்காக நாயா அலைந்து ஒரு வேலையைப் பெற்றுக் கொண்டாலும், அதனால் பெறக்கூடிய சம்பளத்தைக் கொண்டு தனி ஒருவராலே வாழ்க்கையை ஒட்ட முடியாத அளவுக்கு வாழ்கைச் செலவு பூதாகரமாகப் பயமுறுத்துகின்றது.

இந்நிலைமையில் குடும்பம் எண்டால் எப்படிச் சமாளிப்பது? ஒருவர் இரண்டு பேராகி மூன்று நாலாக எண்ணிக்கை அதிகரித்துக் கொண்டிருந்தால் அந்தக் குடும்பத்தில் பத்தாப் பத்தியம்தான் தலைதாக்கும்.

இன்றைய கால கட்டத்தில் தொழிந்துறையில் மேசனாகவும், கூலியாகவும் இடம்பிடித்துக் கொண்டாலே ஓரளவுக்கு சீவியம் போகும். மக்கள் சனத்தொகையில் எத்தனை வீதமானோருக்குத்தான் அது கை கொடுக்கும்?

ஏதோ வேலை செய்கிறோம். வேலைக்குப் போகின்றோம்: வருகிறோமெண்ட பெயருடன் போக்கு வரவு சாப்பாடுச் செலவுடன் காசும் கணக்கும் சரியாக வருகின்ற தொழிலைப் பார்ப்பவர்களே 75 சதவீதம்.

எனக்கு தெரிஞ்ச இளம் பெண்ணொருத்தி அராலியில் இருந்து தினமும் யாழ்.நகருக்கு புத்தகக்கடை ஒன்றுக்கு பஸ்சில் வந்து போகின்றாள். அவளிடம் கேட்டேன் மாசச் சம்பளம் எவ்வளவுவெண்டு? ஆறாயிரம் ரூபா எண்டாள்.

சராசரி மாதமொண்டுக்கு போக்குவரவுக்கு மட்டும் ஆயிரத்து ஐநூறு ரூபா. இரண்டு நேர்ச்சாப்பாடு தேநீர்ச் செலவுக்கு நாலாயிரத்து ஐநூறு ரூபா போதுமா?

மிச்சம் பிடிக்க வேணுமெண்டால் சாப்பாட்டால் குறைக்க வேணும். இப்படித் தொழில் பார்த்து என்ன பிரயோசனம்? ஆனால் வீட்டில் சும்மா இருக்காமல் இயங்கியலுக்காக இப்படியும் நடந்து கொண்டதான் இருக்கு.

அந்த புள்ளைய யாழ்.போதனா வைத்தியசாலையில் மருந்தெடுக்க கியூவில் நிக்கேக்கதான் கேட்டறிஞ்சன். இருபது வயசு இருக்காது. சாப்பாடு குறைபாட்டால்தான் நோய் வந்திருக்கும்.

இத்தகைய இளைய தலைமுறை நாட்டில் தோன்றினால் எதிர்கால நாட்டுமக்கள் சக்தியற்ற, பிணியிடிச்ச சமுதாயமாத் தோன்றாதா பின்னப் பாருங்க...

முரசின் இன்றைய பலன்	
[28.03.2012 - புதன்கிழமை]	
கர வரவு பங்குனி மாதம் 15 ஆம் திகதி. ஷஷ்டி மூலவரம். நட்சத்திரம் ரோகிணி பின்னிரவு 12.53 வரை. சிங்கயோகம் ஷஷ்டி விரதம் கரிநாள். இராகுநாள் 12.13 - 1.43 வரை. சுபநாள் 4.43 - 6.13 வரை. எமகண்டம் 7.43 - 9.13வரை. குளிகை நாள் 10.43 - 12.13 வரை.	
<b>சோதிடஞானி அவர்களால் கணிக்கப்பட்டது.</b>	
	<b>மேடம்</b>   மேன்மை, குடும்பத்தில் அன்னியோன்யம், அயலவருடன் எச்சரிக்கை, அதிகாரிகள் உதவி.
	<b>ரிஷபம்</b>   முற்கோபம், ஸ்தல வழிபாடுகள், அயலவருடன் நட்பு, வீண் அலைச்சல்.
	<b>மிதுனம்</b>   அநாவசிய செலவு, புதிய நட்பைத் தவிர்க்கவும், உறவினரால்பலன், அயலவர்உதவிகிட்டும்
	<b>கடகம்</b>   முற்பகல் நன்று, முயற்சியில் தடை தாமதம், உறவினர் வருகையால் மனச்சஞ்சலம்.
	<b>சிம்மம்</b>   சிறுபயணம், சமுதாய அந்தஸ்து உயரும், குழந்தைகளால் யோகம், வேலைப்பளு குறையும்.
	<b>கன்னி</b>   ஸ்தல யாத்திரை, மனச்சஞ்சலம், நிறைவேறா ஆசைகள் தொடரும், அதிகாரிகள் உதவி.
	<b>துலாம்</b>   சந்திராட்டம், பிரயாணம் தவிர்க்கவும், சகோதர வழியால் செலவு, அரச முயற்சியில் நிதானம்.
	<b>விருச்சிகம்</b>   பொன் பொருள் சேரும், தந்தையுடன் மனஸ்தாபம், முயற்சிகளை தவிர்க்கவும், திருமணப்பேச்சு
	<b>தனுசு</b>   இருப்பிட ஆதரவு, பயண வாய்ப்பு, விருந்துபசாரம், உறவினரால் உதவி.
	<b>மகரம்</b>   சஞ்சலங்கள், பொன்பொருள் சேரும், அரச முயற்சியில் தடை, வீடு மனை சேரும்.
	<b>கும்பம்</b>   இறைபக்தி, பண்பற்றாக்குறை, அநாவசிய செலவுகள், அயலவர் உபத்திரவம்.
	<b>மீனம்</b>   உற்சாகம், ஆன்மீகத்தில் ஈடுபாடு, கௌரவமான பதவிகள், திடீர் பணவரவு.



**தமிழ்த் தேசியத்திற்கு எதிரான கருத்துக்களை சுமந்திரன் எம்.பி. வெளியிட்டுள்ளதாகவும், மேலும் புலிகளின் போராட்டத்தைக் கொச்சைப்படுத்தி அவர் பேசிவருவதாகவும் கவலை தெரிவித்துள்ளார்.**

சுரேஷ் சார்பு இணையத்தளம், சுமந்திரன் வெளியேற்றப்படுவாரா என்று கேட்டு செய்தி வெளியிட்டிருக்கிறது. தமிழ்த் தேசியத் தீவிரவாதிகளையும் மேலி தமிழரசுக்



## சுமந்திரன் வெளியேற்றப்படுவாரா?

### கேட்கிறது சுரேஷ் சார்பு இணையத்தளம்

கட்சியினரை அச்சுறுத்துவதற்காக புலிகளின் வாரிசு தான்தான் என்று சொல்ல முற்படுகிறாரா சுரேஷ்?

அந்த இணையத்தளம் எழுதியிருக்கும் செய்தி இதுதான்:

அண்மையில் தென்னிலங்கை தொலைக்காட்சியொன்றிற்கு கருத்து தெரிவித்திருந்த சுமந்திரன் தமிழ் தேசியத்திற்கு எதிரான கருத்துக்களை தெரிவித்ததுடன் தமிழீழ விடுதலைப் புலிகள் தமிழ் மக்களின் ஏகப் பிரதிநிதிகள் இல்லை எனவும் தெரிவித்திருந்தார். அத்துடன் தமிழீழ விடுதலைப் போராட்டத்தையும் கொச்சைப்படுத்தும் விதத்திலான கருத்துக்களையும் தெரிவித்து வருகிறார்.

தென்னிலங்கை தொலைக்காட்சிக்கு தெரிவித்த கருத்துக்களின் முழு விபரம் வருமாறு. யுத்தத்தின் போது பெரும்பாலான பொதுமக்களை புலிகளே சுட்டுக்கொன்றனர் என தமிழ் தேசியக் கூட்டமைப்பின்

தேசியப் பட்டியல் நாடாளுமன்ற உறுப்பினர் எம்.ஏ.சுமந்திரன் கொழும்பில் உள்ள தனியார் தொலைக்காட்சி ஒன்றுக்கு வழங்கிய செவ்வியில் தெரிவித்துள்ளார்.

புலிகளை நாங்கள் ஒருபோதும் தமிழ் மக்களின் ஏகப்பிரதிநிதிகள் என ஏற்றுக்கொள்ளவில்லை. இறுதியுத்தத்தின் போது புலிகளும், இராணுவமும் பொதுமக்களைச் சுட்டுக்கொன்றனர். இலங்கை இராணுவத்தின்மீது போர்க்குற்ற விசாரணை நடத்தப்படாவிட்டால் விடுதலைப்புலிகள் மீதும் போர்க்குற்ற விசாரணை நடத்தப்பட வேண்டும். இரு தரப்பும் போர்க்குற்றங்களைப் புரிந்தனர். எனவே போர்க்குற்ற விசாரணை வேண்டும் என கோருவதில் அர்த்தம் இல்லை என சுமந்திரன் தெரிவித்தார்.

போர் நடைபெற்ற காலத்தில் விடுதலைப்புலிகள் பொதுமக்களை இராணுவக்கட்டுப்பாட்டு பகுதிக்கு செல்வதற்கு அனுமதிக்கவில்லை.

அனுமதித்திருந்தால் பொதுமக்களின் உயிரிழப்பை தவிர்த்திருக்க முடியும். இதனாலேயே பெருமளவிலான பொதுமக்கள் உயிரிழக்க காரணமாக அமைந்தது என்றும் சுமந்திரன் தெரிவித்தார்.

அரசியல் தீர்வுத் திட்டம் பற்றிய கேள்விக்கு பதிலளித்த சுமந்திரன் சிங்கள மக்கள் ஏற்றுக்கொள்ளக் கூடிய தீர்வுத்திட்டத்தைத் தான் தமிழர்கள் முன்வைக்க வேண்டும் எனத் தெரிவித்துள்ளார்.

தமிழ் தேசியத்திற்கு எதிராக கருத்துக்களை வெளியிட்டு வருவதாலும் தமிழ் தேசிய விடுதலைப் போராட்டத்தை கொச்சைப்படுத்தி வருவதாலும் சிங்களத்துடன் ஓட்டி உறவாடுவதாலும் யாழ். பல்கலைக் கழகத்தில் இவரது கொடும்பாவி எரிக்கப்பட்டது குறிப்பிடத்தக்கதாகும்.

இவ்வாறு அந்த சுரேஷ் சார்பு இணையத்தளம் செய்தி வெளியிட்டுள்ளது.

## அமெரிக்கக் குற்றங்கள் பற்றி Newsweek சஞ்சிகை விபரம்!

1968ஆம் ஆண்டு மார்ச் மாதம் 16ஆம் திகதியன்று வியட்நாமில் உள்ள அமெரிக்கப் படைகளின் 23ஆவது அணியைச் சேர்ந்த சாலி கொம்பனி என்று அழைக்கப்படும் ஒரு படையணியினர் தென் வியட்நாமின் மைலாய் என்ற மாவட்டத்தில் உள்ள ஒரு பின்தங்கிய கிராமத்திற்குள் புகுந்து அங்கு மறைந்திருப்பதாக கூறப்படும் வியட்நாமக் கெரில்லாப் போராளிகளை அழிக்கும் பணியை மேற்கொண்டனர்.

காலை 8 மணிக்கு அந்த கிராமத்திற்குள் புகுந்த அமெரிக்கப் படையினர் பல மணித்தியாலங்களுக்குப் பின்னர் அக்கிராமத்தில் இருந்து திரும்பும் போது கிராமத்து மக்களில் 300ற்கும் 500ற்கும் இடைப்பட்ட எண்ணிக்கையினர் கொல்லப்பட்டிருந்தனர்.

துப்பாக்கி முனையினால் குத்தியும் மிக அருகில் இருந்து சுடப்படும் இவர்கள் படுகொலை செய்யப்பட்டனர். தங்களுக்கு ஆபத்து வருகிறதென்று பயந்து சிலர் முழங்காலிட்டு, பிரார்த்தித்துக் கொண்டிருந்த போதும் சுட்டுக் கொல்லப்பட்டனர்.

இந்தப் படுகொலை குறித்து 1969ஆம் ஆண்டில் அமெரிக்க இராணுவ விசாரணை நடைபெற்றது. இந்தப் படையணிக்குத் தலைமை தாங்கிய லெப்டினன்ட் வில்லியம்



கெலியின் ஆணைப்படியே நாம் இந்த கிராமத்தவர்களை படுகொலை செய்தோம் என்று இந்த அமெரிக்கப் படை அணியினர் விசாரணையின் போது தெரிவித்தனர்.

இந்தத் தாக்குதலில் உயிரிழந்தவர்களில் பெரும்பாலானோர் சிறு பிள்ளைகளும் பெண்களுமாகும். இறந்தவர்களில் ஒருவர் கூட வியட்நாமக் கெரில்லா போராளி அல்ல என்று தெரியவந்தது.

இந்தச் சம்பவமே வியட்நாம் போரில் இருந்து அமெரிக்கா வெளியேறுவதற்கு அடித்தளமாக அமைந்தது. இது 40 வருடங்களுக்கு முன்னர் இடம்பெற்றது. அதே போன்று இப்படியொரு சம்பவம் ஆப்கானிஸ்தானின் தெற்கு கந்தஹார் மாகாணத்தில் சமீபத்தில் இடம்பெற்றது.

அங்கு 16 பேர் சுட்டுக் கொல்லப்பட்டனர். அவர்களின் விரல்களும் துண்டிக்கப்பட்டன. இன்னுமொரு இடத்தில் அமெரிக்க இராணுவத்தினர், போர் முனையில் கொல்லப்பட்டவர்களின் சடலங்கள் மீது சிறுநீர் கழித்த சம்பவங்களும் விசாரணைக்கு வந்துள்ளன.

மைலாய் மனிதப் படுகொலைக்கு பொறுப்பாளர் என்று தண்டிக்கப்பட்ட அமெரிக்க இராணுவத்தின் லெப்டினன்ட் வில்லியம் கெலி மீது விதிக்கப்பட்ட சிறைத்தண்டனைக்கு அமெரிக்க மக்கள் விருப்பம் தெரிவிக்கவில்லை. அன்று அமெரிக்காவில் உள்ள ஐவரில் நான்கு பேர் இந்தக் கொலையாளியை விடுவிக்க வேண்டுமென்ற கருத்தைக் கொண்டிருந்தனர்.

அமெரிக்கப் படையினரின் தாக்குதலுக்கு இலக்காகி உயிர்தப்பிய சிறு குழந்தைகள் அளித்த வாக்குமூலத்தில் தங்கள்மீது அமெரிக்கப் படையினர் கைக்குண்டு களையும் எறிந்ததாகக் கூறினர்.

அமெரிக்க அரசாங்கம் பெரும்பாலான சந்தர்ப்பங்களில் தங்கள் நாட்டு இராணுவத்தினரை யுத்தக் குற்றச் செயல்களிலிருந்து காப்பாற்றுவதற்கான இரகசிய செயற்பாடுகளில் ஈடுபடுவது இந்த விசாரணைகளின் மூலம் அம்பலத்திற்கு வந்திருக்கிறது. மைலாய் விசாரணையிலும் இறுதியில் நடந்தது இதுதான். இந்த மனிதப் படுகொலைக்கு பொறுப்பான இராணுவ லெப்டினன்ட் வில்லியம் கெலிக்கு 20 ஆண்டு கடுங்காவல் சிறைத்தண்டனை விதிக்கப்பட்டது. பின்னர் அது 10 ஆண்டாக குறைக்கப்பட்டது. இறுதியில் மூன்றரை வருடங்கள் வீட்டுக்காவலில் வைக்கப்பட்ட பின்னர் லெப்டினன்ட் வில்லியம் கெலி விடுவிக்கப்பட்டார்.

அது போன்று ஈராக்கில் அபு ஹிரைப் சிறைச்சாலையில் அப்பாவி கைதிகளை துன்புறுத்திய சார்ஜன் பேல்ஸ் அவ்விதமே ஆகக்குறைந்த தண்டனையுடன் தப்பி விட்டார். இவர்களில் சிலருக்கு 10 ஆண்டுகால சிறைத்தண்டனை வழங்கப்பட்டது. அவர்களும் ஆறரை ஆண்டுகள் சிறையில் இருந்த பின்னர் விடுவிக்கப்பட்டனர்.

அமெரிக்காவின் நியூஸ் வீக் சஞ்சிகையின் மார்ச் 27 ஆம் திகதிய விசேட கட்டுரையில் இந்தத் தகவல்கள் தெரிவிக்கப்பட்டுள்ளன.



❖ ஆர்யாவும் ஜீவாவும் திரையுலகில் மிக நெருக்கமான நண்பர்கள். ஜீவா நடித்த 'சிவா மனகல சக்தி' படத்தில் ஆர்யாவும் ஆர்யா நடித்த 'பாஸ் என்கிற பாஸ்கரன்' படத்தில் ஜீவாவும் கௌரவ வேடத்தில் நடித்தார்கள். தற்போது இவர்கள் இருவரும் இணைந்து ஒரு புதிய படத்தில் நடிக்கவுள்ளனர். ராஜேஷ்.எம் இயக்கத்தில் உருவாகும் இந்தப் படத்தைத் தயாரிப்பவர்களும் இந்த நண்பர்களே.

## ஐரோப்பிய கண்டத்தின் முதல் 10 பில்லியனர்கள்



ஐரோப்பிய கண்டத்தில் உள்ள மொத்த பணக் காரர்களில் முதல் 10 இடங்களைப் பிடித்துள்ளவர்களின் பட்டியலை போர்ப்ஸ் இந்தியா பத்திரிகை வெளியிட்டுள்ளது. இப்பட்டியலில் பேர்னார்ட் அர்னோல்ட் (பிரான்ஸ்) 41 பில்லியன் டொலர் சொத்துக்களுடன் முதலிடத்தைப் பிடித்துள்ளார். அமான்சியோ ஓர்டெகா (ஸ்பெயின்) 37.5 பில்லியன் டொலர் சொத்துக்களுடன் இரண்டாமிடத்திலும், ஸ்டீபன் பெர்சான் (ஸ்வீடன்) 27 பில்லியன் டொலர் சொத்துக்களுடன் மூன்றாமிடத்திலும் உள்ளனர்.

நான்காமிடத்தில் கார்ல் ஆல்ப்ரெசட் (ஜேர்மனி) 25.4 பில்லியன் டொலர், ஐந்தாமிடத்தில் லிலியான் பெட்டன் கோர்ட் (பிரான்ஸ்) 24 பில்லியன் டொலர், 6 ஆவது இடத்தில் மைக்கேல் பெர்ராரோ மற்றும் குடும்பத்தினர் (இத்தாலி) 19 பில்லியன் டொலர், 7 ஆவது இடத்தில் அலிசர் உஸ்மனோவ் (ரஷ்யா) 18.1 பில்லியன் டொலர், 8 ஆவது இடத்தில் பெர்தால்ட் மற்றும் தியோ ஆல்ப்ரெசட் (ஜேர்மனி) 17.8 பில்லியன் டொலர், 9 ஆவது இடத்தில் மைக்கேல் ஓட்டோ மற்றும் குடும்பத்தினர் (ஜேர்மனி) 17.6 பில்லியன் டொலர், 10ஆவது இடத்தில் ரிளாட் அக்மெதோவ் (உக்ரைன்) 16 பில்லியன் டொலர் என்ற வரிசையில் பில்லினியர்கள் வரிசைப்படுத்தப்பட்டுள்ளனர்.

## செல்வராகவன்

❖ ஜோதிடத்தில் அதிக நம்பிக்கை வைத்துள்ள அஜித், கிரக சூழ்நிலைகளுக்கு ஏற்ப அவ்வப்போது தன்னுடைய வீடு, அலுவலகம் ஆகியவற்றின் நிறத்தை மாற்றி வருகிறார். வெவ்வேறு நிறங்களில் சில கார்டுகளை வைத்திருக்கும் அஜித், ஜாதகப்படி தற்போது வெள்ளை நிறக் காரைப் பயன்படுத்தி வருகிறார். அவரது வீட்டின் மதில் சுவர் முதல் அனைத்தும் வெள்ளை மயமாகியுள்ளது.



❖ செல்வராகவன் இயக்கத்தில் ஆர்யா, அனுஷ்கா நடிக்கும் "இரண்டாம் உலகம்" படத்துக்கு இசையமைப்பாளராக ஜி.வி.பிரகாஷ் ஒப்பந்தம் செய்யப்பட்டிருந்தார். ஆனால் தான் எதிர்பார்த்தது போல ட்யூன்கள் அமையாததால் அவரை நீக்கிவிட்டு ஹாரிஸ் ஜெயராஜை ஒப்பந்தம் செய்து ஒரு பாடலையும் பதிவு செய்திருக்கிறார் செல்வராகவன்.



❖ "அழகர்சாமியின் குதிரை" படத்துக்காக தேசிய விருது பெற்ற அப்புக்குட்டி, கதாநாயகனாக நடிக்கும் புதிய படம் "மன்னாரு" தன்னுடைய சொந்த பந்தங்கள் உட்பட யாரிடமும் மரியாதை கிடைக்கப்பெறாத ஒரு சாமானியன், அனைவரும் மதிக்கக்கூடிய அளவில் வாழ்க்கையில் உயரும் கதை. இந்தப் படத்தின் வசனத்தையும் பாடல்களையும் "மைனா" படத்துக்காக தேசிய விருது பெற்ற தம்பி ராமையா எழுதுகிறார். எஸ்.ஜெய்சங்கர் படத்தை இயக்குகிறார்.



# நடுநிலைமையும் ஊடகங்களும்

புத்திரிகைத் துறையில் நடுநிலைமை என்பது ஒரு மாயை. உள்ளடங்கிய ஒரு சொல். இருப்பினும் பத்திரிகையில் கல்லூரியில் சேர்ந்த முதல் நாளிலிருந்தே இந்தப் பொய்யினால் விசமாகப்பட்ட, இந்தத் தவறைத் தொடர்ந்து செய்து வருகின்ற ஆட்களைப் பொறுத்த வரையிலும், இந்த நடுநிலைமை என்பது உண்மையாகும்.

இந்தக் கருத்தை முடிந்த உண்மையாக அவர்கள் நம்பி வருவது மட்டுமல்ல, தங்களது தொழிலுக்கு இதையே அடித்தளமாகவும் வைத்துக்கொள்கிறார்கள். இது என்றென்றைக்கும் பெரும் இலட்சியமாகவே இருந்து வருகிறது.

ஆனால் யதார்த்தத்தில் தவறாக வழிகாட்டப்பட்ட நம்பிக்கையாகத்தான் இருக்கிறது. தங்களுடைய ஒவ்வொரு செயலையும் நியாயப்படுத்த அவர்கள் இதைப் பயன்படுத்துகிறார்கள். இன்றைய செய்திகளை நீங்கள் பார்த்தீர்களானால் - இதுவரையில் உள்ளூர் செய்திகளாக மட்டுமே இருந்து வந்தவையெல்லாம் அதிர்ச்சியளிக்கும் விதத்தில் இப்போது தேசிய அளவில் முக்கியத்துவம் வாய்ந்தவையாகக் கருதப்படுகின்றன. உள்ளூர் அளவிலான குற்றச் செய்திகள் - முக்கியமாக மிகக் குறைமான செய்திகள் - தேசியச் செய்திகளாக மாறுகின்றன.

அந்தச் செய்திகளில் ஏதோவோர் அசாதாரணமான அம்சம் இருக்கிறது என்ற அடிப்படையில் அல்ல; மாறாக, அது விலைபோகும் சரக்கு என்பதால் தான். இரத்தம் சிந்துவதைப் பற்றிய செய்தியாக இருந்தால் அது வரவேற்பைப் பெறும்.

இந்த நாட்டில் அறிவுபூர்வமான, சிந்தனையைக் கிளறுகின்ற, அதிகாரம், பதவி, அந்தஸ்து போன்ற அடிப்படை உறவுகள் பற்றி மக்களைப் பேச வைக்கின்ற அல்லது அவற்றின் மீது கேள்விகளை எழுப்பும்படி தூண்டுகின்ற செய்திகளை இவர்கள் நமக்கு காட்டுவதில்லை. பரபரப்பூட்டும் செய்திகளில்தான் இவர்கள் அக்கறை காட்டுகிறார்கள்.

முக்கிய செய்தியாக அல்லது அத்தகைய ஒரு நிகழ்ச்சிக்கு ஏற்ற விதமாகச் சாதாரண செய்திகள் சுருக்கப்பட்டு வடிவமைக்கப்படுகின்றன. இறுதியாகக் கிடைக்கும் பொருள் குப்பைதான்.

ஆனால் உணர்ச்சிர்ந்தியாகவும், பரபரப்பூட்டும் வகையிலும் (சிந்திக்கும் வகையில் அல்ல) உங்களைக் கவரும் வண்ணம் அந்தக் குப்பை (செய்தி) மிகக் கவனமாக வடிவமைக்கப் படுகிறது. அடிப்படைகள் மீது கேள்வி எழுப்புமாறு அது உங்களை ஊக்கப்படுத்த தாது. அல்லது தூண்டிவிடாது.

அந்தச் சம்பவத்திற்குப் பின்னால் உள்ள உண்மையான பிரச்சினைகள் அடிக்கடி புறக்கணிக்கப்படுகின்றன. கேள்விகள் எழுப்ப வேண்டும் என்ற அளவிற்கு அவை முக்கியமானவையாகக் கருதப்படுவதில்லை.

பெருமுதலாளிகளின் காற்சட்டைப் பையில் தான் ஊடகங்கள் இருக்கின்றன

## முமியா அபு - ஐமால்

என்பதை எழுபதுகளில் மக்கள் ஏற்றுக் கொள்ளத் தொடங்கிவிட்டார்கள்.

இன்று ஊடகமே பெரும் தொழிலாக மாறிவிட்டது.

முக்கியமான ஊடக நிறுவனங்களைப் பெரும் தொழில் நிறுவனங்கள் கட்டுப்படுத்தி வருவது மட்டுமல்ல, அஹுறின் அங்கமாகவே அவை இருந்து வருகின்றன. பெரும்பாலான ஊடக நிறுவனங்கள் மாபெரும் பன்னாட்டு நிறுவனங்களுக்குச் சொந்தமானவை. காற்றின் ஊடாக வரும் செய்திகளை அவை கட்டுப்படுத்து

துவதில்லையென்று நீங்கள் நினைத்தால், உங்களுக்கு ஆச்சரியம்தான் காத்திருக்கும். உங்களுடைய ஊதியம் என்னுடைய கட்டுப்பாட்டில் இருந்தால், ஊடகங்களில் எதை நீங்கள் சொல்ல வேண்டும், சொல்லக்கூடாது என்பதை நான்தான் தீர்மானிப்பேன்.

(முமியா அபு - ஐமால் ஒரு ஆபிரிக்க அமெரிக்கராவார். அமெரிக்காவில் ஒரு பிரபலமான சிறந்த அச்சு, ஒலி, ஒளி ஊடகவியலாளரான அவர், ஒரு கொலைக் குற்றச்சாட்டில் கடந்த 29 ஆண்டுகளாக மரண தண்டனைக் கையாட சிறையில் வாடுகின்றார். அவரை விடுவிக்கும்படி அமெரிக்க காங்கிரஸ் உறுப்பினர்கள் உட்பட பல நாடுகளின் அரசுகள், உலகின் பிரபலஸ்தர்கள், மனித உரிமை அமைப்புகள், தொழிற்சங்கங்கள் என்பன தொடர்ச்சியாகக் குரல் எழுப்பி வந்த போதிலும், அவர் இன்னமும் நிச்சய மற்ற எதிர்காலத்துடன் தனது வாழ் வைக் கழித்து வருகின்றார்.

மேலே உள்ள கட்டுரை அவரது நூலான **Death Blossoms: Reflections From A prisoner Of Conscience** என்ற நூலிலிருந்து எடுக்கப்பட்டது)

## தொலைபேசி இரகசியம்!

தொலைபேசியில் அழைப்பு வந்தால் ரிசீவரைத் தூக்குகிறோம். அது மற்றொருவருக்கு வந்த அழைப்பாக இருந்தால் மேசையில் வைத்துவிட்டு அவரைக் கூப்பிட்டுச் சொல்கிறோம். இப்படித்தான் வழமையாகச் செய்கிறோம். ஆனால், பேச வேண்டிய நபர் வருகிறவரை, ரிசீவரைத் தனியாக மேசை மேல் வைக்க வேண்டுமென்ற அவசியமில்லை. மறுமுனையிலிருப்பவரிடம், "தொடர்பிலேயே இருங்கள். அவரைப் பேசச் சொல்கிறேன்..." என்று சொல்லிவிட்டு, அழகாக தொலைபேசியின் மேலேயே ரிசீவரை வைத்து விடலாம். தொடர்பு அறாது கூப்பிட்டவர் எவரோ, அவர் டெலிபோன் ரிசீவரை கீழே வைக்காதவரை மற்றவர் என்ன தட்டினாலும், தொடர்பு அறுந்து போகாது. இதனால், இன்னொரு நன்மையும் உண்டு...

ரிசீவரை மேசை மீது நிமிர்த்தி வைத்து விட்டு நாம் ஏதாவது பேசுவோம். அதெல்லாம் மறுமுனையில் இருப்பவருக்குக் கேட்கக் கூடும். இந்த முறையில் செய்தால், அந்த இடைஞ்சலும் இல்லை...



வழக்கமாகக் கொண்டிருந்தார். பிறகு அந்த பொழுதுபோக்கில் அவருடைய ஈடுபாடு அதிகமாகி, குழந்தைகளுக்கான பல புத்தகங்களை அவர் பிற்காலத்தில்



வெளியிட்டார் என்பது சுவாரசியத் தகவல்!

ஹாலிவுட் இயக்குநர் ஸ்பீல் பெர்க் பற்றிக் கேள்விப்பட்டிருப்பீர்கள். அவருடைய பொழுதுபோக்கு, ஏலியன்ஸ் அதாவது வேற்றுக்கிரக வாசிகளைப் பற்றி தேடித் தேடி வாசிப்பது. அந்தப் பொழுதுபோக்கு அவருக்கு ரொம்பவே கை கொடுத்தது. ஏலியன் படங்களை எடுத்து உலகப் புகழையும் பெற்றார். ஈ.டி. எனும் மாபெரும் வெற்றிப் படத்தை மறக்க முடியுமா என்ன?

பேஸ்புக்கை வடிவமைத்த மார்க் ஷ்க்கர் பெர்க், அதை பொழுதுபோக்கு காகத்தான் ஆரம்பித்தார். மென் பொருள் புரோக்ராமிங் செய்வது அவருடைய பொழுதுபோக்கு.

கல்லூரிக்கான ஒரு சின்ன இணையத் தளமாக அவர் உருவாக்கிய பேஸ் புக் இன்று 80 கோடி பேர் பயன்படுத்தும் உலகின் மிகப் பெரிய சமூக வலைத்தளமாக விஸ்வரூபம் எடுத்திருக்கிறது! உலகின் மிக இளம் வயதுக் கோடீஸ்வரரான இவருக்கு வயது

வெறும் 27 தான்! சொத்து சுமார் 90 ஆயிரம் கோடி ரூபா!

குழந்தைப் பருவத்திலேயே ஒரு பிடித்தமான பொழுதுபோக்கு கை வரப் பெற்றால் அந்தப் பொழுது போக்கு காலம் முழுதும் பயனளிக்கும். எனவேதான், ஒரு நல்ல பொழுது போக்கைப் பிடித்துக் கொள்ள குழந்தைகளை உற்சாகமுட்டுவது தேவையாகிறது.

"உங்கள் பொழுதுபோக்கு என்ன?" என்று கேட்டால் பல பேர், "டி.வி பாக்கிறது, நண்பர்களோடு சுத்துறது" என அடுக்குவார்கள். பொழுதுபோக்கு உங்களுடைய சொந்த திறமை, விருப்பம் சார்ந்து இருப்பதுதான் எப்போதுமே நல்லது.

பொழுதுபோக்கு முளைக்கு நல்லது என்கின்றனர் மருத்துவர்கள். பொழுதுபோக்கு முளையின் ஆனந்த அணுக்களைத் தூண்டி உற்சாகமுட்டுகிறது. அதனால் உடலும், உள்ளமும் உற்சாகமடைகின்றன. வேலையின்



சேர்வைக் கழுவிக் களையும் சக்தி பொழுதுபோக்கிற்கு உண்டு.

நல்ல பொழுதுபோக்கு உங்கள் பொழுதுகளை ஆக்கும். உடலுக்கும், மனதுக்கும் ஒரு சேர் உற்சாகம் தரும். வாழ்வை அர்த்தப்படுத்தும், ஆனந்தப்படுத்தும்! பிறகென்ன? ஒரு நல்ல பொழுதுபோக்கைப் பிடித்துக் கொள்ளுங்கள். ஆனந்தமாய் வாழுங்கள்.

## சமயோச்சும்!

இந்தியக் குடியரசுத் தலைவராக இருந்த பக்ருதீன் அலி அகமட் நகைச்சுவையோடு பேசுவதில் வல்லவர். அவர் அமைச்சராய் இருந்தபோது, ஒருமுறை நாடாளுமன்ற உறுப்பினர் ஒருவர், "இவர் 18 வயதான இளம்பெண் ஒருத்தியை திருமணம் செய்துள்ளார்" என்றொரு குற்றச்சாட்டை எழுப்பினார்.

"நான் 18 வயது இளம்பெண்ணை மணந்திருப்பது என்னமோ உண்மைதான். ஆனால் அது 20 ஆண்டுகளுக்கு முன்பு" என உடனே விடையளித்தார் பக்ருதீன் அலி அகமட். உறுப்பினர் ஊமையானார்.



## பொழுதைப் பயன் ஐக்கும் பொழுதுபோக்கு!

பொழுதுபோக்கு என்றாலே ஏதோ மிச்ச மீதி இருக்கும் நேரத்தைச் செலவிடும் வெட்டி விஷயம் என்று



தான் பலரும் நினைக்கிறார்கள். அப்படியல்ல. அதுவும் நமது வாழ்வின் ஒரு பாகமே.

நமது அலுவலக வேலை நமது பொருளாதாரத் தேவைக்கான ஓட்டம்!

பொழுது போக்கு, நாம் இழந்த விருப்பங்களுக்கான ஓட்டம்!

நமக்கு என்ன பிடிக்குமோ, அதுவேதான் வேலையாகவும் இருந்தால் பொழுதுபோக்கே தேவையில்லை. ஆனால் நமக்கு அப்படியா அமைகிறது? கவிதை எழுத ஆர்வம் உடையவர் வழக்கறிஞர் வேலையில் இருப்பார். அவருக்கு கேஸ் கட்டுகளுடன் குடும்பம் நடத்தவே நேரம் சரியாக இருக்கும். இதில் கவிதைக் கட்டுக்கு எங்கே போறது?

நடனம் ஆட வேண்டும் எனும் ஆர்வமுடையவர் மென்பொருள் துறையில் இருப்பார். மேலதிகாரியின் கட்டளைகளுக்கு ஆட்டம் போட்டுப் போட்டே அவருடைய பொழுது களெல்லாம் அழிந்து போய்விடும். புகைப்படம் எடுப்பதில் ஆர்வம் உடையவர் பொட்டலம் கட்டிக்கொண்டு பெட்டிக் கடையில் நிற்பார். இப்படி பெரும்பாலும் நமக்கு அமையும்

வேலை நம் மனதுக்குப் பிடித்ததாக அமைவதில்லை.

வெகு சிலர் மட்டுமே விதிவிலக்கு! "ஊர்ல விவசாயம் செய்யுறதுதான் எனக்கு பிடிக்குது" என பிடிவாத மாய் வாழும் மனிதர்கள் உண்டு. ஹரி போட்டர் நாவல் புகழ் ஜே.கே. ரவுலிங் எழுத்துமீது சின்ன வயதிலேயே அத்த காதல் உடையவர். அவருக்கு இப்போது எழுத்தே தொழிலும் வாழ்க்கையுமாகி விட்டது. வெகு சிலருக்கே இப்படிப்பட்ட வாழ்க்கை அமைகிறது!

இன்றைக்கு வாழ்க்கையில் எல்லாமே அவசரம். இராத்திரி பகல் என உழைக்க வேண்டிய கட்டாயம். இதனால் பலரும் மன அழுத்தம்



எனும் கொடிய நிலைக்குத் தள்ளப்படுகிறார்கள்.

மன அழுத்தத்தை விரட்ட ஓர் எளிய வழி நல்லதொரு பொழுது போக்கை கொண்டிருப்பதுதான் என்கின்றனர் மருத்துவர்கள். பொழுதுபோக்கிற்காய் செலவிடும் கொஞ்ச நேரமே போதுமாம் வேலை அழுத்தத்தைக் குறைத்து, மனதைச் சமநிலைப்படுத்த!

மடோனா தனது மன அழுத்தத்தைக் குறைக்க எழுதுவதை

# இராஜதந்திரத்தில் பலவீனம்; குற்றம் சுமத்துகிறது ஜே.வி.பி.



(கொழும்பு)

இராஜதந்திர விவகாரங்களில் அரசாங்கம் பலவீனமான கொள்கைகளைப் பின்பற்றி வருவதாக ஜே.வி.பி. குற்றம் சுமத்தியுள்ளது. ஏனைய விடயங்களைப் போன்றே இராஜதந்திர விவகாரங்களிலும் அரசாங்கத்தின் நடவடிக்கை திருப்தி அடையும் வகையில் இல்லை என ஜே.வி.பி.யின் முன்னாள் நாடாளுமன்ற

உறுப்பினர் கே.டி. லால்காந்த தெரிவித்துள்ளார். மக்களுக்கு நன்மை ஏற்படக் கூடிய வகையில் அபிவிருத்தித் திட்டங்கள் முன்னெடுக்கப்பட வேண்டும். பிரசார நோக்கில் அபிவிருத்தித் திட்டங்களை மேற்கொள்வது நன்மை அளிக்காது. ஜெனிவா பிரேரணையைக் காரணம் காட்டி, நாட்டின் ஏனைய அனைத்துப் பிரச்சினைகளையும் மூடி மறைப்பதனை ஏற்றுக்கொள்ள முடியாது. வல்லரசு நாடுகளுடன் அரசாங்கம் மேற்கொள் கின்ற நடவடிக்கைகளைத் தடுக்க வேண்டும் ஒரு அரசாங்கத்துக்கு எதிராக கொண்டு வரப்படு கின்ற சர்வதேச சட்டங்கள் இன்னொரு அரசாங்கத் தின் மீது செல்வாக்கு செலுத்துவது இல்லை ரணில் விக்ரமசிங்க கொண்டு

வந்த சமாதான உடன்படிக்கையை, தற்போதைய அரசாங்கம் உடைத்தெறிந்தது. இவ்வாறு ஒரு அரசாங்கத்தின் தீர்மானத்தை மற்றைய அரசாங்கம் பதவிக்கு வரும் போது பொருட்படுத்துவதில்லை. எனவே அரசாங்கத்துக்காக முன்னிலைப்பாது நாட்டுக்காக முன்னிலைப்பட வேண்டுமென அவர் குறிப்பிட்டுள்ளார்.

## சர்வதேச சமூகத்தின் முன்னால் நாடு மண்டியிட வைக்கப்பட்டது கூறுகிறார் பொன்சேகா



(கொழும்பு)

ஜெனிவாவில் வைத்து நாட்டின் கௌரவம் இழக்கப்பட்ட பின்னர், சிங்கக் கொடிகளை ஏற்றுமாறு கோரப்படுகின்றது. சிங்கக் கொடிகள் அல்ல கறுப்பு

கொடிகளையே பறக்க விட வேண்டும் என முன்னாள் இராணுவத் தளபதி சரத் பொன்சேகா தெரிவித்துள்ளார். இந்த அரசாங்கம் நாட்டை, சர்வதேச சமூகத்தின் முன்னிலையில் மண்டியிடச் செய்துள்ளது. அது மட்டுமல்ல, படை வீரர்களையும் அரசாங்கம் காட்டிக் கொடுக்க முயற்சிக்கின்றது என சரத் பொன்சேகா தெரிவித்துள்ளார். படைவீரர்களைக் கரட்டிக் கொடுத்து தப்பித்துக் கொள்ள ஒரு போதும் இடமளிக்க மாட்டோம் எனவும் சரத் பொன்சேகா தெரிவித்துள்ளார்.

# துமிந்தவின் இருப்பிடத்தை தெளிவுபடுத்த உத்தரவு

(கொழும்பு)

நாடாளுமன்ற உறுப்பினர் துமிந்த சில்வாவை கைது செய்ய முடியாமற்போயுள்ளமை தொடர்பாகவும் அவர் தற்போது தங்கியுள்ள இடம் தொடர்பாகவும் எதிர்வரும வழக்கு விசாரணையின்போது தெளிவு படுத்த வேண்டுமென கொழும்பு மேலதிக நீதவான் பிரசன்ன டி அல்விஸ் நேற்றைய தினம் பொலிஸாருக்கு உத்தரவு பிறப்பித்தார்.

குறிப்பிட்டார். துமிந்த சில்வாவை கைது செய்வதற்கான சர்வதேச பிடியாணையை பிறப்பிக்குமாறு சட்டத்தரணி நீதிமன்றத்தில் வேண்டு கோள் விடுத்துள்ளார். எனினும் அவ்வாறானதொரு உத்தரவினை பிறப்பிக்க முடியாதென கொழும்பு மேலதிக நீதவான் இதன்போது தெரிவித்தார்.

துமிந்த சில்வாவை கைது செய்ய முடியாதென பொலிஸார் கூறினால் மாத்திரமே அவ்வாறானதொரு பிடியாணையை பிறப்பிக்க முடியுமென கொழும்பு மேலதிக நீதவான் குறிப்பிட்டுள்ளார். இந்நிலையில் இந்த வழக்கு மீதான விசாரணை அடுத்த மாதம் 4 ஆம் திகதி வரை ஒத்தி வைக்கப்பட்டுள்ளது.

## நான்கு இலட்சம் சிமெந்துப் பைகள் வடபகுதி மக்களுக்கு வழங்கல்

(கொழும்பு)

வடமாகாணத்தில் உள்ளூரில் இடம்பெயர்ந்தவர்கள் மீளவும் சொந்த இடங்களில் மீள்குடி யேற்றப்பட்டு வரும் நிலையில், அவர்கள் தற்காலிக இருப்பிடங்களை அமைத்துக் கொள்வதற்காக நான்கு இலட்சம் சிமெந்துப் பைகள் வழங்கப்பட்டுள்ளதாக பொருளாதார அபிவிருத்தி அமைச்சு தெரிவித்துள்ளது. இது தொடர்பாக அமைச்சின் மேலதிக செயலாளர் நிஹால் சோமவீர தெரிவித்துள்ளதாவது, உத்துரு வசந்த திட்டத்தின் கீழ் கடந்த 2009ஆம் ஆண்டிலிருந்து 2011ஆம் ஆண்டு வரையான காலப் பகுதியி

லேயே மேற்படி சிமெந்து பைகள் வடமாகாணத்திற்கு வழங்கப்பட்டுள்ளன. இதன்படி யாழ். மாவட்டத்திற்கு ஒரு இலட்சத்து 47 ஆயிரத்து 800, கிளிநொச்சி மாவட்டத்திற்கு 72 ஆயிரத்து 960, முல்லைத்தீவு மாவட்டத்திற்கு 51 ஆயிரத்து 240, மன்னார் மற்றும் வவுனியா மாவட்டங்களுக்கு 64 ஆயிரம் சிமெந்துப் பைகள் வழங்கப்பட்டுள்ளன. யாழ். மாவட்டத்தில் 18 ஆயிரத்து 475 குடும்பங்களும், கிளிநொச்சியில் 9 ஆயிரத்து 120 குடும்பங்களும், முல்லைத்தீவில் 6405 குடும்பங்களும், வவுனியா மற்றும் மன்னாரில் எண்ணாயிரம்

குடும்பங்களும் இந்த சிமெந்துப் பைகளை பெற்றுக் கொண்டுள்ளதாக அவர் மேலும் தெரிவித்தார்.

## இராஜதந்திர உறவில் பின்னடைவு; பதவி விலகவேண்டும் அமைச்சர் பீரிஸ்

(கொழும்பு)

வெளிவிவகார அமைச்சர் ஜீ.எல். பீரிஸ் பதவி விலக வேண்டுமென ஐக்கிய தேசியக் கட்சியின் பிரதித் தலைவர் சஜித் பிரேமதாசு கோரிக்கை விடுத்துள்ளார். இலங்கையின் இராஜதந்திர உறவுகளில் பாரியளவு பின்னடைவு ஏற்பட்டுள்ளதாகக் குறிப்பிட்டுள்ளார். இந்தப் பின்னடைவுகளுக்கு வெளிவிவகார அமைச்சர் என்ற ரீதியில் ஜீ.எல்.பீரிஸ் பொறுப்புச் சொல்ல வேண்டுமென அவர் வலியுறுத்தியுள்ளார். எனவே, அமைச்சர் பீரிஸ் தமது பதவியை இராஜினாமாச் செய்ய வேண்டுமென சஜித் கோரியுள்ளார். அரசாங்கம் உரிய முறையில்



வெளிநாடுகளுடன் தொடர்புகளைப் பேணாமையே ஐக்கிய நாடுகள் மனித உரிமைப் பேரவையில் இலங்கைக்கு எதிராகத் தீர்மானம் நிறைவேற்றப்படுவதற்கான காரணம் என அவர் சுட்டிக் காட்டியுள்ளார்.

## மக்களின் எதிர்பார்ப்பை திசைதிருப்ப தேர்தலை நடத்த அரசாங்கம் முயற்சி

### என்கிறது ஐ.தே.க.

(கொழும்பு)

மக்களின் எதிர்ப்பு உக்கிரமடைவதற்கு முன்னதாக தேர்தல்களை நடத்த அரசாங்கம் முயற்சி எடுத்து வருவதாக ஐக்கிய தேசியக் கட்சியின் பதுணை மாவட்ட நாடாளுமன்ற உறுப்பினர் ஹரின

பெர்னான்டோ தெரிவித்துள்ளார். எதிர்க்கட்சித் தலைவர் காரியாலயத்தில் நடைபெற்ற செய்தியாளர் சந்திப்பின்போது அவர் இவ்வாறு மேலும் தெரிவித்தார். அரசாங்கத்திற்கு எதிராக நாளுக்கு நாள் மக்களின் எதிர்ப்பலை அதிகரித்துச் செல்கின்றது. அவசரமாகத் தேர்தலை நடத்த அரசாங்கம் முயற்சித்த போதிலும்,

ஆளும் கட்சியின் ஒரு சாரார் அதனை விரும்ப வில்லை. ஆளும் கட்சியில் இருந்து கொண்டே அரசாங்கத்திற்கு எதிராகச் செயற்படுவோரை வீட்டுக்கு அனுப்பவும், மக்களின் ஆதரவைப் பெற்றுக்கொள்ளவும் தேர்தல் நடத்தத் திட்டமிடப்பட்டுள்ளது. எந்தவொரு தேர்தல் நடத்தப்பட்டாலும் அதனை எதிர் கொள்ளத் தயார் என அவர் தெரிவித்துள்ளார்.

## பால் தேவையை அதிகரிக்க ஐநாறு மாடுகள் இறக்குமதி

(கொழும்பு)

கிராமப்புற மக்களின் வாழ்க்கைத் தரத்தை அதிகரிக்கவும், நாட்டின் பால் தேவையைப் பூர்த்தி செய்யவுமென 500 உயர் ரக பால்மாடுகள் அவுஸ் ரேலியாவிலிருந்து இறக்குமதி செய்யப்படவுள்ளன. இதன்படி, நாளை தினம் இந்த மாடுகள் இலங்கையை வந்தடையுமெனவும், இவைகள் அனைத்தும், நுவரெலியாவிலுள்ள போபந்தலாவ கால்நடைப் பண்ணைக்கு அனுப்பி வைக்கப்படுமெனவும் கால்நடை வள அமைச்சின் அதிகாரி ஒருவர் தெரிவித்தார். தேசிய கால்நடை அபிவிருத்திச் சபையின் பால் உற்பத்தியை அதிகரிக்கும் நோக்கில் அவுஸ்

ரேலிய, நெதர்லாந்து நாடுகளின் நிதியுதவி யில் 4500 பால் மாடுகளை இறக்குமதி செய்ய அரசாங்கம் தீர்மானித்துள்ளது. இதன்படி இரண்டாயிரம் கால்நடைகள் 12.9 மில்லியன் அமெரிக்க டொலர் செலவில் போபந்தலாவா பண்ணைக்கு இறக்குமதி செய்யப்படவுள்ளன. 1500 மாடுகள் நிக்கரவேட்டிய மற்றும் சிறிங்கப்ப பண்ணைகளுக்காக இறக்குமதி செய்யப்படவுள்ளன. தற்போது 22 வீதமாக உள்ள பால் உற்பத்தியை 50 வீதமாக அதிகரிப்பதே நோக்கமெனவும் இது 2016ஆம் ஆண்டளவில் நூறு வீதமாக அதிகரிக்க அரசாங்கம் திட்டமிட்டுள்ளதாகவும் தெரிவிக்கப்படுகிறது.

## சுத்திகரிக்கப்பட்ட எரிபொருள் வியட்நாமிலிருந்து இறக்குமதி

(கொழும்பு)

மானிய விலை அடிப்படையில் வியட்நாமிலிருந்து எரிபொருளை பெற்றுக்கொள்வதற்கு இணக்கப்பாடு எட்டப்பட்டுள்ளது. கடந்த சில மாதங்களாக வியட்நாம் அதிகாரிகளுடன் இடம்பெற்ற கலந்துரையாடல் களில் இந்தத் தீர்மானங்கள் எட்டப்பட்டதாக பெற்றோலிய வளத்துறை அமைச்சின் செயலாளர் கலாநிதி ஆர்.எச்.எஸ் சமரதுங்க குறிப்பிட்டுள்ளார். இந்த விடயம் தொடர்பாக 2

நாட்டுத் தலைவர்களுக்கும் இடையில் அண்மையில் புரிந்துணர்வு ஒப்பந்தமொன்று கைச் சாத்திப்பட்டுள்ளது. இதன்கீழ், ஆறு மாதங்களுக்கு மானிய விலையின் அடிப்படையில் சுத்திகரிக்கப்பட்ட எரிபொருள் இறக்குமதி செய்யப்படவுள்ளது. இதேவேளை, ஓமானில் இருந்து மசகு எண்ணெய்யை இறக்கு மதி செய்வதற்கு இணக்கப்பாடு எட்டப்பட்டுள்ளதாக அமைச்சின் செயலாளர் மேலும் குறிப்பிட்டார்.

## சரியான விடையின் கீழ்க் கோடிடுக

28. பதினாறை உரோமன் இலக்கத்தில் எழுதினால்

- 1) xiv 2) xvi 3) vvvi

29. 9+8, 8+7, 7+6 6+5 என்னும் எண் கோலத்தில் அடுத்து வரும் சோடி

- 1) 5+6 2) 5+4 3) 6+4



30. தொழிற்சாலை ஒன்றில் ஜனவரி மாதத்தில் 3125 உடைகள் தைக்கப்பட்டன. அவற்றில் 1212 உடைகள் ஆண்களுக்குரியன. பெப்ரவரி மாதத்தில் ஆண் உடைகள் 836 உம் பெண் உடைகள் 1462 உம் தைக்கப்பட்டதுடன், மார்ச் மாதத்தில் ஆண் உடைகள் 918 உம் பெண் உடைகள் 2485 உம் தைக்கப்பட்டன. இத் தொழிற்சாலையில் முதலாம் காலாண்டில் தைக்கப்பட்ட மொத்த உடைகள் எத்தனை?

- 1) 10038 2) 5423 3) 4615

தரப்பட்டுள்ள எண்கோலத்தைக் கவனித்து இடைவெளிக்குரிய எண்ணை எழுதுக.

31.  $15\frac{8}{16}$ ,  $10\frac{6}{16}$ ,  $5\frac{4}{16}$ , .....32.  $3\frac{9}{16}$ ,  $5\frac{7}{16}$ ,  $5\frac{5}{16}$ , .....33.  $\boxed{125} \rightarrow \triangle 8 \rightarrow \boxed{135} \rightarrow \triangle 7 \rightarrow \boxed{145} \rightarrow \triangle$  .....

தரப்பட்டுள்ள உருவங்களின் அடிப்படையில் முதலாம், கிரண்டாம் உருக்களின் பெறுமானங்கள் முறையே 11 உம் 9 உம் ஆகும் எனில் முன்றாம் நான்காம் உருக்களின் பெறுமானம் யாகு?



34.



- 1) 13 2) 8 3) 20

35.



- 1) 9 2) 7 3) 12

## பிறையின்றி எழுதப்பட்டுள்ள சொல்லின் கீழ் கோடிடுக.

36. பேராசை, பேறாசை, பேராலை, பேறாலை

37. ஏத்தினான், ஏற்றினான், ஏத்தினான், ஏற்றினான்

38. அனுபவம், அருபவம், அனுபவம், அறுபவம்

39. தையல்காரன், தையற்காரன், தையட்காரன், தையட்காறன்

40. சுதந்தரம், சுதந்தினம், சுதந்தரம், சுதந்திரம்

## தரம் - 5 புலமைப் பரிசில் பரீட்சை - 2012

பகுதி - I

1 மணி

வெளியீடு

46



இலங்கையிலுள்ள ஐந்து ஆசிரிய நட்சத்திரங்களினால் தொகுக்கப்படும் விசேட வினாத்தாள்.

பின்வரும் ஒவ்வொரு தொகுக்கும் பொருத்தமான குறியீட்டை அடைப்புக்குள் இடுக.

01. அ



( )

ஆ



( )

02. அ



( )


ஆ



( )

- A முன்னாலே வாருங்கள்
- 
- B முன்னாலும் பின்னாலும் இருந்து வரும் வாகனங்களை நிறுத்துங்கள்
- 
- C முன்னே வாருங்கள்
- 
- D நிறுத்துங்கள்

03. அ



( )

ஆ



( )

04. அ



( )

ஆ



( )

- A துவிச்சக்கரவண்டி மட்டும் செல்லும் ஒழுங்கை முடிவு
- 
- B துவிச்சக்கரவண்டி மட்டும் செல்லும் ஒழுங்கை ஆரம்பம் - தொடர்ச்சி
- 
- C பஸ்வண்டி மட்டும் செல்லும் ஒழுங்கை முடிவு
- 
- D பஸ்வண்டி மட்டும் செல்லும் ஒழுங்கை/தொடர்ச்சி.

தரப்பட்ட சொல்லுடன் பொருந்தாத படத்தின் கீழ் கோடிடுக.

05. வணக்கத்துக்குரிய



1)



2)



3)

06. அறிவு



1)



2)




3)


07. செயற்கை



1)



2)



3)

வியாபார நிலையம் ஒன்றில் உணவு வகைகளை A,B,C,D என்னும் தட்டுக்களில் உள்ளன.

A கிறைச்சி தேங்காய் மரக்கறி	B அரிசி பப்படம் சோயாமிட்	C பட்டர் போத்தல் பால் மீன்டிள்	D முறுக்கு பலாக்காய் தயிர்
--------------------------------------	-----------------------------------	---	-------------------------------------

08. எத்தட்டில் உள்ள உணவை அதிக நாட்கள் வைத்திருக்கலாம்.

- 1) C                      2) A                      3) D                      4) B

09. மாப்பொருள் அதிகமாக உள்ள உணவு.

- 1) தேங்காய்                      2) அரிசி                      3) பட்டர்                      4) முறுக்கு

10. காலாவதியாகும் திகதி குறிக்கப்படாத உணவு





- 1) தேங்காய்                      2) சோயாமிட்                      3) போத்தல் பால்                      4) தயிர்



கருத்துள்ள வாக்கியம் கிடைக்குமாறு கீழே உள்ள ஒவ்வொரு வசனத்திலும் தரப்பட்டுள்ள கிரண்டு குறியீடுகளில் சரியான குறியீட்டைத் தெரிவு செய்க

 = பிள்ளை       = பாடசாலை       = சென்றான்

 = அப்பா       = வீடு       = கேட்டார்

 = அம்மா       = வைத்தியசாலை       = சென்றாள்

11.   காலையிலேயே        க்குச்       

12.   உடன் பாட்டி        க்குச்       

13.   வியாபாரியிடம்  
கடன்

14 - 19 வரையுள்ள வினாக்களுக்கு அடைப்பினுள் உள்ள சொற்களைக் கொண்டு விடை தருக

(லீற்றர், மீற்றர் கோல், மேடைத்தராக, அடிமட்டம், கிலோமீற்றர், கிலோகிராம், அளவுநாடா)

14. சில்லறை வியாபாரியிடம் இல்லாதது -----

15. பாடசாலைக்கும் வீட்டுக்கும் இடையே தூரத்தை அளக்கும் அலகு -----

16. எனது படுக்கை அறையின் நீள அகலத்தை அளக்க உதவுவது? -----

17. தையற்காரனிடம் கட்டாயமாக உள்ளது -----

18. குளிப்பானப் போத்தலில் குறிக்கப்பட்டுள்ள அலகு -----

19. 5 ஆம் தரக் கணிதப் புத்தகத்தின் நீள அகலத்தை அளக்க உதவும் உபகரணம் -----

பொருத்தமான விடையின் கீழ் கோடிடுங்கள்.

20. காற்றினால் பரவாதது - 1) முருங்கை                      2) இலவம்                      3) தென்னை

21. நீரில் கரையாதது - 1) அரிசிமா                      2) யூரியா                      3) உப்பு

22. நீர்வீழ்ச்சியன்று - 1) தியலுமை                      2) பீதுறுதாலகால                      3) டெவொன்

தரப்பட்டுள்ள வசனங்களில் தடித்த எழுத்தில் உள்ள சொற்களுடன் பொருந்தும் சொற்சோடியின் கீழ்க் கோடிடுங்கள்.

23. அகதி முகாமில் உள்ளவர்களை பேராள் சந்தித்தார்.

- 1) கதியற்றவர், பெரியார்                      2) ஏழை, பிரதிநிதி                      3) கதியற்றவர், பிரதிநிதி

24. அறிவுரை கூறிய தாயைக் கோபமாகப் பார்த்தான்.

- 1) தண்டனை, அன்னை                      2) புத்திமதி, அன்னை                      3) போதல், மாமி

25. முதயவள் சென்ற பாதையில் பெரிய பள்ளம் ஒன்றிருந்தது.

- 1) கிழவி, குழி                      2) ஏழை, தெரு                      3) கிழவி, தெரு

26. நமது நாட்டின் தலை நகரம் எது?

- 1) எமது, சிகரம்                      2) எமது, பெரிய                      3) இந்த, சிகரம்

27. நிலத்தில் விழுந்த நெல்லை பறவைகள் புசித்தன.

- 1) தலையில், புறாக்கள்                      2) தரையில், பட்சிகள்                      3) கீழே, பட்சிகள்

# வலய மட்ட வலைப்பந்து யூனியன் கல்லூரி சம்பியன்

(யாழ்ப்பாணம்)  
வலிகாமம் கல்வி வலய பாடசாலை மட்ட 15 வயதுப் பிரிவு அணிகளுக்கிடையிலான வலைப்பந்தாட்டப்போட்டியில் அராவி சரஸ்வதி வித்தியாலயம் சம்பியனானது. இவ் இறுதிப் போட்டி கடந்த 20ஆம் திகதி யூனியன் கல்லூரி மைதானத்தில் நடைபெற்றது. இதில் அராவி சரஸ்வதி வித்தியாலய அணியும் பொன்னாலை வரதராஜப் பெருமாள் வித்தியாலய அணியும் மோதின. முதல் பாதி ஆட்டத்தில் ஆதிக்கம் செலுத்திய பொன்னாலை வரதராஜப் பெருமாள் வித்தியாலயம் 8-7 என்ற

புள்ளிகள் அடிப்படையில் முன்னிலை பெற்றிருந்தது. இதனை சுதாகரித்துகொண்ட அராவி சரஸ்வதி வித்தியாலய அணி மிகச் சிறப்பான ஆட்ட நுணுக்கத்தை வெளிப்படுத்தி எதிரணியைத் திகைப்படையவைத்தது. இறுதியில் அராவி சரஸ்வதி வித்தியாலய அணி 16-12 என்ற புள்ளிகள் அடிப்படையில் வெற்றிபெற்று வலய மட்ட சம்பியனானது. தொடர்ந்து நடைபெற்ற மூன்றாமடித்திற்கான போட்டியில் தெல்லிப்பளை யூனியன் கல்லூரி அணியும், உடுவில் மகளிர் கல்லூரி அணியும் மோதின. இரு அணிகளுமே சவால் நிறைந்ததாக விளையாடியபோதும், இறுதியில் உடுவில் மகளிர் கல்லூரி அணி 13-09 என்ற புள்ளிகள் அடிப்படையில் வெற்றிபெற்று மூன்றாமடித்தைப் பிடித்துக் கொண்டது. இப்போட்டி நிகழ்வில் பாடசாலைச் சமூகத்தைச் சேர்ந்த உயர் அதிகாரிகள், அதிபர்கள், ஆசிரியர்கள், மாணவர்கள் எனப் பலர் கலந்து கொண்டனர். (93)

# கிண்ணம் வென்றது பன்னாலை கணேசன்

(யாழ்ப்பாணம்)  
ஏழு பேர் கொண்ட கால்பந்தாட்டப் போட்டித் தொடரில் பன்னாலை கணேசன் அணி கிண்ணம் வென்றது. கலாஜோதி விளையாட்டுக்கழகத்தினால் நடத்தப்பட்ட அணிக்கு ஏழு பேர் கொண்ட கால்பந்தாட்டப் போட்டித் தொடர் கடந்த 25ஆம் திகதி கலாஜோதி விளையாட்டுக்கழக மைதானத்தில் நடைபெற்றது. இந்த இறுதிப் போட்டியில் பன்னாலை கணேசன் அணியும், உரும்பிராய் திருக்குமரன் அணியும் மோதின. முற்பாதி ஆட்டம் ஆரம்பமாகி ஐந்தாவது நிமிடத்தில் திருக்குமரன் அணி வீரர் ரூபன் சிறப்பான முறையில் தனக்குக் கிடைத்த வாய்ப்பைப் பயன்படுத்தி கோல் ஒன்றைப் பெற்றார். தொடர்ந்து இரு அணிகளுமே கோல் போட முயற்சிகள் மேற்கொள்ளப்பட்டபோது

10ஆவது நிமிடத்தில் கணேசன் அணி வீரர் சாந்தனால் சிறப்பானதொரு கோல் போடப்பட்டு போட்டியில் நிலையைச் சமப்படுத்தினர். இதனைத் தொடர்ந்து முதல் பாதி ஆட்டம் 1-1 என்ற கோல் கணக்கில் இருந்த நிலையில் நிறைவுக்கு வந்தது. தொடர்ந்து பிற்பாதி ஆட்டம் ஆரம்பமாகி சில நிமிடங்களில் திருக்குமரன் அணி வீரர் சங்கர் ஒரு கோலைப் போட்டு அணியை முன்னிலைப்படுத்தினர். இதனை சுதாகரித்துக் கொண்ட கணேசன் அணி மிகவேகமாக தாக்குதல் ஆட்டத்தை ஆரம்பித்தது. சிறப்பான ஆட்டத்தை வெளிப்படுத்திய நிசாந் தொடர்ந்து இரண்டு கோல் களைப் போட்டு கணேசன் அணியை வெற்றிப்பாதைக்கு இட்டுச் சென்றார் இறுதியில் 3-2 என்ற கோல் கணக்கில் வென்ற கணேசன் அணி கிண்ணத்தைக் கைப்பற்றியது. (93)



## 4ஆவது சுற்றில் நடால்

(மயாமி)  
அமெரிக்காவில் நடக்கும் மயாமி ஒப்பன் ரென்னிஸ் போட்டியின் ஆண்கள் ஒற்றையர் பிரிவு நான்காவது சுற்றில் விளையாட முன்னணி வீரர் ரபேல் நடால் (ஸ்பெயின்) தகுதி பெற்றார். மூன்றாவது சுற்றில் ஸ்டெபானக் குடன் (கெக் குடியரசு) மோதிய நடால் 6-2, 6-2 என்ற நேர் செட்களில் மிக எளிதாக வென்றார். மகளிர் ஒற்றையர் பிரிவு மூன்றாவது சுற்றில் பிரான்ஸ் வீராங்கனை மரியோன் பர்டோலி 6-4, 7-6 என்ற செட் கணக்கில் சிமோனா ஹாலப்பை (ரோமா-னியா) வீழ்த்தி நான்காவது சுற்றுக்கு முன்னேறினார்.



## திருமணம்

(மொஸ்கோ)  
முன்னணி டென்னிஸ் வீராங்கனைகளில் ஒருவர் மரியா ஷரபோவா. ரஷ்யாவைச் சேர்ந்த கூடைப்பந்து வீரர் வுஜாசிக்கை காதலித்து வந்தார். இருவருக்கும் இடையே திருமண நிச்சயதார்த்தம் நடந்து இருந்தது. ஷரபோவா- வுஜாசிக் திருமணம் நவம்பர் 10ஆம் திகதி துருக்கியில் உள்ள இஸ்தான்புல், நகரில் நடக்கிறது. நெருங்கிய உறவினர்களுடனேயே திருமண வைபவம் இடம் பெறும் ஷரபோவாவின் உறவினர்கள் தெரிவித்தனர்.



# சுருண்டது இங்கிலாந்து இலங்கை திணைறல்

(காலி)  
இலங்கை அணிக்கெதிரான காலி டெஸ்ட் போட்டியில் இங்கிலாந்து அணி 193 ஓட்டங்களுக்குள் சுருண்டது. இரண்டாவது இனிங்ஸில் இலங்கை அணியும் திணறி வருகின்றது. இலங்கை, இங்கிலாந்து அணிகளுக்கிடையிலான இரண்டு போட்டிகளைக் கொண்ட டெஸ்ட் தொடரின் முதலாவது போட்டி காலியில் நடைபெற்று வருகின்றது. நாணயச் சுழற்சியில் வெற்றி பெற்று முதல் இனிங்ஸிற்காக ஆடிய இலங்கை அணி சகல விக்கெட்டுக்களையும் இழந்து 318 ஓட்டங்களைப் பெற்றது. இதில் அணித் தலைவர் மஹேல ஜெயவர்த்தன 180 ஓட்டங்களைப் பெற்றார். பந்து வீச்சில் அண்டர்சன் ஐந்து விக்கெட்டுக்களை வீழ்த்தினார். பதிலுக்கு முதல் இனிங்ஸிற்காக களமிறங்கிய இங்கிலாந்து அணி இலங்கை அணியின் சுழற்பந்து வீச்சை எதிரகொள்ள முடியாது 193 ஓட்டங்களுக்குள் சுருண்டது. இதில் இயன் பெல் 52, ஸ்ரோஸ் 26, புரோட் 28 ஓட்டங்களைப் பெற்றனர். பந்து வீச்சில் ரங்கன் ஹேரத் ஆறு விக்கெட்டுக்களை வீழ்த்தினார்.

125 ஓட்டங்கள் முன்னிலையில் இரண்டாவது இனிங்ஸிற்காக ஆடி வரும் இலங்கை அணி திணறி வருகின்றது. நேற்றைய இரண்டாம் நாள் ஆட்டம் நிறைவுக்கு வந்தவேளை இலங்கை அணி ஐந்து விக்கெட்டுக்களை இழந்து 85 ஓட்டங்களைப் பெற்றிருந்தது. இதில் முன்னணி துடுப்பாட்ட வீரர்கள் அனைவரும் சொற்ப ஓட்டங்களுக்குள் ஆட்டமிழந்தனர். சமரவீர 36 ஓட்டங்களைப் பெற்று ஆட்டமிழந்தார். களத்தில் சண்டிமல் 17 ஓட்டங்களுடன் உள்ளார். பந்து வீச்சில் ஸ்வான் நான்கு விக்கெட்டுக்களை வீழ்த்தினார். இன்று போட்டியின் மூன்றாம் நாளாகும். இலங்கை அணி தற்போது 210 ஓட்டங்களினால் முன்னிலை வகித்து வருகின்றமை குறிப்பிடத்தக்கது.

# தொடரை வென்றது தென்னாபிரிக்கா

(வெலிங்டன்)  
நியூசிலாந்து அணிக்கு எதிரான டெஸ்ட் தொடரை தென்னாபிரிக்க அணி கைப்பற்றிக் கொண்டது. நியூசிலாந்து, தென்னாபிரிக்க அணிகளுக்கிடையிலான மூன்று போட்டிகளைக் கொண்ட டெஸ்ட் தொடரின் மூன்றாவது போட்டி வெலிங்டனில் நடைபெற்றது. 199 ஓட்டங்கள் முன்னிலையில் இரண்டாவது இனிங்ஸிற்காக ஆடிய தென்னாபிரிக்க அணி மூன்று விக்கெட்டுக்களை இழந்து 189 ஓட்டங்களைப் பெற்றிருந்த நிலையில் ஆட்டத்தை நிறுத்திக் கொண்டது. இதில் டி வில்லியர்ஸ் 68, பீற்றர்சன் 39, ஸ்மித் 41, ருமினி ஆட்டமிழக்காது 33 ஓட்டங்களைப் பெற்றனர். பதிலுக்கு 388 ஓட்டங்களைப்பெற்றால் வெற்றி என்ற நிலையில் இரண்டாவது இனிங்ஸிற்காக ஆடிய நியூசிலாந்து ஆரம்பம் முதலே மோர்கலின் பந்து வீச்சை எதிர் கொள்ளமுடியாது திணறியது. இருப்பினும் வில்லியம்சனின் சிறப்பான ஆட்டத்தின் மூலம் போட்டி சமநிலையானது. நேற்றைய இறுதி நாள் ஆட்டம் நிறைவுக்கு வந்தவேளை, நியூசிலாந்து அணி ஆறு விக்கெட்டுக்களை இழந்து 200 ஓட்டங்களைப் பெற்றிருந்தது. இதில் வில்லியம்சன் ஆட்டமிழக்காது 102 ஓட்டங்களைப் பெற்றார். பந்து வீச்சில் மோர்கல் ஆறு விக்கெட்டுக்களையும் கைப்பற்றினார். இதன் மூலம் மூன்று போட்டிகளைக் கொண்ட டெஸ்ட் தொடரை தென்னாபிரிக்க அணி 1-0 என்ற கணக்கில் கைப்பற்றியது. இப்போட்டியின் ஆட்டநாயகனாக மோர்கல் தெரிவானார்.

# 116 வருடத்திற்கும் பின்

(வெலிங்டன்)  
குறைந்த டெஸ்ட் கிரிக்கெட் போட்டிகளில் 50 விக்கெட்டுக்களை வீழ்த்தியவர் என்ற சாதனையை தென்னாபிரிக்க அணியின் வேகப்பந்து வீச்சாளர் வேணன் பிலெண்டர் தனதாக்கிக் கொண்டார். 26 வயதான வேணன் பிலெண்டர் நேற்று நிறைவுக்கு வந்த நியூசிலாந்து அணிக்கெதிரான மூன்றாவது டெஸ்ட் கிரிக்கெட் போட்டியிலேயே இந்த மைல் கல்லினை எட்டினார். ஏழு போட்டிகளில் விளையாடி, வேணன் பிலெண்டர் இந்தச் சாதனையை நிலைநாட்டியுள்ளார். கடந்த 116 ஆண்டுகளின் பின்னர் இந்த மைக்கல்லை இவர் எட்டியுள்ளமை குறிப்பிடத்தக்கது.



# பிரேரணைக்கு ஆதரவளித்தாலும் இலங்கையுடன் சுமுகமான உறவு



## — அமைச்சர் வயலார் ரவி தெரிவிப்பு

இலங்கை தொடர்பாக அமெரிக்கா முன்வைத்த பிரேரணைக்கு ஆதரவாக இந்தியா வாக்களித்தாலும், தொடர்ந்தும் இலங்கையுடன் சுமுகமான உறவுகளைப் பேணுவதாக வெளிநாடு

## 16 பொலிஸார் பலி

இந்தியாவின் மஹாராஷ்டிரா மாநிலத்தில் மத்திய ரிசேர்வ் பொலிஸ் படையைச் சேர்ந்த 16 பேர் கண்ணிவெடியில் சிக்கி பலியாகியுள்ளதாக அறிவிக்கப்பட்டுள்ளது.

நேற்று செவ்வாய்க்கிழமை, இவர்கள் பயணம் செய்த வாகனம் குத்சிரோலி மாவட்டத்தில் நக்சலைட் தீவிரவாதிகளின் கண்ணிவெடியில் சிக்கியதாக தெரிவிக்கப்படுகிறது.

## விவாகரத்து கோருகிறது நடிக்கை விந்தியா குடும்பம்

(சென்னை)

பரஸ்பர விவாகரத்து கோரி, சென்னை குடும்ப நல நீதிமன்றில் நடிக்கை விந்தியா, அவரது கணவர் மனுத் தாக்கல் செய்துள்ளனர். தமிழ் திரையுலகில், "சங்கமம்" படத்தில் அறிமுகமானவர் நடிக்கை விந்தியா. இவருக்கும், கோபாலகிருஷ்ணன் என்பவருக்கும் திருமணம் நடந்தது. இருவருக்கும் கருத்து வேறுபாடு ஏற்படவே, விவாகரத்துக் கேட்டு சென்னை குடும்ப நல நீதிமன்றில் நடிக்கை விந்தியா மனுத் தாக்கல் செய்தார். இந்த வழக்கு, குடும்ப நல நீதிமன்றில் நிலுவையில் உள்ளது. இந்நிலையில், பரஸ்பர விவாகரத்து கோரி, சென்னை குடும்ப நல நீதிமன்றில் நடிக்கை விந்தியாவும், அவரது கணவர் கோபாலகிருஷ்ணனும் மனுத் தாக்கல் செய்தனர். இதற்காக, இருவரும் நீதிமன்றிற்கு வந்தனர். பரஸ்பர விவாகரத்து கோருவதால், ஆறு மாதங்களுக்குப் பின் விவாகரத்துக் கிடைக்கும்.

## இலங்கைத் தமிழருக்காக சங்கிலி கட்டி நடை பயணம்

(புதுச்சேரி)

இலங்கைத் தமிழர்களுக்காக காலில் சங்கிலி கட்டிக்கொண்டு நடை பயணம் மேற்கொண்ட சம்பவம் புதுச்சேரியில் பரபரப்பை ஏற்படுத்தியுள்ளது. புதுச்சேரி - நெல்லித்தோப்பைச் சேர்ந்த ரவீந்திரன் என்பவரே இப்போரட்டத்தை நாடியுள்ளார். இலங்கையில் வாழும் தமிழர்களை தமிழராக மட்டும் பார்க்காமல், மனிதர்களாகவும் பார்க்க வேண்டும் எனக்கூறி இலங்கைத் தமிழர்கள் படும் துயரங்களை அனைவருக்கும் தெரியப்படுத்தும் வகையில், நேற்று முன்தினம் காலை இந்த நூதனப் போராட்டத்தை நடத்தினார்.

இலங்கைத் தமிழர்களுக்குப் போதுமான பாதுகாப்பை அளிக்க வேண்டும் என்பதை வலியுறுத்தும் கோரிக்கை மனுவை, புதுச்சேரியில் முக்கியமான இடங்களில் நிறுவப்பட்டுள்ள மறைந்ததலைவர்களின் சிலைகள் முன்



ஓட்டிவிட்டு சென்றுள்ளார். இதுகுறித்து ரவீந்திரன் தெரிவிக்கையில் நாட்டில் உள்ள பல தலைவர்கள் பிரச்சினைகளை காதில் வாங்காமல் சிலையாய் நிற்கின்றனர். இதனால், தற்போது சிலையாய் உள்ள தலைவர்களிடம் மனு கொடுக்கிறேன் என்று தெரிவித்தார்.

## அணுமின் நிலையத்திற்கு எதிரான போராட்டத்தை முடிக்கத் திட்டம்



(நெல்லை)

சுடங்குளம் அணுமின் நிலையத்தை முடக்கோரி நடந்து வரும் போராட்டம் நேற்று 9ஆவது நாளை எட்டியுள்ளது. இந்த நிலையில் போராட்டத்தில் இருந்து பல கிராமமக்கள் பின்வாங்கியுள்ளதால், உண்ணாவிரதம் இருந்து வரும் உதயகுமார் உண்ணாவிரதப் போராட்டத்தை முடித்து கொள்ள முடிவு செய்துள்ளதாக தகவல் வெளியாகியுள்ளது. முன்னதாக, சுடங்குளம் மக்களுக்கு ஆதரவு அளித்து வந்த தமிழக அரசு திடீரென அந்த பகுதி மக்களுக்கு எதிரான முடிவை எடுத்தது. இப்பிரச்சினையில் தமிழக அரசு திடீரென சுடங்குளம் அணுமின் நிலையத்தை திறக்க நடவடிக்கை எடுத்தது.

மேலும், போராட்டக்காரர்களை தமிழக அரசு கைது செய்து சிறையில் அடைத்தது. இதையடுத்து போராட்டக்குழு ஒருங்கிணைப்பாளர் உதயகுமார் சாகும்வரை உண்ணாவிரதப் போராட்டத்தை தொடங்கினார். இப்போராட்டத்துக்கு பல கிராம மக்கள் ஆதரவு அளித்து வந்தனர். இந்த நிலையில் உதயகுமார் எந்த நேரத்திலும் கைது செய்யப்படலாம் என்று எதிர்பார்க்கப்பட்டது. மேலும், ராதா புரம் பகுதியில் 144 தடை விதிக்கப்பட்டுள்ளது.

இந்தத்தடையால் அந்தப் பகுதி மக்கள் அச்சத்தில் உள்ளனர். இதனால், உண்ணா

விரதப் போராட்டத்திலும் பங்கேற்க தயக்கம் காட்டி வருகின்றனர்.

சுடங்குளம் மக்களிடம் பேச்சுவார்த்தை நடத்த அரசு அதிகாரிகள் தயாராக இருப்பதாக தகவல்கள் வெளியாகியுள்ளது. ஆனால், போராட்டம் நடத்தி வரும் உதயகுமார் கன்னியாகுமரி மாவட்டத்தை சேர்ந்தவர். இதனால் உதயகுமாரின் பேச்சு வார்த்தை நடத்த முடியாது என்று அரசு அதிகாரிகள் தெரிவித்ததாகவும் தகவல் வெளியாகியுள்ளது. இதனால், பேச்சுவார்த்தை நடத்துவதில் குழப்பம் நீடிக்கிறது. இதனை யடுத்து, உதயகுமாரின் போராட்டம் விரைவில் முடிவுக்கு வரும் என்று எதிர்பார்க்கப்படுகிறது.

இதேவேளை சுடங்குளத்தில் மேலும் இரண்டு அணு உலைகள் அமைப்பதற்கான ஒப்பந்தம் விரைவில் கையெழுத்தாகுமென இந்தியாவுக்கான ரஷ்ய தூதுவர் அலெக்சாண்டர் காடாகின் கூறியுள்ளார். முதல் இரண்டு அணு உலைகள் அமைப்பதற்கான ஒப்பந்தத்தின் தொடர்ச்சியாகவே இந்தப் புதிய அணு உலைகள் அமையும் என்று தெரிவித்த அவர், இவற்றுக்கு இந்திய அரசு கொண்டு வந்துள்ள அணு விபத்துக்கள் இழப்பீடுச் சட்டம் பொருந்தாது என்றும் தெரிவித்தார். சுடங்குளத்தில் அணுமின் நிலையத்தைத் திறக்க தமிழக அரசு நடவடிக்கை எடுத்ததை வரவேற்பதாகவும் இந்தியாவுக்கான ரஷ்யத் தூதுவர் தெரிவித்தார்.

## கனிமொழியின் மனுவிற்கு பதிலளிக்குமாறு உத்தரவு

(புதுடில்லி)

2ஜி ஊழல் வழக்கில் தன்மீதான குற்றச் சாட்டுகளை இரத்துசெய்யக் கோரி திமுக எம்பி கனிமொழி தாக்கல் செய்த மனுமீது பதிலளிக்குமாறு மத்திய புலனாய்வுத் துறைக்கு டில்லி உயர்நீதிமன்றம் உத்தரவிட்டுள்ளது.

2ஜி அலைக்கற்றை ஒதுக்கீடு விவகாரத்தில் தனக்கு எந்தவிதத் தொடர்பும் இல்லை

யென்றும், அது அரசு கொள்கைப்படிதான் நிறுவனங்களுக்கு ஒதுக்கப்பட்டதாகவும் கனிமொழி கடந்த வெள்ளிக்கிழமை தாக்கல் செய்திருந்த மனுவில் குறிப்பிட்டிருந்தார். மேலும் கலைஞர் ரிவியில், தான் செயற்படாத பங்கு தாரராக மட்டுமே இருந்ததாக கனிமொழி தனது மனுவில் தெரிவித்திருந்தார்.

எனவே 2ஜி ஊழல் வழக்கில் தன்மீதான குற்றச்சாட்டுக்கு எந்த ஆதாரமும் இல்லை என்பதால் குற்றச் சாட்டுகளை இரத்துச் செய்ய வேண்டும் என அவர் கோரியிருந்தார்.

இதை விசாரித்த உயர்நீதிமன்றம் இது தொடர்பாக பதிலளிக்குமாறு சிபிஐக்கு உத்தரவிட்டுள்ளது.

மே 10ஆம் ஆம் திகதி இதர 2ஜி வழக்குகளுடன் இந்த வழக்கும் விசாரிக்கப்படும் என்று நீதிமன்றம் தெரிவித்துள்ளது.

### வாழ்க வளமுடன்

சிறாரின் பெயர் : .....

முகவர் : .....

பிறந்த ஆண்டு : .....

கூப்பன்கள் ஐந்தும், புகைப்படமும்

பெற்றோர் கையொப்பம்

உங்களது பத்து வயதுக்குட்பட்ட சிறார்களின் பிறந்த நாள் கொண்டாட்டங்களில் "தினமுரசு" தினப்பதிப்பும் இணைகின்றது. உங்களது சிறாரின் புகைப்படத்துடன் கீழ்வரும் கூப்பன்களில் ஐந்தினை நிரப்பி எமக்கு அனுப்பி வையுங்கள். தினமுரசு தினப்பதிப்பு உங்கள் அன்புச் செல்வத்தின் பிறந்த நாளன்று புகைப்படத்துடன் கூடிய பிறந்த நாள் செய்தியைப் பிரசுரிக்கும் என்பதை மனமகிழ்வுடன் தெரிவிக்கின்றோம்.



## கருமானவரையும் நடைமுறைப்படுத்துவோம்...

"ஒருவன் ஒரு உலகம் முழுவதையும் தமதாகக் கொண்டாலும் வாழ்வையே இழப்பாரெனின் அவருக்குக் கிடைக்கும் பயன் என்ன"

(லூக். 9:25)

இந்த உலகில் வாழும் ஒவ்வொரு மனிதனும் இந்த உலகத்தின் போக்குக்கு வாழ முற்படுகின்றான். இந்த உலக மானது தொடர்பால் மூலமாக மிகவும் சிறிதாகிவிட்டது. உலகத்தின் எந்த மூலை முடக்கிலும் இருப்பவர்களை நினைத்தவுடன் பார்க்கவும், அவர்களுடன் பேசவும் முடிகின்றது. அந்த அளவுக்கு உலகத்தின் விஞ்ஞானத்தின் தொழில் நுட்பங்கள் அசுர வேகத்தில் வளர்ந்து செல்கின்றது. நேற்று இருந்த உலகம் இன்று இல்லை, இன்று இருக்கும் உலகம் நாளை இருக்காது. ஆனால் எமக்குள் உயிராய் இருக்கும் இறைவனுடன் நாம் பேசுவதற்கு எமக்கு நேரமும், காலமும் கிடைப்பதில்லை. இதை இறைமக்களும் புரிந்து கொள்வதில்லை இறைவனுக்கு அர்ப்பணமானவர்களும் சில வேளைகளில் அறிந்து கொள்வதில்லை. எனவே இந்தத் தவக்காலம் எமக்கு அறிவுறுத்துவது என்னவெனில், எமது நாளாந்த வாழ்க்கையை பின்னோக்கி பார்த்து எங்கே தவறுகள் விட்டிருக்கிறோம், எங்கே உலகத்தின் பொருட்டு இறைவனை மறந்து சென்றிருக்கிறோம் என்று உய்த்துணர்ந்து இறைவனிடம் எமது வாழ்வை சங்கமமாக்க இந்தத் தவக்காலம் எமக்கு பயன்படுவதாக.

- அருட்தந்தை. மி. செபமலை பெரேரா அமதி.



## இலங்கை அகதிகளுக்கு நிர்ந்தரமாக வீடுகள்

தமிழகத்தில் இடைத்தங்கல் முகாம்களிலுள்ள இலங்கை அகதிகளுக்கு நிர்ந்தர வீடுகளை நிர்மாணித்துக் கொடுப்பதற்கு தமிழக அரசு தீர்மானித்துள்ளது. தற்காலிக இடைத்தங்கல் முகாம்களில் தங்கியுள்ளவர்கள் எதிர்போக்கும் பிரச்சினைகளைக் கருத்திற்கொண்டு இந்த நடவடிக்கை எடுக்கப்பட்டுள்ளது. இதற்கமைய தெரிவுசெய்யப்பட்ட இடைத்தங்கல் முகாம்களில் கட்டம் கட்டமாக சுமார் இரண்டாயிரத்து 500 வீடுகள் நிர்மாணித்துக் கொடுக்கப்படவுள்ளதாக "இந்து" செய்தி வெளியிட்டுள்ளது.

இதற்காக 25 கோடி இந்திய ரூபாய்கள் ஒதுக்கப்பட்டுள்ளதாக தமிழக நிதியமைச்சர் பன்னீர்செல்வம் வரவு - செலவுத் திட்டத்தின் போது அறிவித்துள்ளார். இதேவேளை அகதிகளுக்காக மாதாந்தம் வழங்கப்படும் சலுகைகளும் அதிகரிக்கப்படவுள்ளமை குறிப்பிடத்தக்கது.

# அமெரிக்க அதிகாரம் காலம் கடந்த ஒன்று!



(காபூல்)

அமெரிக்காவின் அதிகார கொள்கைகளுக்கான காலம் கடந்துள்ளது என ஈரான் ஜனாதிபதி மொஹமூத் அஹமதி நிஜாத் தெரிவித்துள்ளார். ஆப்கானிஸ்தானில் இடம் பெற்ற பிராந்திய மாநாட்டில் உரையாற்றும் போது ஈரான் ஜனாதிபதி இந்த விடயத்தைக் குறிப்பிட்டுள்ளதாக ரொய்ட்டர் செய்தி வெளியிட்டுள்ளது. பாகிஸ்தானுடனான மேற்குலக நாடுகளின் உறவுகளின் ஸ்திரமற்ற நிலை தொடர்ந்து

## - ஈரான் ஜனாதிபதி

உயர்வடையும். ஆப்கானிஸ்தானில் இருந்து நேட்டோ படையினர்கள் உடனடியாக வெளியேற வேண்டும். அவர்களின் இராணுவ செலவினங்களை, ஆப்கான் பொருளாதாரத்தின் மீட்சிக்கு வழங்கலாம். நேட்டோ மற்றும் அமெரிக்கா ஆகியன அதன் கொள்கைகளில் மாற்றத்தை ஏற்படுத்த வேண்டும் என்றார். தெற்கு மற்றும் முத்திய ஆசிய விவகாரங்களுக்கான அமெரிக்க உதவி இராஜங்க செயலாளர் ரொபேட் பிளேக்கும் குறித்த மாநாட்டில் கலந்து கொண்டிருந்தார். எனினும் அஹமதி நிஜாத்தின் உரை ஆரம்பித்ததை அடுத்து

குறித்த மாநாட்டில் இருந்து வெளியேறிய அவர், ஈரான் ஜனாதிபதியின் உரை நிறைவடைந்த பின்னர் மீண்டும் மாநாட்டில் கலந்து கொண்டதாகக் கூறப்படுகின்றது. ஈரானின் சர்ச்சைக்குரிய அணுத்திட்டம் காரணமாக சர்வதேச ரீதியில் அந்த நாட்டிற்கு எதிராக தடைவிதிக்கும் முயற்சிகளில் அமெரிக்கா ஈடுபட்டுள்ளமை குறிப்பிடத்தக்கது.



# வடகொரிய ரொக்கட் ஏவும் திட்டம் அமெரிக்கா, சீனா கூட்டாக எதிர்ப்பு

வடகொரியா திட்டமிட்டவாறு ரொக்கட் ஏவும் நடவடிக்கையை முன்னெடுக்குமானால், அதனால் ஏற்படக்கூடிய "பாரதூரமான ஆத்திரமூட்டல்" நடவடிக்கைகளின்போது, ஒருங்கிணைந்து பதில் நடவடிக்கைகளை முன்னெடுக்க அமெரிக்காவும் சீனாவும் இணங்கியுள்ளதாக அமெரிக்க அரசு அறிவித்துள்ளது.

## ஓசோன் ஓட்டை பிரதிபலிப்பு; வற்றுக்கிறது அண்டார்டிகா

அண்டார்டிகா பகுதியில் ஆழத்தில் கடல் நீர் மர்மமான முறையில் வற்றி வருவதாகத் தகவல்கள் வெளியாகியுள்ளது. உலகில் உள்ள ஆழ்கடல்களில் இருந்து வெப்பத்தின் மூலம் வெளியேறும் தண்ணீர் பூமியின் மேற்பரப்பைச் சென்றடைந்து மேகமாக மாறி மழையாகப் பொழிகிறது. இதன் மூலம் பூமியின் பருவநிலை மாற்றம் சமநிலைப் படுத்தப்படுகிறது. ஆனால் பனிக்கட்டிகளால் ஆன அண்டார்டிகா கடலின் தென்பகுதியிலுள்ள ஆழ்கடல்நீர் வற்றி வருகிறது. கடந்த 50 ஆண்டுகளில் மட்டும் வினாடிக்கு 8 மில்லியன் மெட்ரிக் தொன் தண்ணீர் வற்றி, மாயமானதாக கடல் ஆராய்ச்சியாளர்கள் தெரிவித்துள்ளனர். இது அமெரிக்காவின் மிசிசிப்பி ஆற்றின் தண்ணீரை விட 50 மடங்குகளாகும். இந்தக் கடல்நீர் வற்றுவதற்கான காரணம் மர்மமாக உள்ளது. இது குறித்து ஆய்வாளர்கள் தீவிர ஆராய்ச்சியை மேற்கொண்டு வருகின்றனர். உலகிலேயே மிகவும் குளிர்ந்த நீரைக் கொண்டுள்ள கடல் அண்டார்டிகா என்பது குறிப்பிடத்தக்கது. இக்கடலின் நீர் வற்றிப் போவதற்கு அதிகரிக்கும் புவி வெப்பமும், ஓசோனில் விழுந்த ஓட்டையும் தான் காரணம் என புவி ஆர்வலர்கள் கருத்துத் தெரிவித்துள்ளனர்.

வின்வெளியில் செய்மதி ஒன்றைச் சேர்ப்பிப்பதற்காக, தான் ரொக்கட்டை ஏவவுள்ளதாக வடகொரியா கூறிவருகிறது. ஆனால், வடகொரியாவின் திட்டம் ஐ.நா.தீர்மானங்களுக்கு முரணானது என்றும், அதுவே ஏவுகணைப் பரிசாரத்த நடவடிக்கையாக அமைந்து விடும் என்றும் அமெரிக்கா கூறிவருகிறது. வடகொரியாவின் முன்னாள் தலைவர் கிம் இல்-சுங் இன் 100ஆவது பிறந்த நாள் நினைவாக அடுத்த மாத நடுப்பகுதியில் இந்த ரொக்கட்டை ஏவவுள்ளதாக அந்நாடு அறிவித்துள்ளது. தென்கொரியாவில் நடக்கும் அணுப்பாது காப்பு மாநாட்டை ஒட்டி அங்கு சென்றுள்ள அமெரிக்க ஜனாதிபதி பராக் ஒபாமாவும் சீன அதிபர் ஹுஜிந்தாவோவும் சந்தித்துப் பேசியுள்ளனர்.



இதன்போது, வடகொரியாவின் அறிவிப்பை பாரதூரமானதாகக் கருதுவதாகக் கூறிய சீன ஜனாதிபதி வடகொரியாவிடம் சீனாவின் கவலையை தெரிவிப்பார் என்று சுட்டிக்காட்டியதாகவும் அமெரிக்கா தெரிவித்துள்ளது. ஆனால், சீனா முன்னரே இந்தக் கவலையை வெளியிட்டுள்ளது, வடகொரியாவின் போக்கில் மாற்றம் ஏதுவும் இல்லை. அதனால் இவ்வாறான செய்திகளை அனுப்புவதைக் காட்டிலும் கடுமையான நிலைப்பாடுகளை சீனா எடுக்க வேண்டியிருக்கிறது என்று அமெரிக்க பாதுகாப்புத் துறை அதிகாரி ஒருவர் தெரிவித்துள்ளார்.

# அணுசக்திப் பயன்பாட்டை கைவிட ஜப்பான் முடிவு




(டோக்கியோ)

அணு சக்திப்பயன்பாட்டை கைவிடுவதற்கு ஜப்பான் தீர்மானித்துள்ளதாக அறிவிக்கப்பட்டுள்ளது. நாடு முழுவதிலுமுள்ள 54 அணு உலைகளில் ஒன்றுதான் தற்போது இயங்குகிறது. ஒரு அணுமின் நிலையம் முழுமையாக இழுத்து மூடப்பட்டுவிட்டது. அங்கு தொடர்ச்சியாக மேற்கொள்ளப்பட்ட

கண்காணிப்பு நடவடிக்கைகளின் பின்னரும், அணு உலைகளை இயக்க உள்ளூர் மக்கள் அனுமதிக்கவில்லை என்பதால் இந்த முடிவு எடுக்கப்பட்டுள்ளது. கடந்த ஆண்டு மார்ச் மாதத்தில் சனாமி தாக்கியதில் புக்குஷிமா அணு உலைகள் அழிவதற்கு முன்னர்வரை, ஜப்பான் அதன் மின்சாரத் தேவையில் மூன்றில் ஒரு பங்கை அணுசக்தி மூலம்தான் பெற்றுக்கொண்டது. இப்போது ஜப்பானின் காஷிவசாக்கி- கரிவாமின் ஆலையை முடிவிட்ட பின்னர் அங்கு ஒரு உலை மட்டுமே இயங்கிக் கொண்டிருக்கிறது. அது கூட வரும் மே மாதத்தில் செயலிழக்கச் செய்யப்படும். ஒவ்வொரு 13 மாதங்களுக்கும் ஒருமுறை மேற்கொள்ளப்படும் வழமையான கண்காணிப்பு அல்லது பழுதுபார்க்கும் நடவடிக்கைகளின் பின்னரும் உலைகளை இயங்கவிடுவதற்கு ஜப்பானிய மக்கள் தயாரில்லை என அறிவித்துள்ளனர்.

# மெய்தான் பாருங்கோ...

## எழுத்துக்களின் வலிமை



வாள் முனையை விட பேனாமுனை வலியது.. எண்டு சொல்லுவினம் பாருங்கோ! வாள் வந்து உடன அறுத்து ரத்தத்தைச் சிந்தப்பண்ணிப் போட்டுப் போயிடும். ஆனா, பேனா முனையிலியிருந்து கொட்டுப்படுகிற எழுத்துக்கள்... அண்டண்டு மட்டுமில்லை, ஆயுள் பூராகவும் அவனவன் மனச்சாட்சியை அறுத்துக்கொண்டுதான் இருக்கும். அப்பிடியொரு வலிமை, யதார்த்தமான எழுத்துகளுக்கு இருக்குது கண்டியளே!

உந்த ஊடகத்துறையருக்குள்ள வேலைபாக்கிற ஆட்களில் சில விறைப்பான பேர்வழியள், பலபேருடைய 'வண்டவாளங்களை' வார்த்தையளா எழுதிக் காட்டினதால் உடம்பில் உசீர் இல்லாமல் போச்சினம்!. எண்டாலும், உண்மையான எழுத்துக்கள் உருப்பெற்றுக் கொண்டு தான் இருக்குது பாருங்கோ!

பொய்மையான எழுத்துக்கள் சந்தர்ப்பத்துக்கேற்றமாதிரி அலங்கார வேசம் போட்டாலும், உறைப்பான... உண்மையான எழுத்துக்கள் ஒருநாளும் உறங்காது ; ஒருத்தராலும் வில்லண்டமாக உறங்கவைக்கவும் முடியாது.

நானும் என்ற வாழ்க்கையில் எழுத்துத்துறையோட சம்பந்தப்பட்ட கனபேரைச் சந்திச்சிருக்கிறேன். ஒவ்வொருத்தரும் ஒவ்வொரு ரகம். ஒவ்வொருத்தருக்கும் ஒவ்வொரு கொள்கை... ஒவ்வொரு நடை... எண்டு எழுத்தில பிரதிபலிக்கும்.

வன்னியில் சுதந்திரத்துக்கான போராட்டமெண்டு ஒண்டு நடக்கேக்கை அந்தச் சுதந்திரப் போராட்டத்தைப்பற்றி பலபேர் பல விதமாக எழுதித்தள்ளினவை. பெரும்பாலும் ஆயுதப்போராட்டத்துக்கான ஆதரவு நிலைப்பாட்டைத்தான் அங்கத்தே எழுத்துக்கள் பிரதிபலிச்சன கண்டியளே!

அதிலும் பாருங்கோ! உண்மையளை எழுதுறன்... எண்டு சொல்லிக்கொண்டு, சிலபேர் இருக்கப்பட்ட பொடிபொட்டையளுக்கு உசுப்பேத்திற விதமா எழுதித்தள்ளிச்சினம்...

இன்னொரு சாரார் அவலத்தின் பிரதிபலிப்புகளையும் அகதிச்சனத்தினர் துயரத்தையும் எழுத்துக்களாக்கிக் கொண்டிருந்தினம்.

இந்த ரண்டு பகுதியையும் விட இன்னொரு கூட்டம் இருந்தது பாருங்கோ! இவையள் வாலுக்குத் தலையும் - தலைக்கு வாலும்... எண்ட மாதிரி அவரவருக்கேற்ற விதத்தில எழுதிக்கொண்டு, தங்களை அந்த எழுத்தின் மூலம் பிரபலப்படுத்த முனைஞ்சு கொண்டிருந்தினம்.

சரி! உதுகளை விடுவம். ஆறினகுஞ்சி பழங்கஞ்சி... எண்டு சொல்லுறமாதிரி உதெல்லாம் முடிஞ்சு போன விசயம். சரி! இப்ப நான் விசயத்துக்கு வாரன். எனக்குத் தெரிஞ்சு ஒரு தமிழ்வாத்தியார் இருந்தவர். நல்ல அறிவாளி. ஆசார சீலர்! நெத்தியில திரிபுண்டரங்கள் தரித்து, சந்தனம், குங்குமம் சகிதம் வெள்ளை வேட்டி, நடினல் உடுப்போடை, தோளில் உத்திரியம் தொங்க பள்ளிக்கூடத்துக்கு நிமிந்த நடையோட போகேக்கை பாத்தால், பாரதியார் சொன்ன "ஏறுபோல் நட..." எண்ட வசனம் நினைவுக்கு வரும்.

இந்த வாத்தியாருக்கு எழுதுற கலையும் இருந்தது. சின்னப்பிள்ளையளுக்கான குழந்தைப்பிள்ளைப் பாட்டுகள், கதையளைத் தானே எழுதி, பிள்ளையளுக்கு சொல்லிக்குடுக்கிறவர். ஆனா, இந்த வாத்தியாற்ற மனிசிக்கு உந்த எழுதுற விசயங்கள் பிடிக்காது கண்டியளே!

பின்னேரங்களில் வாத்தியாற்ற சினேகிதர்மார் அவற்ற வீட்டு முத்தத்தில அவரோட இருந்து கொண்டு எழுத்துக்கலை, இலக்கியம், மரபு ரீதியான விசயங்கள் பற்றிக் கதைப்பினம். பிறகு அவையள் எழும்பிப் போக வாத்தியாற்ற மனிசி அவரோடை சண்டை பிடிப்பா!

"முத்தத்தில இருந்து கொண்டு கண்டறியாத எழுத்தும் அவையளின்ர கதையளும்..." எண்டு மனிசி முணுமுணுத்தாலும், வாத்தியார் அதைப் பரவாய் பண்ணுறதில்லை.


ஒருநாள் உப்பிடித்தான் பாருங்கோ! ஒருக்கா வீட்டு முத்தத்தில தன்ர சினேகிதர்மாரோட இருக்கேக்கை, வாத்தியார் தன்ர அனுபவத்தை ஒரு பாட்டா எழுதி அவையளுக்கு முன்னால பாடிக்காட்டினார்.

எழுதவியழுதக் கதை கவிதை  
என்னதான் கண்ட ரீதுவரை  
பொழுது அந்தி பரும்வரை; கில்லாள்  
புறபுறப்பதே போக்காய் போச்சு  
குழுவாய் மூற்றம் வீற்றிருந்து; கிலக்கியக்  
குதர்க்கப் பேச்சுக்கள் ஏனாம்?  
அழுதே தொலைக்கறா என்னன்னங்கு  
ஐயகோ! யான் என்ன செய்வேன்!

அறப்படிச்ச பண்டித வாத்தி அழாத குறையாக பாடிக்காட்டினவுடன் சுத்தியிருந்த எல்லாரும் கெக்கட்டம் விட்டுச் சிரிச்சினம் பாருங்கோ!

அனுபவங்கள் உணர்வாகி... அந்த உணர்வுகள் எழுத்துக்களாகேக்கை, அந்த எழுத்துக்கள் காலாகாலமாய் வாழும் எண்டது பொய்யில்லைக் கண்டியளே!  
- சின்னக்குட்டி சின்னச்சாமி.

## இரண்டாம் மொழிக்கல்வி அபிவிருத்தி; ஆளுநர் தலைமையில் கலந்துரையாடல்



(ஒலுமடு)

இரண்டாம் மொழிக் கல்வியின் அபிவிருத்தி தொடர்பான கலந்துரையாடல் முல்லைத்தீவு மாவட்டத்திலுள்ள ஒலுமடுவில் 64ஆவது படைப்பிரிவின் கேட்போர் கூடத்தில் கடந்த வெள்ளிக்கிழமை வடமாகாண ஆளுநர் ஜி.ஏ.சந்திர சிறி தலைமையில் நடைபெற்றது.

இக்கலந்துரையாடலில் மாணவர்

கனிடையே இரண்டாம் மொழிக் கல்வித் திட்டத்தினை நடைமுறைப்படுத்துவது தொடர்பாகவும் அவர்களுக்கு கணினி வசதிகளை ஏற்படுத்துவது தொடர்பாகவும் விரிவாக ஆராயப் பட்டது. மேலும் ஒட்டுகூட்டான் கூட்டுறவுச் சமூகத்திற்கு உடனடியாக 3 உழவு இயந்திரங்கள் வழங்குமாறும் உரிய அதிகாரிகளுக்கு ஆளுநரினால் பணிப்புரை விடுக்கப்பட்டது.

## சிறுவர் இல்லங்களைக் குறைக்க குடும்பப் பிரச்சினைக்கு தீர்வு வேண்டும்



(கொழும்பு)

குடும்ப பிரச்சினைகளை தீர்த்துவதற்கும் வகையிலான புதிய கொள்கைகளை அறிமுகம் செய்வதன் மூலம் சிறுவர் இல்லங்களின் எண்ணிக்கையை குறைப்பதே தமது நோக்கமாக உள்ளதென சிறுவர் அபிவிருத்தி மற்றும் பெண்கள் விவகார அமைச்சர் திஸ்ஸ கரலியத்த தெரிவித்துள்ளார்.

குடும்பப் பிரச்சினைகளும் வறுமையுமே பிள்ளைகளை சிறுவர் இல்லங்களில் சேர்ப்பதற்கான முக்கிய காரணங்களாக உள்ளன. இந்த நாட்டிலுள்ள சிறுவர் இல்லங்களை குறைப்பதும் இயலுமானபோது சில இல்லங்களை மூடிவிடுவதும் அவசியமானது. இதன் மூலம் பிள்ளைகளின் வாழ்க்கைத் தரம் மேம்பாடடைவதுடன் அவர்களின் பாதுகாப்பும் நல்ல எதிர்காலமும் உறுதிசெய்யப்படும் என கரலியத்த தெரிவித்தார்.

இலங்கையில் 350 சிறுவர் இல்லங்கள் உள்ளன. அதேசமயம் பதிவு செய்யப்படாத பல சிறுவர் இல்லங்கள் செயற்படுகின்றன எனவும் அவர் கூறினார்.

## மின்சார பாவனையை சிக்கனப்படுத்த அறிவுறுத்து

(கொழும்பு)

அதிகரித்துவரும் உற்பத்திச் செலவு, அதனாலேற்படும் மின்வெட்டு என்பவற்றை நிவர்த்தி செய்யும் வகையில் இரவு வேளைகளில் மின்சாரத்தை சிக்கனமாகப் பயன்படுத்துமாறு மின்சக்தி மற்றும் எரிசக்தித்துறை அமைச்சர் பாட்டலி சம்பிக்க ரணவக்க மக்களிடம் கோரிக்கை விடுத்துள்ளார்.

மாலை 6.30 தொடக்கம் இரவு 9.30 வரையான காலப்பகுதியில் மின்சார உற்பத்தியை மேற்கொள்ள 60 ரூபா செலவாகின்றது. எனினும் பொதுமக்களுக்கு அதனை 16 ரூபாவாக குறைந்த கட்டணத்திலேயே வழங்குவதாக அவர் குறிப்பிட்டுள்ளார். இந்த நிலையில், மாலை 6.30 தொடக்கம் இரவு 9.30 வரையில், 60 வாட் கொண்ட மின்குமிழ் ஒன்றின் இயக்கத்தை இடைநிறுத்தி வைக்குமாறு அவர் கோரிக்கை விடுத்துள்ளார்.

## சாதாரணதர பெறுபேற்றின் சில பாடசாலைகளின் முடிவுகள்

(யாழ்ப்பாணம்)

வெளியான க.பொ.த சாதாரண தரப்பரீட்சையில், யாழ். மாவட்டத்தில் சிறந்த பெறுபேற்றைப் பெற்ற மேலும் சில பாடசாலைகளின் முடிவுகள் வருமாறு:-

நெல்லியடி மத்திய மகா வித்தியாலயம். இ.மாதங்கி 9ஏ ஆங்கில மொழிமூலம், இ.சிறி சிவாகரன் 8ஏ,பி., நி.சாமந்தி 8ஏ பி., கி.மாதுளா 8ஏ பி., லோஜிதா 7ஏ பி.சி. ஆங்கிலமொழிமூலம் ஜெனோசன் 7ஏ 2பி., விதுசா 7ஏ 2பி., துஷாரா 6ஏ, பி.2சி. ஆங்கில மொழிமூலம், ஜெ.கீர்த்தனன் 6ஏ, 3பி.

மகாஜனக் கல்லூரி தெல்லிப்பழை கே.கௌசிகன் 9ஏ,இ.ஜனார்த்தனன் 8ஏ,சி., து.மேதுஷா 8ஏ,சி., ச.தரண்யா 7ஏ,2பி., க.மோகன ராஜி 7ஏ,2பி., பா.தனுஷாந் 7ஏ,பி.,எஸ்., து.தர் ஷியா 6ஏ,3பி., ந.சதாவிவகுமாரன் 6ஏ,பி.2சி., ஜெ.மயூரன் 6ஏ,பி.,சி.எஸ்., க.விஜிதா 5ஏ,3பி.,சி.,

சோ.வனஜா 5ஏ,3பி.சி., சே.ஜனுயா 5ஏ,2பி.,2சி., சி.அனோதினி 5ஏ,2பி.,2சி., க.சிவகாயத்திரிநாயகி 5ஏ,2பி.சி.எஸ்., க.மேனுஷா 5ஏ,பி.2சி.எஸ்., க.அபிராம் 5ஏ,பி.சி.2எஸ்.

யூனியன் கல்லூரி -தெல்லிப்பழை ம.கோகுலசாயி 9ஏ, வி.துவாரகா 9ஏ,இ.ஜெனார்த்தனன் 8ஏ,பி., ஜெ.ஜெனார்த்தனன் 8ஏ,எஸ்., நா.சிவஞானச்செல்வன் 8ஏ,எஸ்., த.மயூரதன் 7ஏ,பி.,சி., செ.பிரணவன் 7ஏ,2சி., ர.நிதர்சன் 7ஏ,பி., சா.தீர்சாந்தா 6ஏ,3பி., ம.பிரியங்கன் 6ஏ,2பி.,சி., நா.ஜெயப்பிரியா 6ஏ,2பி.,சி., உ.உஷாந்தன் 6ஏ,2பி.,எஸ்., பா.தமிழ்நாத் 6ஏ,2பி.,எஸ்., நா.கவி ராஜ் 6ஏ,பி.,2சி., கோ.சங்கீதா 6ஏ,பி.,2சி., த.பகிர்தா 6ஏ,பி.2சி., இ.கிரிராம் 6ஏ,பி.சி.எஸ்., கு.கீர்த்தனா 5ஏ,4பி., வி.சுவேதா 5ஏ,2பி., 2சி., தரவிசாந் 5ஏ,2பி., 2சி., ம.துவாரகன் 5ஏ,2பி.,சி.எஸ்., ஸ்ரீ.கௌதமன் 5ஏ,பி.3சி., ப.வனஜா 5ஏ,2சி,2எஸ்.

## குருபூசைத்தினம்

(பருத்தித்துறை)

ஸ்ரீ பரமானந்த சிறுவர், முதியோர் இல்ல ஸ்தாபகர் ஸ்ரீ பரமானந்த சுவாமிகளின் 17ஆவது குருபூசைத்தினம் எதிர்வரும் 1ஆம் திகதி ஞாயிற்றுக் கிழமை காலை 10 மணிக்கு வதிரி கர வெட்டியில் அமைந்துள்ள மேற்படி இல்லத்தில் நடைபெறவுள்ளது. இந்நிகழ்வில் பிரதம விருந்தினர் வடமாகாண பண்பாட்டிலு வல்கள் அமைச்சின் செயலாளர் எஸ்.சத்தியசீலன் கலந்து கொள்ளவுள்ளார்.

## 25 வயதிற்குட்பட்ட திருமணங்கள் தோல்வியில் முடிவடைகின்றன

(கொழும்பு)

இலங்கையில் 25 வயதிற்கும் குறைந்தவர்கள் செய்து கொள்ளும் திருமணங்கள் 75 சதவீதம் தோல்வியில் முடிவடைவதாக சுகாதார அமைச்சு தெரிவித்துள்ளது.

சுகாதார அமைச்சினால் மேற்கொள்ளப்பட்ட ஆய்வில் இந்தத் தகவல் வெளியானதாக சுகாதார அமைச்சர் மைத்திரிபால சிறிசேன தெரிவித்துள்ளார்.

குடும்ப வாழ்க்கை தோல்வியில் முடிவடைவதற்கு காரணம் 25 வயதிற்குக் குறைந்த நிலையில் திருமணம் செய்து கொள்வது என அவர் சுட்டிக்காட்டியுள்ளார்.

கிராமப் பகுதிகளில் இவ்வாறான திருமணங்கள் அதிகம் இடம்பெறுவதாக சுகாதார அமைச்சு தெரிவித்துள்ளது.

நிரந்தர தொழில் இல்லாத ஒருவருக்கு இவ்வாறு திருமணம் செய்து வைப்பதால் சிறிது காலத்தில் பொருளாதார நெருக்கடி ஏற்பட்டு குடும்ப வாழ்க்கை தோல்வியில் சென்று முடிகிறது.

மேலும் கல்வி அறிவு குறைவும் குடும்ப வாழ்க்கை தோல்விக்கு ஒரு காரணமாகிறது. இதேவேளை, காதல் திருமணங்கள் 30 சதவீதம் தோல்வியில் முடிவடைவதாக சுகாதார அமைச்சின் ஆய்வு தெரிவிக்கின்றது.



## புலிகளின் தாக்குதலால் வில்பத்தில் விழுந்த விமானம்

(கொழும்பு)

2000 ஆம் ஆண்டு படை அதிகாரிகள் உட்பட 40 பேருடன் ஏ.என். -26 ரக விமானமொன்று வில்பத்து காட்டில் வீழ்ந்ததைக் குறித்து புலிகளின் ஏவுகணைத் தாக்குதலே காரணம் என பொலிஸார் தெரிவித்துள்ளனர்.

இவ்விமானம் தொழில் நுட்பக் கோளாறு காரணமாக வீழ்ந்ததாக முன்னர் நம்பப்பட்டது. எனினும் பயங்கரவாத விசாரணைப் பிரிவினால் கைது செய்யப்பட்ட சந்தேக நபர்கள் இருவர் இவ்விமானத்தை சுட்டு வீழ்த்தியதாக ஒப்புக்கொண்டதையடுத்து இவ்விமான அனர்த்தம் குறித்த விசாரணையை பயங்கரவாத புலனாய்வுப் பிரிவு மீள ஆரம்பித்துள்ளது.

மேற்படி விமானம் காயமடைந்த சிப்பாய்கள் உட்பட பாதுகாப்பு படையினரை ஏற்றிச்

செல்வதற்காக விமானப் படையினரால் பெறப்பட்டிருந்தது. பலாலியிலிருந்து அநுராதபுரத்திற்கு புறப்பட்டு 10 நிமிடங்களில் இவ்விமானம் வில்பத்து காட்டில் வீழ்ந்தது. இவ்விமானம் வீழ்வதற்குமுன் அதன் இயந்திரத்தில் கோளாறு ஏற்பட்டுள்ளதாக விமான ஊழியர்களால் அறிவிக்கப்பட்டிருந்தது.

இதில் விமான ஊழியர்கள் நால்வர் மற்றும் பாதுகாப்புப் படையினர் 36 பேர் பலியாகினர். இவ்விமானத்தை, வில்பத்து

தேசிய பூங்காவிலுள்ள மறைவிடமொன்றிலிருந்து தோளில் சுமந்துசெல்லும் ஏவுகணையொன்றை பயன்படுத்தி தாக்கியதாக மேற்படி சந்தேக நபர்கள் ஒப்புக்கொண்டுள்ளனர்.

இவர்கள் கிளிநொச்சியில் வைத்து இரு வாரங்களுக்கு முன் கைதுசெய்யப்பட்டதாக பொலிஸார் தெரிவித்தனர். இவ்விரு சந்தேக நபர்களும் அநுராதபுரம் நீதிமன்றத்தில் விரைவில் ஆஜர்படுத்தப்படவுள்ளனர்.

## மீள் திருத்தத்திற்கான விண்ணப்பங்கள் ஏற்பு

(கொழும்பு)

கல்விப்பொதுத்தராதர சாதாரண தரப் பரீட்சையின் விடைத்தாள் மீள் திருத்துவதற்கான விண்ணப்பங்களை ஏற்றுக்கொள்ளும் நடவடிக்கை நேற்று முதல் ஆரம்பிக்கப்பட்டுள்ளன.

இதற்கான விண்ணப்பங்கள் அடுத்த மாதம் 21 ஆம் திகதி வரை ஏற்றுக் கொள்ளப்படவுள்ளதாக பரீட்சைகள் ஆணையாளர் நாயகம் டபிள்யூ.எம்.என்.ஜே.புஷ்பகுமார தெரிவித்துள்ளார்.

பாடசாலை விண்ணப்பதாரிகள் அதிபர்களின் ஊடாகவும் தனிப்பட்ட பரீட்சார்த்திகள் பரீட்சைகள் திணைக்களத்திற்குச் சென்றும் விண்ணப்பங்களை சமர்ப்பிக்க வேண்டுமென தெரிவிக்கப்படுகிறது.

அதற்கான மாதிரி விண்ணப்பங்களை வெளியிட்டுள்ளதாகவும் ஒரு பாடத்திற்கான மீள் திருத்தற் கட்டணம் 150 ரூபா எனவும் ஆணையாளர் மேலும் தெரிவித்துள்ளார்.

## வலய மட்ட ரீதியான தமிழ்த்தினப் போட்டி

(பருத்தித்துறை)

வடமராட்சி வலய மட்ட தமிழ்த்தினப்போட்டிகள் எதிர்வரும் 17,18,20,22 ஆம் திகதிகளில் நடைபெறவுள்ளது.

இப்போட்டியில் கோட்டமட்டத்தில் முதல் இரு இடங்களைப் பெற்ற மாணவர்கள் பங்குபற்ற முடியும். அத்துடன் தமிழ் அறிவு வினா விடைப்போட்டி கோட்ட மட்டத்திற்குட்படாது நேரடியாக வலயமட்ட போட்டியாக நடத்தப்படவுள்ளது.

போட்டியாளர்களின் விபரங்களை அறிவுறுத்தல் களின் பிரகாரம் அனுப்பி வைக்கப்படவேண்டும்.

இதன்படி எதிர்வரும் 17ஆம் திகதி காலை 8.30 மணிக்கு நெல்லியடி மத்திய மகா வித்தியாலயத்தில் வாசிப்பு பிரிவு 1,2 ஆக்கத்திறன் வெளிப்பாடு பிரிவு, 1 பேச்சு பிரிவு 1-5, பாவோதல் பிரிவு 1-5 இசை பிரிவு இசை-1 தனிப் பிரிவு 2-5 நாட்டார் பாடல் (திறந்த போட்டி) வில்லுப்பாட்டு (திறந்த போட்டி), இசை குழு பிரிவு 1-2 ஆகிய போட்டிகளும் இடம்பெறவுள்ளது.

18ஆம் திகதி காலை 8.30 மணிக்கு மெதடிஸ்த பெண்கள் உயர்தரப் பாடசாலையில் மேடைநாடகம் திறந்த போட்டி, தமிழறிவு வினாவிடை திறந்த போட்டி நடனம் தனிப்பிரிவு 2-5 குழு -1 நாட்டியநாடகம் ஆடற் கலை ஆகியனவும் 20ஆம் திகதி யாழ். வேலாயுதம் மகா வித்தியாலயத்தில் விவாதப் போட்டியும் 22ஆம் திகதி மெதடிஸ்த பெண்கள் பாடசாலையில் கூத்துப் போட்டியும் இடம்பெறவுள்ளது. (109)

# வடமராட்சி மீனவர்கள் குதித்தனர் போராட்டத்தில்



வடமராட்சிப் பகுதியில் இந்திய மீனவர்களின் அத்துமீறிய நடவடிக்கையைக் கண்டித்து வடமராட்சி கடற்றொழிலாளர்கள் மாபெரும் ஆர்ப்பாட்டப் பேரணி ஒன்றை நேற்று நடத்தினர். இவ் ஆர்ப்பாட்டத்தில் வடமராட்சி மீனவர்கள் பல்லாயிரக்கணக்கானோர் இப்பேரணியில் கலந்துகொண்டு இதற்கு பேரா தரவு வழங்கியதாக வடமராட்சி மீனவ சங்க சமாச்சத்தலைவர் தெரிவித்தார்.

ஆர்ப்பாட்டப் பேரணியில் இந்திய மீனவர்களின் அத்துமீறிய நடவடிக்கையைக் கண்டித்து அரசு நடவடிக்கை எடுக்கவேண்டும் எனவும் தமது தொழிலாளர்களும் பாதிக்கப்படுவதை ஏற்றுக் கொள்ளமுடியாது என்றும் கோசங்களை எழுப்பியவாறு மீனவர்கள் ஆர்ப்பாட்டத்தை மேற்கொண்டனர்.

## வேண்டாம் வீராப்பு...

ஒரு ஊடகவியலாளரின் கால்களை உடைத்ததாகவும் தெரிவித்திருப்பதை அனைவரும் அறிவர். இவ்வாறு மனித உரிமை மீறல்கள்தான் நாட்டில் தாண்டவமாடுகின்றன. இவை தொடர்பாக பொலிஸார் விசாரணைகளை நடத்த முன்வரவேண்டும். அரசாங்கம் இன்று வெளிநாட்டுக் கொள்கையை சீரழிவுக்குட்படுத்தியுள்ளது. ஜெனிவாவில் அரசாங்கத்திற்கு எதிரான அமெரிக்காவின் பிரேரணைக்கு ஆதரவாக 24 வாக்குகளும் இலங்கைக்கு ஆதரவாக 15 வாக்குகளும் கிடைத்ததாகவும் 8 நாடுகள்

## தீர்வு தாமதத்திற்கு...

அரசாங்கத்தினால் பிரேரிக்கப்பட்டுள்ள நாடாளுமன்றத் தெரிவுக்குழுவில், தமிழ்த் தேசியக் கூட்டமைப்பு இணைய வேண்டும் எனவும் அவர் கோரிக்கை விடுத்துள்ளார். இந்த தெரிவுக்குழுவில் தமிழ்த் தேசியக் கூட்டமைப்பை இணைந்துக் கொள்ள வலியுறுத்துமாறு, புலம்பெயர்ந்த தமிழ் மக்களிடம் கோரிக்கை முன்வைத்துள்ளதாகவும் அவர் குறிப்பிட்டார்.

நாடாளுமன்றத் தெரிவுக்குழு 6 மாதங்களே செயற்படும். 6 மாதத்தில் அதன் அறிக்கை கையளிக்கப்பட வேண்டும் கடந்த கால முயற்சிகள்தோன்று நாடாளுமன்றத் தெரிவுக்குழுவுக்கு நீண்ட காலம் பிடிக்காது. இது தீர்வுக்கான சிறந்த அவகாசமாகும்.

## நீகன், சார்ன்ஸ்...

கணேசராஜா இருவரையும் விடுதலைசெய்து வழங்கிய தீர்ப்பில், அனாமதேய கடிதமொன்றில் தெரிவிக்கப்பட்டிருந்த விபரங்களுக்கு எந்தவித ஆதாரங்களும் இருக்கவில்லை யெனவும், சம்பவம் நடைபெற்றதாகக் குறிப்பிடப்படும் இடத்தில் வசித்து வந்த நீதவானின் அயலவர்களிடமிருந்து பெற்ற சாட்சி யங்கள் எவையும் அநாமதேயக் கடிதத்தில் தெரிவிக்கப்பட்டிருந்த விடயங்களுக்கு ஆதாரமாக இருக்கவில்லையெனவும், இதற்கு நீதித்துறையில் இடமில்லையெனவும் குறிப்பிட்டிருந்தார்.

கடந்த 30.04.2010 இல் முன்னாள் சாவகச்சேரி நீதவானிற்கு அனுப்பிவைக்கப்பட்டிருந்த அனாமதேயக் கடிதமொன்றில் தெரிவிக்கப்பட்டிருந்த விடயங்களின் அடிப்படையிலேயே மேற்படி இருவரும் கைது செய்யப்பட்டிருந்தனர். இந்த அனாமதேயக் கடிதத்தில், மேற்படி நீகன், சார்ன்ஸ் இருவரும் நீதவான் வசிக்கின்ற பாண்டியன்தாழ்வுப் பகுதியில் மோட்டார் சைக்கிளில் உலாவித் திரிந்ததாகவும், அவர்களிடம் ஆயுதம் இருந்ததாகவும், அவர்கள் நீதவானின் வாசஸ்தலத்தில் கடமையிலிருந்த பொலிஸாரிடம் கதைத்துக் கொண்டிருந்ததை மொட்டைக் கடிதம் எழுதிய அநாமதேயப் பேர்வழி கண்டதாகவும் தெரிவிக்கப்பட்டிருந்தது.

இக் கடிதத்தை முறைப்படி பொலிஸாரிடம் கையளித்து விசாரணை செய்யுமாறு நீதவான் கட்ட

பதாகவும் இவ்விடயத்தில் கூடுதல் கவனம் எடுத்து விரைவில் தீர்வினைப் பெற்றுத்தர ஆவன செய்வதாகவும் அவர் இதன்போது தெரிவித்தார்.

வடமராட்சி மீனவ சங்க சமாச்சத்தலைவர் அருள்தாஸ், செயலாளர் சந்திரதாஸ் ஆகியோர் மகஜரைக் கையளித்தனர்.

இப்பேரணியில் யாழ். மாவட்ட கடற்றொழிலாளர் சம்மேளனத் தலைவர் தவரெட்டி, கடற்றொழிலாளர் மயிலிட்டி சங்கத்தலைவர் க.யோகராசா, ஈ.பி.டி.பி. வடமராட்சி அமைப்பாளர் ஸ்ரீ ரங்கேஸ்வரன், ஈ.பி.டி.பி. வல்வெட்டித்துறை அமைப்பாளர் தெய்வேந்திரம், பருத்தித்துறை முனை கிறிஸ்தவ தேவாலய பங்குத் தந்தை ஜோன் மெளலிஸ் அடிகளார் ஆகியோர் கலந்துகொண்டனர்.

மேலும் அரசு அதிகாரிகள் மகஜர் கையளிக்கத் தீர்மானிக்கப்பட்டதை அடுத்து அவர்கள் மேற்கொண்டுவந்த தொழில் புறக்கணிப்பு கைவிடப்பட்டு மீனவர்கள் தொழிலுக்குச் செல்வதாகவும் வடமராட்சி மீனவ சங்க சமாச்ச செயலாளர் தெரிவித்தார். (02,100)

வாக்களிக்கவில்லையென்றும் இதன் மூலம் தமக்கு 23 பெரும்பான்மை இருப்பதாகவும் அரசாங்கம் மார்தட்டுகிறது.

ஆனால் நல்லிணக்க ஆணைக்குழுவின் பரிந்துரைகளை நிறைவேற்ற வேண்டுமென அமெரிக்கா ஜெனிவாவில் கொண்டு வந்த பிரேரணைக்கு ஐ.நா. மனித உரிமை மாநாட்டில் உறுப்பினர் இல்லாத இங்கிலாந்து, அவுஸ்ரேலியா, கிறீஸ், செக் குடியரசு உட்பட 27 மேற்கூலக செல்வந்த நாடுகள் அமெரிக்காவுக்கு தமது ஆதரவை வெளியிட்டுள்ளன. இந்த உண்மையை அரசு புரிந்து கொள்ளவேண்டும் என்றும் அவர் தெரிவித்தார்.

13 ஆவது திருத்தத்தை அமுல்படுத்துவது பற்றியும் தீர்வு யோசனை குறித்துப் பேசினாலும் தமிழ்த் தேசியக் கூட்டமைப்பு தெரிவுக் குழுவுக்கு தமது பிரதிநிதியை அனுப்பாது எவ்வாறு அரசாங்கத்தை குற்றஞ்சாட்ட முடியும் என்றார்.

அதேவேளை, இது தொடர்பில் கருத்துத் தெரிவித்த அமைச்சர் பேராசிரியர் ஜி.எல்.பீரிஸ், தீர்வு யோசனையை அமுல்படுத்துவதற்கு அரசியல் மைப்பில் திருத்தம் செய்ய வேண்டியிருக்கும் இதற்காக நாடாளுமன்றத்தில் 2/3 பெரும்பான்மையாக யோசனை நிறைவேற்றப்படுவதோடு சர்வஜன வாக்கெடுப்பும் நடத்தப்பட வேண்டும். எனவே இதற்கு நாடாளுமன்றத் தெரிவுக்குழு அமைப்பதே ஒரே வழியாகும். இதனைத் தவிர வேறு மாற்றிடு கிடையாது என்றார்.

ளையிட்டதைத் தொடர்ந்து, நீதவானின் வாசஸ்தலத்தில் கடமையிலிருந்த முன்று பொலிஸாரிடமும், நீதவானின் வாசஸ்தலத்திற்கு அருகில் வசித்து வந்த அயலவர்களிடமிருந்தும் வாக்கு மூலங்களைப்பெற்ற பொலிஸார், அனாமதேயக் கடிதத்தில் தெரிவிக்கப்பட்டிருந்த எந்தவித குற்றச்செயல் சம்பந்தமாகவும் தகவல்கள் கிடைக்கவில்லை என நீதிமன்றிற்குத் தெரிவித்திருந்தனர்.

இதைத் தொடர்ந்து சந்தேகநபர்கள் பொலிஸாரால் கைது செய்யப்பட்டு, ஒவ்வொரு கிழமையும் யாழ். நீதிமன்றில் கையொப்பமிட வேண்டும் என்ற நிபந்தனையின் அடிப்படையில் பிணையில் விடப்பட்டிருந்தனர். இதன் பின்னர் பொலிஸார் மேலதிகமாக எந்தவித ஆதாரங்களையும் சமர்ப்பிக்காமலேயே இந்த விசாரணை நீதிமன்றில் தவணையிடப்பட்டு வந்து, நேற்று யாழ். நீதவான் கணேசராஜாவினால் இருவரும் விடுதலை செய்யப்பட்டுள்ளனர்.

நேற்றைய தீர்ப்புப் பற்றி கருத்துத் தெரிவித்த இவர்களை நீதிமன்றில் பிரதிநிதித்துவப்படுத்தியிருந்த சட்டத்தரணி ரொங்கன், காலம் கடந்தென்றாலும் எனது கட்சிக்காரருக்கு நீதி கிடைத்தது மகிழ்ச்சியைத் தருகிறது. நீதித்துறை மீது எமது மக்களுக்குள்ள நம்பிக்கையை இன்றைய தீர்ப்பு வலுப்படுத்தும் எனத் தெரிவித்தார்.

# கடலட்டை பிடித்தவர்களுக்கு வழக்கு



(யாழ்ப்பாணம்)

குருநகர் கடற்பரப்பில் கடலட்டை பிடித்தமைக்காக 5 மீனவர்களுக்கு எதிராக வழக்குத் தாக்கல் செய்யப்பட்டுள்ளது. இந்த வழக்கின் விசாரணைகளின் முடிவில்

இவர்களை பிணையில் செல்ல யாழ். நீதவான் நீதிமன்றம் அனுமதித்தது.

சுமார் 15 ஆயிரம் ரூபா பெறுமதி மிக்க கடலட்டைகளைப் பிடித்தபோது கடற்படையினரால் பிடிக்கப்பட்டு கடற்றொழிலாளர் சங்கத்திடம் ஒப்படைக்கப்பட்டுள்ளனர்.

குறித்த 5 மீனவர்களும் நேற்று நீதிமன்றத்திற்கு அழைத்து வரப்பட்டவேளை ஒவ்வொருவருக்கும் தலா 2ஆயிரம் ரூபா தண்டம் செலுத்துமாறு யாழ். நீதவான் நீதிமன்ற நீதிபதி மா.கணேசராசா உத்தரவிட்டுத் தீர்ப்பளித்தார். (எஸ்)

# மாடு முட்டியதால் வயோதிபர் மரணம்

(யாழ்ப்பாணம்)

மாடு முட்டியதால் வயோதிபர் ஒருவர் உயிரிழந்துள்ளார். அளவெட்டிப் பகுதியில் நேற்று முன்தினம் இரவு 9.30 மணிக்கு இச்சம்பவம் இடம்பெற்றுள்ளது. அதே இடத்தைச் சேர்ந்த கந்தையா சற்குணானந்தன் (வயது - 55) என்று வயோதிபரே வயலுக்குச் சென்றவேளை அப்பகுதியில் நின்ற மாடு இடித்ததால் உயிரிழந்துள்ளார். சடலம் பிரேத பரிசோதனையின் பின்னர் உறவினர்களிடம் ஒப்படைக்கப்பட்டுள்ளது. (எஸ்)

## அமெரிக்கத் தீர்மானம்...

குழப்பத்தில் ஈடுபட்டனர். தொடர்ந்து முதல்வரின் உரைக்கு தமது கருத்துக்களைத் தெரிவிக்கச் சந்தர்ப்பம் தரவேண்டும் என்று கோரினர். அதற்கு முதல்வர் அனுமதி வழங்கவே தமிழ்த் தேசியக் கூட்டமைப்பு உறுப்பினர் விந்தன் கனகரத்தினம், பரஞ்சோதி ஆகியோர் தமது கருத்துக்களை வெளியிட்டனர். தொடர்ந்து ஜெனிவாவில் அமெரிக்க அரசாங்கத்தினால் இலங்கை அரசாங்கத்தின் மீது கொண்டுவரப்பட்ட தீர்மானத்தினைக் கண்டித்து யாழ். மாநகர சபை ஆளுங்கட்சி உறுப்பினர் ஒருவர் பிரேரணை ஒன்றைக் கொண்டு வந்தார். அவரது பிரேரணையை எதிர்க்கட்சியினர் ஏற்க மறுத்ததுடன் அதற்கு எதிராகவும் கருத்துக்களை வெளியிட்டனர். இதனால் கூட்டம் சில நிமிடம் ஒத்திவைக்கப்பட்டு மீண்டும் ஆரம்பமாகியது. ஆளும் தரப்பினர் பிரேரணைக்கு ஆதரவாகவும் கருத்துக்களை வெளியிட்டனர். இந்நிலையினைத் தொடர்ந்து தீர்மானம் வாக்கெடுப்பிற்கு விடப்பட்டு இரண்டு மேலதிக வாக்குகளால் பிரேரணை நிறைவேற்றப்பட்டுள்ளது. (பா)

## அமெரிக்கா அழைப்பு...

நடைமுறைப்படுத்துவது குறித்து இலங்கை வெளிவிவகார அமைச்சர் ஜி.எல்.பீரிசுடன் கலந்துரையாடுவதற்கு இராஜாங்கச் செயலர் ஹிலாரி கிளின்டன் எதிர்பார்த்துள்ளார். என்றும் அவர் கூறியுள்ளார். பொறுப்புக் கூறல் மற்றும் நல்லிணக்கத்துக்குத் தேவையான உறுதியான நடவடிக்கையை இதுவரை மேற்கொள்ளவில்லை.

ஜெனிவா தீர்மானத்தின் மூலம் இலங்கையை முன்னோக்கி நகர்த்த முடியும் என்று அமெரிக்கா நம்புகிறது. நல்லிணக்க ஆணைக்குழுவின் பரிந்துரைகளை நடைமுறைப்படுத்துமாறு ஐ.நா. மனித உரிமைகள் பேரவைத் தீர்மானம் இலங்கை அரசைக் கேட்டுக் கொண்டுள்ளது என்றும் அவர் தெரிவித்தார்.

## இராஜதந்திர உறவுகளை...

நாட்டுக்கு முழுமையான பயன்கிட்டும் வகையில் அமையவும் ஆசிய ஆபிரிக்க நாடுகள் தொடர்பில் கூடுதல் முக்கியத்துவம் வழங்குவதில் கவனம் செலுத்த உள்ளதாக வெளிவிவகார அமைச்சர் ஜி.எல். பீரிஸ் தெரிவித்தார். எனினும் இலங்கைக்கு எதிராக ஜெனிவாவில் வாக்களித்த நாடுகள் தொடர்பில் இலங்கையின் சர்வதேச கொள்கையில் மாற்றம் ஏற்படாது என அமைச்சர் குறிப்பிட்டார். வெளிவிவகார அமைச்சில் நேற்று முன்தினம் நடைபெற்ற ஊடகவியலாளர் மாநாட்டில் கருத்துத் தெரிவித்த அவர் மாநாட்டுக்கு முன்னரே ஜனாதிபதியினால் எடுக்கப்பட்ட முடிவின்படி இராஜதந்திர உறவில் மாற்றம் செய்யப்படும். 1948 இன் பின்னர் முன்னுரிமை வழங்க வேண்டிய நாடுகள் குறித்து கவனம் செலுத்தப்படவில்லை. இது ஒரு குறைபாடாக இருந்தது.


ஆபிரிக்கக் கண்டத்தில் 4 தூதரகங்களே உள்ளன. பல ஆபிரிக்க நாடுகள் எமக்கு ஜெனிவாவில் ஒத்துழைப்பு வழங்கின. எனவே இந்நிலை மாற்றப்பட வேண்டும். ஆசியக் கண்டத்தில் இந்தியா தவிர சகல நாடுகளும் எமக்கு ஆதரவு வழங்கின. ஐரோப்பிய நாடுகளுக்கு ஏற்கனவே முக்கியத்துவம் அளிக்கப்பட்டுள்ளதால் மேலும் முக்கியத்துவம் வழங்க அவசியமில்லை. வேறு நாடுகளுக்கு முக்கியம் வழங்க வேண்டும். கட்டம் கட்டமாக இந்த நடவடிக்கை மேற்கொள்ளப்படும் என்றும் அமைச்சர் தெரிவித்தார்.

## சட்டவிரோதமாக கருக்கலைத்தவர் பிணையில் விடுதலை

(யாழ்ப்பாணம்)  
சட்டவிரோதக் கருக்கலைப்பு நிலையம் ஒன்றில் கருக்கலைத்த பெண் விளக்கமறியலில் வைக்கப்பட்டு நேற்று பிணையில் செல்ல யாழ். நீதவான் நீதிமன்றம் அனுமதித்துள்ளது.  
கஸ்தூரியார் வீதியைச் சேர்ந்த 41 வயதுடைய பெண்ணை கடந்த 22 ஆம் திகதி சட்டவிரோதமாக கருக்கலைப்பு செய்த வேளை இரத்தப்போக்கு காரணமாக யாழ். போதனா வைத்திய சாலையில் சிகிச்சைக்காக அனுமதிக்கப்பட்ட நிலையில் யாழ்.

பொலிலாரினால் கைதுசெய்யப்பட்டு யாழ். நீதவான் நீதிமன்றில் ஆஜர்படுத்தப்பட்ட வேளை 5 நாட்கள் விளக்கமறியலில் வைக்கப்பட்டார்.  
குறித்த வழக்கினை விசாரணைக்கு எடுத்துக்கொண்ட யாழ். நீதவான் நீதிமன்ற நீதிபதி மா.கணேசராசா 50 ஆயிரம் ரூபா பெறுமதியான 2 ஆள்பிணையில் செல்ல அனுமதித்ததுடன், கருக்கலைப்பு செய்த இடத்தினையும் பொலிலாருக்கு காண்பிக்குமாறு உத்தரவிட்டு தீர்ப்பளித்தார். (எஸ்)

## மிதிவெடி விழிப்புணர்வு தினம்



(யாழ்ப்பாணம்)  
சர்வதேச மிதிவெடி விழிப்புணர்வு தினத்தை முன்னிட்டு தேசிய ரீதியிலான நிகழ்வு எதிர்வரும் 4 ஆம் திகதி வவுனியா மாவட்டத்தில் நடத்தவுள்ளதாக யாழ். மாவட்ட மிதிவெடி செயற்பாட்டாளர் முருகதாஸ்

தெரிவித்துள்ளார்.  
சர்வதேச மிதிவெடி விழிப்புணர்வு தினம் அனுஷ்டிக்கப்பட்டுவரும் வேளையில் இந்த வருடம் வவுனியா மாவட்டத்தில் அனுஷ்டிப்பதற்கான நடவடிக்கைகள் மேற்கொள்ளப்பட்டு வருவதாகவும் அவர் தெரிவித்தார்.  
இந்த முறை வவுனியா காமினி மகாவித்தியாலயத்தில் தேசிய மிதிவெடி தினம் கொண்டாடப்படும். அன்றைய தினம் மிதிவெடி அகற்றும் செயற்பாடு தொடர்பான கண்காட்சியும் ஏற்பாடு செய்யப்பட்டுள்ளது.  
இந்த நிகழ்வில், வவுனியா மாவட்ட அரசாங்க அதிபர் பி.எம். எஸ்.சார்ள்ஸ் பிரதம விருந்தினராகக் கலந்துகொள்ளவுள்ளார்.(எஸ்)

## கட்டிய வீடுகளைப் பகிர்ந்தளிக்கும்மாறு முஸ்லிம் உலமா கட்சி வேண்டுகோள்

(கொழும்பு)  
ஐக்கிய நாடுகள் மனித உரிமை பேரவையில் சவுதி அரேபியா ஆதரவாக செயற்பட்டமைக்கு நன்றிக்கடனாக குறித்த நாட்டு அரசாங்கத்தினால் அக்கரைப்பற்றில் கட்டப்பட்ட கனாமி வீடுகளை முஸ்லிம்களிடம் கையளிக்குமாறு முஸ்லிம் உலமா கட்சி கோரிக்கை விடுத்துள்ளது. மேலும் அக்கோரிக்கையில், சவுதி அரேபியாவானது அரசியல் நலன்களை பொறுத்த வரை அமெரிக்காவின் அரசியல் ஆதரவு நாடு என்பதை முழு உலகும் அறியும். அவ்வாறான நிலையில் ஜெனீவாவிலுள்ள ஐக்கிய நாடுகள் மனித உரிமை பேரவையில்

அமெரிக்காவினால் இலங்கை தொடர்பாக முன்வைக்கப்பட்ட பிரேரணைக்கு சவுதி அரேபியா எதிராக வாக்களித்தது. இதன் மூலம் அமெரிக்காவுக்கு எதிராக சவுதி அரேபியா செயற்பட்டமை ஒரு வரலாற்று திருப்பமாகும்.  
இவ்வாறு செயற்பட்ட சவுதி அரேபியாவிற்கு இலங்கை மிகவும் கடமைப்பட்டுள்ளது. சவுதி அரேபியா இலங்கைக்கு சார்பாக செயற்பட்டதன் மூலம் எமது நாட்டில் நிலவிய பயங்கரவாதம் காரணமாக முஸ்லிம்கள் பாரியபாதிப்புக்குள்ளானதை புரிந்து கொண்டுள்ளமையைக் காட்டுகிறது.  
முன்னாள் அமைச்சர் பேரி

யல் அஷ்ரபின் வேண்டுகோளுக்கிணங்க கனாமியால் பாதிக்கப்பட்ட அம்பாறை மாவட்ட முஸ்லிம்களுக்காக சவுதி அரேபியா அரசாங்கம் அக்கரைப்பற்றில் 500 வீடுகளைக் கட்டிக்கொடுத்துள்ளது. ஆனால், குறித்த வீடுகள் இதுவரை கனாமில் பாதிக்கப்பட்ட மக்களுக்கு கையளிக்கப்படவில்லை.  
இந்நிலையில் குறித்த வீட்டுத்திட்டத்தில் ஜனாதிபதி மகிந்த ராஜபக்ஷ நேரடியாக தலையீட்டு கனாமியல் பாதிக்கப்பட்ட முஸ்லிம்கள் வீடுகளைப் பெறுவதற்கு உதவ வேண்டும் என குறிப்பிடப்பட்டுள்ளது.

## பயிற்றுவிப்பாளர்களுக்கு சான்றிதழ் கையளிப்பு

பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சின் கீழான தேசிய அருங்கலைகள் பேரவையினால் முன்னெடுக்கப்பட்டுவரும் கலைஞர்களை, பயிற்றுவிப்பாளர்களுக்கான பயிற்சிக்கருத்திட்டத்திற்கமைவாக தெரிவு செய்யப்பட்டோருக்கு அமைச்சர் டக்ளஸ் தேவானந்தா சான்றுப் பத்திரங்களை வழங்கி கௌரவித்தார்.



கொழும்பு - பத்தரமுல்லவில் அமைந்துள்ள ஜனகலா கேந்திர நிலையத்தில் நேற்று இடம்பெற்ற நிகழ்வொன்றிலேயே சான்றுப் பத்திரங்களை அவர் வழங்கி வைத்தார்.  
நாடளாவிய ரீதியில் 19 வகையான சயதொழில் பயிற்சி நெறிகளில் தெரிவுசெய்யப்பட்ட 78 பேருக்கு சான்றுப்பத்திரங்கள்

வழங்கி வைக்கப்பட்டன.  
தேசிய அருங்கலைகள் பேரவைத் தலைவர் புத்திகீர்த்திசேன தலைமையில் நடைபெற்ற இந்த நிகழ்வில் பிரதியமைச்சர் வீரகுமார திலாநாயக்க, அமைச்சின் செயலாளர் சிவஞானசோதி, அமைச்சரின் ஆலோசகர் திருமதி வி.ஜெகராஜசிங்கம் உள்ளிட்டோர் கலந்துகொண்டனர்.

## செயற்கை கோள் கழிவுகள் தென்னிலங்கையில்?

காலநிலை குறித்த ஆய்வு செய்ய சோனியத் ரஷ்யா உருவாக்கிய முதன்மை செயற்கைக்கோளான மெட்டோர்-1, ரஷ்ய நேரப்படி நேற்று அதிகாலை 03.13 மணியளவில் பூமியை வந்தடைந்தது. 1969 ஆம் ஆண்டு மார்ச் 26 ஆம் திகதி வோஸ்டாக் ரொக்கெட் மூலம் மெட்டோர்-1 செயற்கைக்கோளை ரஷ்யா விண்வெளிக்கு அனுப்பியது. இந்த செயற்கைக்கோள் 1970 ஆம் ஆண்டில் தனது செயற்பாடுகளை நிறுத்தியதாக நாசா தகவல் தெரிவித்துள்ளது. இந்த நிலையில் இதன் கழிவுகள், இந்திய பெருங்கடல் மற்றும் இலங்கையின் தெற்கு பகுதியில் விழ வாய்ப்புகள் உள்ளன.

## வன்னியில் இருந்து மரக்கடத்தல்

### த.தே.கூ. பிரதேச சபை உறுப்பினர் கைது

தமிழ்த் தேசியக் கூட்டமைப்பின் செட்டிக்குளம் பிரதேச சபை உறுப்பினர் தியாகலிங்கம் உதயலிங்கம் நேற்றுமுன்தினம் பொலிலாரால் கைதுசெய்யப்பட்டுள்ளார்.  
சட்டவிரோதமான முறையில் மரங்களை வெட்டியமைக்காக அவர் கைது செய்யப்பட்டுள்ளதாக பொலிஸ் ஊடகப் பேச்சாளர் அஜித் ரோஹன தெரிவித்துள்ளார்.  
இவர் கடந்த 23 ஆம் திகதி பொலிலாரிடமிருந்து தப்பிச்

சென்ற நிலையிலேயே தற்போது கைது செய்யப்பட்டுள்ளார். இந்தச் சம்பவத்துடன் தொடர்புடைய லொறியைப் பொலிலார் கைப்பற்றியுள்ளதுடன் அதன் சாரதியையும் கைது செய்துள்ளனர்.  
இந்த லொறிலிருந்து சுமார் ஐந்து இலட்சம் ரூபா பெறுமதியான மரக்குற்றிகளும் பறிமுதல் செய்யப்பட்டன. கைதுசெய்யப்பட்டவர்கள் கிளிநொச்சி பொலிலாரினால் விசாரணைக்கு உட்படுத்தப்பட்டனர்.

## மரண அறிவித்தல்

### திருமதி சற்குணேஸ்வரி மகாலிங்கம்

யாழ்ப்பாணம், கச்சேரியடியைப் பிறப்பிடமாகவும், இல 261/2, கண்டி வீதி, கச்சேரியடியை வசிப்பிடமாகவும் கொண்ட சற்குணேஸ்வரி மகாலிங்கம் 25.03.2012 அன்று ஞாயிற்றுக்கிழமை இறைபதம் எய்துவிட்டார்.  
அன்னார் காலஞ்சென்ற கந்தையா - அன்னம்மா தம்பதிகளின் அன்பு மகளும், காலஞ்சென்ற நடேசு - செல்லம்மா தம்பதிகளின் அன்பு மருமகளும், மகாலிங்கம் (ட்டா) அவர்களின் பாசமிகு மனைவியும், பிறேம், பர்மி, குணா, ஷாம் மற்றும் காலஞ்சென்றவரான ஜெயன் ஆகியோரின் பாசமிகு தாயாரும், குணமணி, காலஞ்சென்ற சோதிமணி, இரத்தினம், தனலட்சுமி, குஞ்சு, பாலா, சேகர், யசோ, மஞ்சு ஆகியோரின் அன்புச் சகோதரியும், மணி, நீலா, குணம், ராசன், காலஞ்சென்ற பேபி ஆகியோரின் மைத்துனியும், கோகுல், ஜெயந்தா, கௌசியன், லோபிகா, விவேக்கா, தூயன், யசியா, அபிரா, தூரிகா, விஜித்தன் ஆகியோரின் பேத்தியாரும், சேகர், ராஜா, ரமேஸ், வினோ ஆகியோரின் பாசமிகு மாமியாரும் ஆவார்.  
அன்னாரின் இறுதிக்கிரியைகள் இன்று (28.03.2012) புதன்கிழமை பிற்பகல் 3.00 மணியளவில் அன்னாரது இல்லத்தில் நடைபெற்று பூதவுடல் தகனக் கிரியைகளுக்காக அரியாலை சித்துப்பாத்தி இந்து மயானத்திற்கு எடுத்துச் செல்லப்படும்.  
இவ் அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.  
இல 261/2, கண்டி வீதி, கச்சேரியடி, யாழ்ப்பாணம். (C/161) தகவல்: மகாலிங்கம் (ட்டா) கணவர் மற்றும் குடும்பத்தினர்.

நாளை ஆரம்பமாகிறது  
**திருமறைக் கலாமன்றம்**  
நயாரிந்து வழங்கும்  
நவக்கால ஆற்றுகை

**வேள்வித் திருமகன்**  
(திருப்பாடுகளின் காட்சி)

காலம்: மார்ச் 29, 30, 31, ஏப்பிரல் 01 - 2012  
(வியாழன், வெள்ளி, சனி, ஞாயிறு) - நான்கு நாட்களுக்கு  
நேரம்: மாலை 6.45 மணி  
(வெள்ளிக்கிழமை மட்டும் மாலை 7.30 மணி)  
இடம்: திருமறைக் கலாமன்ற அரங்கு

பார்வையாளர்கள் ஆசனங்களுக்கான பதிவுகளை  
யாழ். திருமறைக் கலாமன்ற அலுவலகத்தில் மேற்கொள்ளலாம்.  
இம்முறை 'வேள்வித் திருமகன்' நாடக நூலினையும் பெற்றுக்கொள்ளலாம்.  
இறைமகனின் பாடுகளின் பயணத்தில் இணைந்திட அனைவரையும் அன்புடன் அழைக்கின்றோம்.

238, பிரதான வீதி, யாழ்ப்பாணம்.  
தொலைபேசி: 021 222 2393 (C/1342) திருமறைக் கலாமன்றம்